

No. 39. ]

[ Price Rupee One

THE

# CHOWKHAMBÂ SANSKRIT SERIES

A

COLLECTION OF RARE & EXTRAORDINARY SANSKRIT WORKS.

## विभक्त्यर्थनिर्णयः ।

न्यायानुसारिप्रथमादिसप्तविभक्तिविस्तृतविचाररूपः ।

नैयायिकागुणीश्रीगिरिधरभट्टाचार्यरचितः ।

VIBHAKTYARTHANIRNAYA,

BY

SRI GIRIDHARA BHATTACHARYA.

EDITED BY

SRI JIVANATHA MISRA NYAYATIRTHA,

LATE SCHOLAR SANSKRIT COLLEGE, CALCUTTA.

FASCICULAS I.

PUBLISHED AND SOLD BY THE SECRETARY,

CHOWKHAMBÂ SANSKRIT BOOK-DEPOT:

BENARES.

AGENT:-OTTO HARRASSOWITZ, LEIPZIG:

Printed By Hari Das Gupta Proprietor

AT THE VIDYA VILASA PRESS.

BENARES.


1901

Registered According to Act XXV. of 1867.

श्रीः ।

—\*—

आनन्दवनविद्योतिसुमनोभिः सुसंस्कृता ।  
सुवर्णाङ्कितभव्याभशतपत्नपरिष्कृता ॥ १ ॥  
चौखम्बा-संस्कृतग्रन्थमाला मञ्जुलदर्शना ।  
रसिकालिकुलं कुर्यादमन्दामोदमोहितम् ॥ २ ॥  
स्तवकः—३९



॥ श्रीः ॥

9533  
17/11/68

## विभक्त्यर्थनिर्णयः ।

श्रीगणेशाय नमः ।

बहुविधरूपपरिग्रहजगदभिनाटनमिहाकाङ्क्षन् ।  
स्वयमपि नटति सुकुतुकी यस्तस्मै शंभवेऽस्तु नमः ॥१॥  
ध्रुवोऽपाये कर्महितफलहितः साधकतमः  
सदाधारोऽभौष्टः परफलकभावेन जगताम् ॥  
स्वतन्त्रः कर्तासि स्फुटवलयशेषः प्रथमया  
सुलिङ्गस्थितास्तवं विशदय विभक्तौ गिरिश ताः ॥२॥

इह खलु सर्वेषां विभक्त्यर्थानां भगवत्यन्वय इति वि-  
क्त्यर्थो निरूप्यते । तत्र कारकाकारकभेदात् द्वेधा ।  
न कारकत्वस्यानुगतत्वाभावेन न तेन रूपेण विभ-  
क्त्यर्थता कारकाणां प्रातिस्विकरूपेण तदर्थत्वे द्वेधा वि-  
भक्तौ अनुपपन्नः । न च क्रियान्वयित्वरूपं कारकत्वं ना-  
नुगतमिति वाच्यम् । कुमार्य इव कान्तस्य लस्यन्ति स्पृ-  
यन्ति चेत्यादौ प्रथमशेषस्यापि क्रियान्वयित्वात्तत्वात्ति-  
राप्तेः । न च प्रथमशेषाभिन्नत्वमपि विशेषणमिति वाच्यम् ।  
या सति तण्डुलस्य पाक इत्यादौ प्रथमशेषाकारक-  
रापत्तेः । अथ कर्तृकर्मणोः कृतोति सूत्रविहितप्रथमः  
कारकाकारकत्वेन तण्डुलस्य पाक इत्यादौ प्रथमशेषकार-

कत्वेष्वपि नाव्याप्तिः कृद्युक्तान्यप्रथमार्थभिन्नत्वे सति क्रिया-  
 न्वयित्वस्वरूपस्य कारकत्वस्य कारकलक्षणत्वेनाभ्युप-  
 गमाद्वर्णितप्रष्टाः कृद्युक्तत्वेन तदर्थस्य निरुक्तकारक-  
 त्वानपायादिति चेन्न । सुराणां पातासावित्यादौ कृ-  
 द्युक्तशेषप्रष्टा अर्थे ऽतिव्याप्तेस्तत्र निरुक्तकारकत्वस्य स-  
 त्वात् । न च धात्वर्थेतरान्वयायोग्यत्वमस्तु विशेषणं तथा  
 च शेषप्रष्टार्थस्य धात्वर्थेतरस्मिन् राज्ञः पुरुष इत्यादौ  
 पुरुषादावन्वयान्नातिव्याप्तिरिति वाच्यम् । एवं सति द्वि-  
 तीयाद्यर्थकारकेऽव्याप्तेः । दण्डं दधातीत्यादौ यादृशोऽधि-  
 कारणादिद्वितीयार्थो धारणान्वयी तादृशस्यैवाधिकारणा-  
 दिद्वितीयार्थस्यानुदण्डं जातिरित्यादौ जात्यन्वयात् । कि-  
 ञ्च धात्वर्थेतरान्वयायोग्यत्वं धात्वर्थेतरान्वययोग्यत्वम-  
 विज्ञाय दुर्ग्रहं तच्च कारकान्यत्वमेव तथा सत्यन्योन्याश्र-  
 यः स्यात् तादृशान्वयायोग्यत्वस्वरूपकारकत्वज्ञानस्य ता-  
 दृशान्वययोग्यत्वरूपकारकान्यत्वज्ञानस्य च परस्पराधी-  
 नत्वात् । एतेन धात्वर्थान्वयायोग्यत्वं शेषत्वं शेषभिन्नत्वं  
 कारकत्वमित्यपि परास्तम् । धात्वर्थान्वयायोग्यत्वस्य का-  
 रकत्वस्वरूपाग्रहे दुर्ग्रहत्वेनान्योन्याश्रयप्रसङ्गात् । किं  
 शेषत्वमपि नेदृशं भवति मम प्रतिभाति कान्तस्य तस्यती-  
 त्यादौ शेषस्य धात्वर्थान्वयित्वात् । एतेन प्रालम्ब्यार्थान्वितर-  
 वर्थत्वं कारकत्वं विभक्त्यर्थस्य विभक्त्यर्थद्वारकक्रियान्व-  
 यित्वं कारकत्वं विभक्तिप्रकृत्यर्थस्येत्यपि परास्तम् । दृ-  
 तप्रष्टा अर्थे प्रकृत्यर्थे चातिव्याप्तेः । यच्चपादानाद्यन्य-  
 मत्वं कारकत्वं नातः क्वाप्यव्याप्त्यतिव्याप्ती इति तन्न  
 पादानत्वादेरपि क्वचित्प्रष्टार्थत्वात् । किं चापादानत्-  
 दिकमपि नैकं भुवत्वासोढत्वादिभेदेन बहुविधत्वात् ।

कथमुक्तान्यतमत्वं कारकत्वमिति । न च ध्रुवादन्यतम-  
 त्वेनापादानादिं निरुच्य तावदन्यतमत्वं कारकत्वं नि-  
 र्वाच्यमिति वाच्यम् । कतिपयापादानादिकं जानतां स-  
 कलापादानादिकमजानतां ध्रुवादौ कारकत्वग्रहानाप-  
 क्षेः । प्रतियोगिज्ञानं विना यावदपादानादिभेदस्यैव दुर्ग-  
 हत्वेन तदन्यतमत्वस्य नितरां दुर्गहत्वात् । न च ता-  
 वदपादानादिदृष्टिगगनाभावादिव्यक्तिरेवान्यतमत्वं त-  
 स्य यत्किंचिदपादानादिग्रहेऽपि ग्रहसंभवादिति वाच्य-  
 म् । गगनाभावादिव्यक्तेस्तावदपादानादिदृष्टित्ववैशिष्ट्यो-  
 क्तौ बीजाभावात् सर्वेषामेव कदाचित्क्वचित्कारकत्वेन ता-  
 वदृष्टिगगनाभावादेरव्यावर्तकत्वात् व्याघ्राद्विभेतीत्यादौ  
 यादृशस्य हेतुत्वादेरपादानत्वं तादृशहेतुत्वादेर्याप्रस्य  
 भयमित्यादौ षष्ठ्यर्थत्वात् । एतेन तावदन्यतमत्वं कारक-  
 पदप्रवृत्तिनिमित्तमिति कारकपदवाच्यत्वमेव कारक-  
 त्वमिति निरस्तम् तावदन्यतमत्वस्य निर्वहनासहत्वा-  
 दिति चेत् । उच्यते । नामार्थान्वयप्रयोजकतानवच्छेद-  
 कीभूतक्रियान्वयितावच्छेदकधर्मवत्वे सति पदान्तरास-  
 मभिव्याहृतसुबर्थत्वं कारकत्वं कान्तस्य त्वस्यतीत्यादौ  
 षष्ठ्यर्थवारणाय भूतान्तं धर्मविशेषणम् । न च नामार्था-  
 न्वयाप्रयोजकत्वमेव तद्वारणार्थमस्तु किमनवच्छेदकत्व-  
 विवक्षयेति वाच्यम् व्याघ्राद्विभेतीत्यादौ हेतुतादेः का-  
 रकस्याव्यापनात् व्याप्रस्य भयमित्यादौ नामार्थान्वयि-  
 त्वात् अनवच्छेदकत्वविवक्षणे तु तादृशस्य हेतुतात्वादेः  
 सत्त्वान्नाव्याप्तिः तावतापि दर्शितषष्ठ्यर्थेऽतिव्याप्तिः त-  
 त्व हेतुतादेः संबन्धत्वेन रूपेणान्वयात् संबन्धत्वस्य निरु-  
 क्तानवच्छेदकत्वविरहेऽपि तादृशस्य रूपान्तरस्य सत्त्वा-

१दित्यवच्छेदकान्तं विशेषणं तेन भयहेतुतात्वादे हूपान्तः  
 रस्य प्रकृते क्रियान्वयितानवच्छेदकत्वात् शेषत्वेन भ-  
 यहेतुतादेः कारकस्यान्वयेऽपि हेतुतात्वादिना ऽनन्व-  
 यात् अत एव कर्तृत्वादिकारकस्य कृदन्तार्थे कर्तृत्वत्वा-  
 दिना ऽन्वयार्थं कर्तृकर्मणोः कृतीत्यादिपृथक्सूत्रारम्भ-  
 संगच्छते अन्यथा शेषत्वेन कारकस्य सर्वस्यान्वयसं-  
 भवे पृथक्सूत्रप्रणयनस्य वैयर्थ्यापत्तेः शेषत्वं तु संबन्धत्वं  
 सप्रतियोगिकत्वं वेत्यन्यदेतदित्यादिकं षष्ठीविवरणे व्य-  
 क्तीभविष्यति कर्मादिपदोपात्तानां कर्मादीनां कारक-  
 त्ववारणाय सुवर्धत्वमुक्तम् तत्रापि दण्डं दधातीत्यादौ  
 दण्डवृत्तित्वादिस्वरूपकर्मत्वस्यानुदण्डं जातिरित्यादौ  
 नामार्थजातावन्वयात् कर्मकारके ऽव्याप्तिः स्यात्तद्वारणाय  
 पदान्तरासमभिव्याहृतत्वं सुपो विशेषणम् दर्शितकर्म-  
 त्वादेर्नामार्थान्वये कर्मप्रवचनीयान्वादिपदसमभिव्याहा-  
 रस्य तत्र सत्वात् अन्यथा दण्डं जातिरित्यादावपि तादृ-  
 शान्वयबोधप्रसङ्गात् । नन्वेवमपि गेहे पचतीत्यादौ गेह-  
 वृत्तित्वस्य पाकान्वयित्वेन कारकत्वं तस्य गेहे घट इ-  
 त्यादौ घटादिनामार्थे ऽन्वयान्निरुक्तकारकत्वविरहात्स-  
 म्नस्यर्थकारके ऽव्याप्तिः । न च कर्तृकर्मन्यतरघटितपरंप-  
 रासंसर्गावच्छिन्नवृत्तित्वस्यैव सप्तम्यर्थतया कारकत्वं ता-  
 दृशवृत्तित्वस्य नामार्थेऽन्वयासंभवात् कथमव्याप्तिरिति  
 वाच्यम् सप्तम्यधिकरणे चेति सूत्रेणाऽऽधेयत्वसामान्य-  
 स्यैव सप्तम्यर्थत्वेन प्रतिपादनाद्दर्शितपरंपराघटितवृत्ति-  
 त्वस्य साप्तम्यर्थत्वेन प्रतिपादने गेहे घट इत्यादावाधे-  
 यत्वसामान्यस्यानानुशासनिकत्वापत्तेरिति चेद् । मैवम् ।  
 दर्शितसूत्रेणाधेयत्वसामान्यस्य दर्शितपरंपरासंसर्गाव-

च्छिन्नाधेयत्वस्य च द्वयोर्योगविभागेन सप्तम्यर्थत्वप्रति-  
पादनात् । यद्वा यादृशसंसर्गेण क्रियायामन्वयस्तादृश-  
संसर्गेणैव नामार्थेऽन्वयो विवक्षितः एवमाधेयत्वसामा-  
न्यस्य सप्तम्यर्थत्वेऽपि न क्षतिस्तस्य दर्शितपरम्पराघ-  
टिताधेयत्ववैयस्वरूपसम्बन्धेन क्रियायामन्वयात् नामार्थे  
तु संयोगाद्यवच्छिन्नाधेयत्ववैयस्वरूपसम्बन्धेनेति दर्शि-  
तपरम्पराघटिताधेयत्ववैयस्वरूपसम्बन्धेनान्वयसम्भवा-  
त्सप्तम्यर्थाधेयत्वकारके नाव्याप्तिः । नामार्थान्वयस्तु ना-  
मार्थविशेष्यकशाब्दबोधे बोध्यः अन्यथा सुपां लिङ्स-  
ङ्ख्यातिरिक्तस्वार्थे प्रकृतिभूतनामार्थविशेषणकशाब्दजन-  
कत्वनियमादसम्भवापत्तेः । तथापि गगनं न पश्यतीत्या-  
दौ द्वितीयादेः स्वार्थविशेषणकनञर्थविशेष्यकबोधजन-  
कत्वादव्याप्तिरिति नाम्नि निपातातिरिक्तत्वविशेषण-  
म् । यदि तिङ्र्थकत्वं कर्मणोरपि कारकत्वं तदा न्याय-  
मते तत्राव्याप्तिः तिङ्ः प्रथमान्तार्थविशेष्यकशाब्दप्रयो-  
जकत्वादिति विभाव्यते तदा नामार्थान्वयप्रयोजकताव-  
च्छेदके तिङ्र्थतानवच्छेदकत्वं विशेषणम् । सुप्पदस्या-  
ने विभक्तिपदं च बोध्यम् । शाब्दिकमते च नाव्याप्तिर-  
तो न तद्विशेषणम् । ननु यदि क्रियायां नामार्थे चा-  
न्वये एकसंबन्धावच्छिन्नत्वं विशेषणम् तदा सप्तम्यर्थ-  
कारकेऽव्याप्तिर्दर्शितपरंपराघटिताधेयत्ववैयस्वरूपसंसर्गेणा-  
धेयत्वविषयकनामार्थविशेष्यकशाब्दाप्रसिद्धेः तादृशसं-  
सर्गकाधेयत्वविषयकशाब्दबोधीपयिकाकाङ्क्षाया ना-  
स्ति विरहात् तथा च तादृशशाब्दप्रयोजकतानवच्छे-  
दकत्वघटितलक्षणाप्रसिद्ध्या सर्वत्रैवासंभवः । षष्ठीं  
विना पदान्तरासमभिव्याहृतविभक्तौनामर्थस्य क्रियान्व-

यघटकसंबन्धेन नामार्थेऽनन्वयादिति चेन्न । द्विविधाधी-  
यत्वस्य सप्तम्यर्थत्वाभ्युपगमेन संबन्धविशेषानवच्छिन्ना-  
न्वयस्य लक्षणोऽप्रवेशात् । एकसंबन्धावच्छिन्नाः वयविव-  
क्षणे तु क्रियानिरूपितसंबन्धावच्छिन्नप्रकारतानिरूपि-  
तविशेष्यतासंबन्धावच्छिन्नप्रतियोगिताकस्य नामार्थनि-  
ष्ठस्य शाब्दाभावस्य प्रयोजकतावच्छेदकत्वमेव नामार्थी-  
न्वयप्रयोजकतानवच्छेदकत्वं बोध्यम् । तादृशशाब्दाभा-  
वप्रयोजकतावच्छेदकत्वं विभक्त्यर्थतावच्छेदकापादान-  
त्वत्वादौ संभवति । तथा हि । क्रियानिरूपितत्वोपलक्षि-  
ततत्संबन्धावच्छिन्नविभक्त्यर्थप्रकारतानिरूपितविशेष्यता-  
संबन्धेन शाब्दं प्रति नामजन्योपस्थिते विशेष्यतासंबन्धेन  
प्रतिबन्धकत्वं वक्तव्यम् । न च वृक्षात्पततीत्यादौ विभा-  
गासमवायिजनकत्वस्य पञ्चम्यर्थस्य पतनक्रियान्वयि-  
नोऽन्वयेनामार्थस्यायोग्यत्वादेव वृक्षात्पततीमित्यादौ शा-  
ब्दबोधो न भवति नामजन्योपस्थितेः प्रतिबन्धकत्वम-  
युक्तमिति वाच्यम् । क्वचिद्योग्यत्वेऽपि नामार्थस्य सर्वत्र  
तथात्वविरहात् वृक्षात्कर्मेत्यादौ योग्यतयाः सत्त्वा-  
च्छाब्दापत्तिवारणाय दर्शितप्रतिबन्धप्रतिबन्धकभावव-  
श्यकत्वात् । एवं क्रियान्वितापादानत्वाद्यर्थकतत्तद्विभ-  
क्तीर्नाम्ना सममनाकाङ्क्षत्वेन तादृशशाब्दाभावप्रयोजक-  
नामनिराकाङ्क्षत्वाश्रयविभक्तिजन्योपस्थितिप्रकारकत्वा-  
त्मकतादृशशाब्दाभावप्रयोजकतावच्छेदकत्वमनिरूपणा-  
मार्थीन्वयप्रयोजकतानवच्छेदकत्वं विभक्त्यर्थतावच्छेदके-  
स्सष्टम् । एवं धातुसाकाङ्क्षविभक्तिजन्योपस्थितिप्रकारत्व-  
स्वहृदं क्रियान्वयितावच्छेदकत्वमपि स्सष्टम् । तादृश-  
रतानिरूपितविशेष्यतासं-



बन्धेन शाब्दं प्रति धातुजन्योपस्थितेर्विशेष्यतासंबन्धेन हे-  
तुत्वात् । ईदृशहेतुहेतुमद्भावग्रहार्थमेव नामार्थोपस्थितेः  
प्रतिबन्धकत्वं प्रदर्शितम् न तु वास्तवम् धातुजन्योप-  
स्थितेर्हेतुतयैवातिप्रसङ्गवारणसंभवात् । अत एव त-  
ण्डुलस्य पाक इत्यादौ नामजन्योपस्थितिसत्त्वेऽपि धातु-  
जन्योपस्थितिबलात्तण्डुलकर्मताकाः पाक इति शाब्दबोध  
उपपद्यते । न्यायमते दर्शितहेतुहेतुमद्भावे विभक्तौ ति-  
ङ्गन्यत्वमपि विशेषणम् । एवं धातुभिन्ननिराकाङ्क्षताप्र-  
योजकार्थवद्भिन्नो तिङ्गन्या या विभक्तिस्तद्भिन्नायाः पदा-  
न्तरासमभिव्याहृताया विभक्तेरर्थः कारकम् । अत्र पदा-  
न्तरासमभिव्याहारोऽपि विभक्तिस्वरूपशब्दधर्मतया धातु-  
भिन्ननिराकाङ्क्षताप्रयोजको बोध्यः । अत्रार्थस्य निराका-  
ङ्क्षताप्रयोजकत्वं विभक्त्यर्थतावच्छेदकरूपेण क्रियान्व-  
यनिरूपकसंबन्धप्रतियोगित्वेन च बोध्यमतो न पूर्वोक्तो-  
व्याघ्रस्य दरम् भूतले घट इत्यादौ नामसाकाङ्क्षत्वेऽपि दो-  
षः यदि पततीतिविनाश्रुताया वृक्षादिति पञ्चम्या अर्थो-  
न कारकमिति मन्यते तदा धातुसमभिव्याहृतत्वं चर-  
मविभक्तौ विशेषणं बोध्यम् । एवं कान्तस्य तस्यतीत्यादौ  
षष्ठ्यर्थशेषस्य नामनिराकाङ्क्षत्वप्रयोजकत्वान्न तत्र कर्म-  
त्वेऽप्याप्तिः तिङ्गन्यत्वविशेषणात्तिङ्गर्थकत्वादौ नाव्या-  
प्तिः पदान्तरासमभिव्याहृतत्वविशेषणाद्दण्डमनुजाति-  
रित्यादौ द्वितीयायाधेयत्वे नातिव्याप्तिः । एवमीदृश-  
सुप्तिङ्विभक्त्यर्थद्वारा नामार्थस्यापि कारकत्वं मन्तव्यम् ।  
यदि च तिङ्गर्थस्य न कारकत्वं मन्यते तदा धातुभिन्न-  
निराकाङ्क्षत्वप्रयोजकः पदान्तरासमभिव्याहृतस्य धातु-  
समभिव्याहृतसुप्रोऽर्थः कारकम् । अत्र धातुभिन्ननिराका-

इत्त्वप्रयोजकत्वं धातुभिन्नपदव्यतिरेकप्रयुक्तव्यतिरेका-  
प्रतियोगिस्वप्रकारकशाब्दसामान्यकत्वं तथाभूतसु-  
बर्थस्य बोधम् । सामान्यपदोपादानात्कान्तस्य तस्य-  
तीत्यादौ षष्ठ्यर्थस्य शेषस्य तादृशशाब्दप्रकारत्वेऽपि न  
तत्वातिव्याप्तिः । शेषप्रकारकशाब्दसामान्ये तादृशव्य-  
तिरेकाप्रतियोगित्वविरहात् । कान्तस्य केश इत्यादौ  
धातुभिन्नपदेनापि शेषप्रकारकशाब्दजननात् । तण्डुल-  
स्य पाक इत्यादौ षष्ठ्यर्थकर्मत्वादौ नाव्याप्तिः । कर्मत्व-  
प्रकारकशाब्दसामान्यस्य तादृशव्यतिरेकाप्रतियोगि-  
त्वात् । धातुभिन्नपदेनकर्मत्वप्रकारकशाब्दाजननात्  
एवं स्वप्रकारता स्वार्थकसुबर्थतावच्छेदकरूपेण क्रि-  
यानिरूपितसंबन्धेन चावच्छिन्ना बोध्या तेन व्याघ्राहिमेती-  
त्यादौ पञ्चम्यर्थहेतुत्वस्य गेहे पचतीत्यादौ सप्तम्यर्था-  
धेयत्वस्य व्याघ्रस्य दरमित्यादौ भूतले घट इत्यादौ शे-  
षत्वेन क्रियानिरूपकान्यसम्बन्धेन शाब्दप्रकारत्वेऽपि  
नाव्याप्तिः पञ्चम्यर्थतावच्छेदकहेतुतात्वेन क्रियानिरू-  
पककर्मकर्मन्यतरघटितपरम्परासंबन्धेन च दर्शित-  
स्थले शाब्दप्रकारताया अनवच्छिन्नत्वात् । एवं सति  
तण्डुलं पचतीत्यादौ तण्डुलीया कर्मतेत्यवान्तरवाक्यो-  
र्थबोधस्य द्वितीयाप्रकृतिभूतधातुभिन्नतण्डुलादिपद-  
व्यतिरेकप्रयुक्तव्यतिरेकप्रतियोगित्वेनासम्भवः स्यात् त-  
द्धारणार्थमुपात्तस्य स्वप्रकारकेत्यत्र प्रकारकत्वस्य नि-  
वेशो निष्प्रयोजन एव स्वविषयताकत्वनिवेशेनापि त-  
द्धारणसम्भवात् विषयतायाः क्रियानिरूपकत्वोपलक्षि-  
ततत्त्वसंबन्धावच्छिन्नत्वविशेषणात् । तण्डुलीया कर्मते-  
त्यत्र कर्मताया विशेष्यत्वेऽपि तस्य दर्शितसम्बन्धानव-

च्छिन्नत्वात् । न चैवं पश्य सृगो धावतीत्यादौ दृशिक्रि-  
यायां शाब्दिकमते धावनक्रियाया न्यायमते धावन-  
कटं सृगादेर्वाक्यार्थस्य कर्मतासंसर्गोणान्वयात् तादृशवा-  
क्यार्थबोधस्य निरुक्तव्यतिरेकाप्रतियोगित्वेन तद्विषयसं-  
सर्गीभूतकर्मत्वेऽतिव्याप्तिरिति वाच्यम् । संसर्गीभूतकर्म-  
त्वस्य सुबर्थत्वाभावात् । यदि च कर्मत्वादिकं न द्विती-  
यार्थः कर्मत्वादिसंसर्गकशाब्दे द्वितीयादिसमभिव्याहा-  
रस्तन्मिति मतमाश्रीयते तदा पश्य सृगो धावतीत्यत्र  
कर्मत्वस्य कारकत्वमिष्टमेव । यदि तु नेष्यते तदा स्व-  
विषयताकशाब्देसुप्तसमभिव्याहारप्रयोज्यत्वं विशेषणमि-  
त्यन्यदेतत् । एवं पदान्तरासमभिव्याहृतत्वं निरर्थकप-  
दासमभिव्याहृतत्वं बोध्यम् । दण्डमनु जातिरित्यादा-  
वन्वादिपदस्य निरर्थकताया वक्ष्यमाणत्वात् । सुबर्थत्वो-  
वच्छेदकत्वमपि सुबजन्योपस्थितिप्रकारत्वं बोध्यम् । त-  
था च निरर्थकपदसमभिव्याहारज्ञानाभावविशिष्टसुबज्ज्ञा-  
नजन्योपस्थितिप्रकारीभवद्वर्मावच्छिन्नदर्शितसम्बन्धाव-  
च्छिन्नप्रकारताकशाब्दसामान्ये निरुक्तव्यतिरेकाप्रतियो-  
गित्वोपपत्तये पदान्तरासमभिव्याहृतसुबर्थत्वमुपात्तम् ।  
एवं च धातुविनाकृतसुबर्थस्य कारकत्ववारणाय धा-  
तुसमभिव्याहृतत्वं साकाङ्क्षत्वार्थकमुपात्तम् । इत्थं च  
धातुपदव्यतिरेकप्रयुक्तव्यतिरेकप्रतियोगित्वमेव निरुक्त-  
शाब्दसामान्ये विशेषणं बोध्यम् । एतावतैव प्रथमं शेषा-  
तिप्रसङ्गवारणसम्भवात् । तदयं समुदायार्थः धातुपद-  
व्यतिरेकप्रयुक्तव्यतिरेकप्रतियोगिनिरर्थकपदसमभिव्या-  
हारज्ञानाभावविशिष्टसार्थकसब्ज्ञानजन्योपस्थितिप्रका-

रीभवद्गर्भावच्छिन्नक्रियानिरूपकत्वोपलक्षितसम्बन्धाव-  
च्छिन्नस्वप्रकारताकशाब्दसामान्यनिरूपकमुच्यते क-  
ारकत्वमिति । कान्तस्य केश इत्यादौ षष्ठ्यर्थशेषेऽतिव्याप्ति-  
प्रारणाय प्रतियोग्यन्तं शाब्दविशेषणम् । तावतापि का-  
न्तस्य तस्यतौत्यादौ षष्ठ्यर्थशेषेऽतिव्याप्तितादवस्थ्यमिति  
सामान्यपदम् । शाब्दसामान्ये निरुक्तप्रतियोगित्वासम्भ-  
वस्यादिति शाब्दे स्वप्रकारताकत्वं विशेषणं तावतापि  
व्याघ्राहिमेतौत्यादौ पञ्चम्यर्थभयहेतुत्वादेर्व्यग्रस्य दर-  
मित्यादौ षष्ठ्यर्थशेषत्वेन शाब्दप्रकारतयाऽव्याप्तिरसम्भ-  
यो वा स्यादिति धर्मावच्छिन्नान्तं प्रकारताविशेषणम् । ता-  
वतापि शेषत्वस्य सुब्रज्योपस्थितिप्रकारतया तद्विषया-  
दवस्थ्यमिति स्वार्थकत्वं सुपो विशेषणम् । तत्रापि तादृ-  
शोपस्थितिप्रकारकरणत्वस्य शत्य इत्यादौ शाब्दप्रकारता-  
वच्छेदकतया करणत्वेऽतिव्याप्तिरिति प्रकारपदं विहाय  
प्रकारीभवदित्युक्तम् । तदर्थस्तु सुब्रज्यज्ञानजन्योपस्थि-  
तिप्रकारत्वाभावविशिष्टं तादृशोपस्थितिप्रकारत्वमापन्नो  
बोध्यस्तादृशप्रकारत्वाभावस्तु सामानाधिकरण्याकालि-  
कविशेषणताभ्यामवच्छिन्नप्रतियोगिताकोबोध्यस्तेन श-  
त्य इत्यादौ करणतात्वप्रकारतायाः सुब्रज्यतद्वितज्ञा-  
नजन्योपस्थितिप्रकारत्वेन स्वेनैव दर्शितोभयसम्बन्धेन  
विशिष्टत्वात् तदभाववैशिष्ट्यविरहान्नाव्याप्तिरिति । न  
च सुब्रज्यज्ञानजन्योपस्थितिप्रकारत्वावच्छिन्न एव प्रकारी-  
भवदित्यन्तेनोच्यतां तावतैव शत्य इत्यादौ शाब्दसम्भवे-  
ऽपि करणत्वे नाव्याप्तिस्तत्र करणतात्वप्रकारतायास्तद्वि-  
तप्रयोज्यत्वात् किं तादृशप्रकारतायां निरुक्तप्रकारत्वा-

भाववैशिष्ट्यानिवेशेनेति वाच्यम् । यत् शतय इत्यादौ  
 शतेनेति निराकाङ्क्षं केन चिदुक्तं तत्र तृतीयाज्योप-  
 स्थितिप्रकारत्वापन्नकरणतात्वस्य शाब्दप्रकारतावच्छे-  
 दकत्वेनाव्याप्तितादवस्थान्निरुक्तप्रकारत्वाभाववैशिष्ट्या-  
 निवेशे तु तृतीयाप्रयोज्यप्रकारतायास्तद्वितप्रयोज्यप्रका-  
 रत्वेन दर्शितोभयसंबन्धविशिष्टत्वात् निरुक्तप्रकारत्वा-  
 भाववैशिष्ट्याविरहाद्दर्शितस्थले शाब्दसम्भवेऽपि करणत्वे-  
 नाव्याप्तिरिति निरुक्तप्रकारत्वाभावप्रतियोगितायाः सा-  
 मानाधिकरण्यमात्रावच्छिन्नत्वोक्तौ शतेन क्रीणातीत्या-  
 दौ करणत्वेऽव्याप्तिस्तत्र करणतात्वप्रकारतायाः सामा-  
 नाधिकरण्येन तद्वितप्रयोज्यप्रकारताविशिष्टत्वात् अतः  
 कालिकविशेषणतावच्छिन्नत्वमपि तत्प्रतियोगितायाः-  
 मुक्तमेतावन्मात्रोक्तौ प्रकृत्यर्थतावच्छेदकप्रकारतया का-  
 लिकसंबन्धेन विशिष्टायाः सुप्रयोज्यतायाः सर्वत्रैव क-  
 रणतात्त्वादौ सूत्रान्निरुक्तप्रकारत्वाभावविशिष्टप्रकार-  
 ताविरहादसंभवः स्यादिति सामानाधिकरण्यावच्छि-  
 न्नत्वमपि प्रतियोगितायां निवेशितमिति । दशदं दधाती-  
 त्यादौ दृष्टस्य दशद्वयकर्मत्वस्यानुकूलं जातिरित्यादौ द्विती-  
 याद्यतावच्छेदकाधेयतात्वेन शाब्दप्रकारत्वेन तत्राव्याप्ति-  
 रिति विशिष्टान्तं सुबुद्धानस्य विशेषणम् । न च निरर्थक-  
 पदासमभिव्याहृततया सुव्विशेष्यतां तावतैव दर्शिताव्या-  
 प्तिवारणसम्भवात् किं तादृशसमभिव्याहारज्ञानाभा-  
 वस्य सुबुद्धाने वैशिष्ट्यानिवेशेनेति वाच्यम् । दशदं जा-  
 तिरित्यादौ तादृशसमभिव्याहारज्ञानबलात् शाब्दस-  
 म्भवेनोक्ताव्याप्त्यनुवारात् । न चैवमपि तादृशसमभि-

८ व्याहारज्ञानाविषयत्वं सुपो विशेषणमस्तु । दर्शितस्थले  
 द्वितीयायास्तादृशसमभिव्याहारज्ञानविषयत्वात् । शा-  
 ब्दसम्भवेऽप्यव्याप्तिसम्भवात् किं सुवृत्तज्ञाने तादृशज्ञाना-  
 भाववैशिष्ट्यनिवेशनेनेति वाच्यम् । यत्र दण्डो जाति-  
 रित्यादौ प्रथमायां तादृशसमभिव्याहृतद्वितीयात्वभ-  
 मस्तत्र शब्दसम्भवेनोक्ताऽव्याप्तिसम्भवान्तत्र प्रथमाया-  
 स्तादृशसमभिव्याहारज्ञानाविषयत्वात् । सुवृत्तज्ञाने तु ता-  
 दृशसमभिव्याहारज्ञानाभाववैशिष्ट्यनिवेशनेऽव्याप्तिर्न  
 भवति स्वविषयतावच्छेदकप्रकारकत्वसम्बन्धावच्छिन्नप्र-  
 तियोगिताकस्य तादृशसमभिव्याहारज्ञानाभावस्य सु-  
 वृत्तज्ञाने वैशिष्ट्यनिवेशात् । दण्डो जातिरित्यादौ प्रथ-  
 माज्ञाने तादृशसमभिव्याहारज्ञानस्य स्वविषयतावच्छे-  
 दकद्वितीयात्वप्रकारकत्वेन सम्बन्धेन तत्र तदभाववै-  
 शिष्ट्यविरहात् । एवं सति दण्डं दधातीत्यादौ द्विती-  
 याज्ञाने स्वविषयतावच्छेदकप्रकारकत्वसम्बन्धेन काला-  
 न्तरीयस्य पुरुषान्तरीयस्य तादृशसमभिव्याहारज्ञाना-  
 भावस्य सत्त्वेन तादृशज्ञानाभावाविशिष्टस्वार्थकसुवृ-  
 त्तज्ञानाप्रसिद्धा दण्डकर्मत्वेऽव्याप्तिः स्यादिति तादृश-  
 समभिव्याहारज्ञानाभावप्रतियोगिता कालिकविशेषण-  
 तासामानाधिकरण्याभ्यां सम्बन्धाम्यामवच्छिन्ना बोध्या ।  
 अत एव शक्य इत्यादौ शब्दसम्भवेनाव्याप्तेर्वारणार्थं  
 सुबन्धज्ञानजन्योपस्थितिप्रकारत्वाभावविशिष्टत्वं धर्मे वि-  
 शेषणमस्तु तावतैवाव्याप्तिवारणसम्भवात् स्वार्थकेत्या-  
 १ क्तोरीभवदित्यन्तं व्यर्थमिति परास्तम् । स्वार्थकेत्या-  
 तादृशसमभिव्याहारज्ञानाभावस्य सुवृत्तज्ञान-

विना निवेशयितुमशक्यत्वात् । अनुदण्डं जातिरित्यादौ  
 शाब्दप्रकारतया दण्डकर्मत्वेऽव्याप्त्यनुवारात् । न चा-  
 स्तु स्वार्थकेत्यादिकं धर्मविशेषणं तथापि सुबन्धजन्यो-  
 पस्थितिप्रकारत्वाभावस्य वैशिष्ट्यं धर्मे धर्मविशेषणीभूत-  
 तादृशोपस्थितिप्रकारत्वे वा निवेशनीयमित्यत्र विनिग-  
 मकाभाव इति वाच्यम् । पुरुषान्तरौयतद्वितजन्योपस्थि-  
 तेः सार्वदिकत्वसम्भवेन शतकरणत्वेऽव्याप्तिसम्भाव-  
 नात् सुबन्धजन्योपस्थितौ शाब्दे च तत्पुरुषीयत्वं नि-  
 वेष्टव्याव्याप्तिसम्भावननिरासेऽपि पुरुषभेदेन कारकभेदा-  
 पत्तेः तादृशोपस्थितिप्रकारतायां तु सुबन्धजन्योपस्थि-  
 तिप्रकारत्वाभावस्य वैशिष्ट्यनिवेशे तत्प्रतियोगितायां  
 स्वनिरूपकज्ञानसमानाधिकरणज्ञानीयत्वसम्बन्धेनाप्य-  
 वच्छिन्नत्वप्रवेशात् पुरुषान्तरौयतद्वितजन्योपस्थितेः सा-  
 र्वदिकत्वसम्भावनेऽप्यव्याप्तिसम्भावननिरासात् तत्पुरुषी-  
 यत्वानिवेशेन विनिगमकसम्भवात् । एवं गेहे पचतीत्यादौ  
 सप्तम्यर्थाधेयत्वस्य गेहे घट इत्यादौ शाब्दप्रकारतया तत्रा-  
 व्याप्तिः स्यात्तद्वारणाय क्रियानिरूपकत्वोपलक्षितसम्ब-  
 न्धावच्छिन्नत्वं स्वप्रकारताविशेषणम् । तेन गेहे घट इत्या-  
 दौ सप्तम्यर्थाधेयत्वस्याधेयत्वौयस्वरूपसम्बन्धेन शाब्दप्र-  
 कारत्वेऽपि क्रियानिरूपकेण कर्तृकर्मन्यतरघटितपरम्प-  
 रासम्बन्धावच्छिन्नाधेयत्वौयस्वरूपसम्बन्धेन तत्र शाब्दप्र-  
 कारत्वविरहान्नाव्याप्तिरिति । तत्र हि क्रियानिरूपकत्व-  
 विशिष्टसम्बन्धावच्छिन्नत्वोक्तौ कान्तस्य त्वस्यतौत्यादौ  
 षष्ठ्यर्थशेषस्य त्वानिरूपकत्वविशिष्टस्वरूपसम्बन्धेन का-  
 न्तस्य चेष्टा इत्यादौ चेष्टान्वयविषयकशाब्दप्रकारत्ववि-

रहात् षष्ठ्यर्थशेषेऽतिव्याप्तिः स्यादिति क्रियानिरूपकत्वो-  
पलक्षितत्वेन सम्बन्धो विवक्षितस्तेन तथोपलक्षितेन स्व-  
रूपसम्बन्धेन षष्ठ्यर्थशेषस्य चेष्टान्वयविषयकशाब्दप्रका-  
रत्वान्न तत्रातिव्याप्तिः । यदि च सप्तम्या द्विविधमाधे-  
यत्वमर्थस्तदा तण्डुलं न पचतीत्यादाविव तण्डुलं नेत्यादौ  
तण्डुलकर्मत्वस्य नञर्थान्वयविषयकशाब्दप्रकारकर्म-  
त्वादावव्याप्तिरसम्भवो वा स्यात् तद्वारणाय नि-  
रुक्तसम्बन्धावच्छिन्नत्वं स्वप्रकारताविशेषणं बोध्यम् ।  
यदि च धातुविनाकृतात् तण्डुलं नेत्यादिवाक्यात्कर्म-  
त्वादेर्नञर्थान्वयविषयकशाब्दबोधो नाभ्युपेयते नञर्थ-  
कर्मत्वादेरन्वयबोधे नञो धातुसमभिव्याहारस्य तन्त्र-  
त्वादिति । तदा निरुक्तसम्बन्धावच्छिन्नत्वं न स्वप्रकार-  
ताविशेषणं तण्डुलं न पचतीत्यादौ कर्मत्वस्य नञ-  
र्थान्वयविषयकशाब्दप्रकारत्वेऽपि तादृशशाब्दस्य धा-  
तुपदव्यतिरेकप्रयुक्तव्यतिरेकप्रतियोगित्वान्न तत्राव्या-  
प्तिरिति । एवं निरुक्तशाब्दसामान्यस्य लक्षणत्वे श्यो-  
तरि निरुक्तशाब्दसामान्यस्य समवायेन सत्वात्तत्राति-  
व्याप्तिः स्यादनिरूपकत्वमुक्तं निरूपकत्वं प्रकारत्वं  
बोध्यम् । तावतापि धात्वर्थतावच्छेदकादावतिव्याप्ति-  
रिति सुवर्थत्वमुक्तं सुवर्थत्वं तु सुब्रजन्योपस्थितिप्रका-  
रीभवद्वर्मत्वं बोध्यमिति । अत्रियमुपपत्तिर्निरर्थकपदास-  
मभिव्याहृतद्वितीयार्थकर्मत्वप्रकारतानिरूपितविशेष्य-  
तासम्बन्धेन शाब्दं प्रति भावप्रत्ययान्यप्रत्ययप्रकृतिधोतु-  
जन्योपस्थितोर्विशेष्यतासम्बन्धेन हेतुत्वं तेन घटादिप-  
देन लक्षणया पाक्षोपस्थितौ योग्यतासत्वेऽपि तण्डुलं-



घट इत्यादौ न तथा शाब्दबोधः । भावाख्यातस्थले द्वि-  
 तीयान्तपदत्वेऽपि तण्डुलं पच्यत इत्यादौ न शाब्दबोध  
 इत्यन्वयव्यभिचारवारणाय प्रकृत्यन्तं धातुविशेषणम् ।  
 न चोक्तव्यभिचारवारणाय भावप्रत्ययाप्रकृतित्वमेव धा-  
 तुविशेषणमस्तु किं द्वितीयप्रत्ययपदप्रवेशेनेति वाच्यम् ।  
 तथा सति तण्डुलं पच् इत्यादौ शाब्दापत्तेः । इत्यमेव  
 निर्विभक्तिकस्य शब्दस्य शाब्दाप्रयोजकत्वरूपमसाधु-  
 त्वमुपपद्यते । इदमेवासाधुत्वं “लः कर्मणि च भावे चा-  
 कर्मकेभ्य” इति सूत्रेऽकर्मकेभ्य इति पदं भावप्रत्ययान्तधा-  
 तोः कर्मत्वप्रकारकशाब्दाप्रयोजकत्वलक्षणं ज्ञापयति ।  
 एवं षष्ठ्यर्थस्य कर्मत्वस्य कर्तृत्वस्य च प्रकारतानिरूपित-  
 विश्लेष्यतासम्बन्धेन शाब्दं प्रति कृदन्तधातुजन्योपस्थि-  
 तेर्विश्लेष्यतासम्बन्धेन हेतुत्वन्तेन तण्डुलस्य पाकः पा-  
 चको मैत्रस्य पाकः पाच्यो वेत्यादौ तण्डुलकर्मत्वमैत्रक-  
 र्तृत्वप्रकारकपाकविश्लेषकशाब्दबोधस्य नानुपपत्तिरिति  
 षष्ठ्यर्थयोः कर्मत्वकर्तृत्वयोर्न कारकत्वानुपपत्तिः । एवं  
 लादेशादियोगे “न लोके” तिसूत्रेण षष्ठ्या निषेधेनासाधु-  
 तथा तण्डुलस्य पचनं मैत्रस्य पच्यमानो वेत्यादौ कर्मत्वक-  
 र्तृत्वप्रकारकशब्दानुत्पत्याऽन्वयव्यभिचारः स्यात् । तद्वा-  
 रणाय लादेशादिभिन्नत्वं कृतिविशेषणं देयमिति ।  
 यदि तण्डुलं पाचक इत्यादौ द्वितीयार्थकर्मत्वस्य धात्व-  
 र्थनान्वयः “कर्तृकर्मणोः कृती”ति सूत्रेण षष्ठीविधायकेन  
 द्वितीयाया अपवादादिति । तदा लादेशादिभिन्नकृद-  
 न्यत्वमपि भावप्रत्ययान्यप्रत्यये विशेषणं देयमिति । एवं  
 पच्यत इत्यादौ कर्माख्यातस्थले द्वितीयार्थकर्मत्वस्य न-

धात्वर्थेऽन्वय इति कर्मप्रत्ययान्यत्वमपि तत्र विशेषण-  
 बोधयम् । अथ कर्मकर्मतान्यतरबोधकशब्दासमभिव्या-  
 इतत्वं धातोरेव विशेषणं बोधयम् । तेन हेतुं सांप्रतं वृ-  
 ज्च इत्यादौ नारद इत्यबोधि स इत्यादौ निपातेन कर्मक-  
 र्मत्वयोर्बोधने धात्वर्थेऽद्वितीयार्थस्य नान्वय इति इदमे-  
 वासाधुत्वं कर्मप्रत्ययनिपातसमभिव्याहृतधातोरर्थे स्वा-  
 र्थान्वयबोधाप्रयोजकत्वलक्षणं द्वितीयाया “मनमिहिते”  
 इति सूत्रं ज्ञापयति । एवं तृतीयार्थकर्तृत्वकरणत्वप्रका-  
 रतानिरूपितविशेष्यतासम्बन्धेन शाब्दं प्रति कर्तृबोध-  
 कपदासमभिव्याहृतकरणबोधकपदासमभिव्याहृतसप्र-  
 त्ययधातुजन्योपस्थितेर्विशेष्यतासंबन्धेन यथायोग्यं हे-  
 तुत्वं तेन घटादिप्रदेन लक्षणया पाकोपस्थितावपि चै-  
 त्रेण घटः चैत्रेण काष्ठेन घट इत्यादौ न तथा शाब्दबो-  
 धः । न वा पचनं पचति वा इत्यादौ चैत्रेणेति तृतीयार्थ-  
 कर्तृत्वस्य धात्वर्थेऽन्वयबोधः । न वा पचनमित्यादौ का-  
 ष्ठेनेति तृतीयार्थकरणत्वस्य धात्वर्थेऽन्वयबोध इति । न्या-  
 यमते एव कार्यकारणभावाः शाब्दिकमतेऽप्येते कार्यका-  
 रणभावाः । परं तु कर्मत्वकर्तृत्वकरणत्वानि न विभ-  
 क्तीनामर्थाः किं तु कर्मकर्तृकरणानि । ते कर्मत्वकर्तृ-  
 त्वकरणत्वान्यनिवेश्यकार्यकारणभावा यथोक्ता बोध्याः ।  
 एवं पञ्चम्यर्थविभागजनकत्वाद्युपादानत्वादिप्रकारता-  
 निरूपितविशेष्यतासंबन्धेन शाब्दं प्रति प्रत्ययान्तधा-  
 तुजन्योपस्थितेर्विशेष्यतासंबन्धेन हेतुत्वं तेन घटादि-  
 प्रदेन लक्षणया पतनोपस्थितावपि न तथा वृक्षावृष्ट इ-  
 त्यादौ शाब्दबोधः । वृक्षात्पतति पत्यते पतनमित्यादौ

तु तथा शाब्दबोधः । चौराद्विभेतीत्यादौ हेतुतासामान्यविलक्षणस्य भयहेतुत्वस्य पञ्चम्यर्थस्य विभेत्याद्यर्थ एवान्वयात् । चौरादनलाभ इत्यादावनन्वयात् न भयहेतुत्वेऽव्याप्तिशङ्का “भीतार्थानां भयहेतुरिति सूत्रे भयपदोपादानमेतदर्थमेवेत्यादिकं वक्ष्यते । अत्र कृत्तद्धितयोरपादानबोधकत्वं न दृश्यते समासे तु चौरभीत इत्यादौ चौरपदस्य चौरभीते लक्षणा भीतशब्दस्य तात्पर्यग्राहकत्वम् । तथा च धातुजन्योपस्थितिविरहात्पञ्चम्यर्थान्वयसम्भवादपादानबोधकपदासमभिव्याहृतत्वम् धातोरनविशेषणं न्यायमते प्रयोजनविरहादिति । शाब्दिकमते कृत्तद्धितसमासेषु वृत्तिस्वीकारात् धातुजन्योपस्थितिसम्भवाच्च तद्विशेषणमेव । यदि च व्याघ्र इति विभेति भेतुं सांप्रतं व्याघ्र इत्यादिप्रयोगानुरोधात् निपातोभयापादानमभिधत्ते तदा न्यायमतेऽपि तद्विशेषणं बोध्यमिति । एवं चतुर्थ्यर्थस्त्वनिरूपकत्वादिप्रकारतानिरूपितविशेष्यतासंबन्धेन शाब्दं प्रति संप्रदानबोधकपदासमभिव्याहृतसप्रत्ययधातुजन्योपस्थितेर्विशेष्यतासंबन्धेन हेतुत्वं तेन घटादिपदेन लक्षणाया दानोपस्थितावपि न तथाशाब्दबोधः । न वा दानीयो ब्राह्मणायेत्यादौ चतुर्थ्यर्थसंप्रदानत्वस्य धात्वर्थेऽन्वयबोधः । भवति च ब्राह्मणाय ददाति दीयते दानमित्यादौ तथाशाब्दबोधः । एवं सप्तम्यर्थस्य कर्तृकर्मान्यतरघटितपरस्परसंबन्धावच्छिन्नाधेयत्वस्य प्रकारतया ऽऽधेयत्वसामान्यस्य निरुक्तसंबन्धावच्छिन्नप्रकारतया वा निरूपितं यद्विशेष्यत्वं तेन संबन्धेन शाब्दं प्रति विशेष्यतासंबन्धेनाधिकरणबोधकप-

दासमभिव्याहृतधातुजन्योपस्थितेहेतुत्वम् । तेन घटाद्वि  
पदेन पाकोपस्थितावपि न तथाशाब्दबोधः । न वा प  
चनी स्थाल्यामित्यादौ सप्तम्यर्थाधेयत्वस्य धात्वर्थान्वयबो  
धः । भवति च स्थाल्यां पचति पच्यते पाक इत्यादौ त  
थाशाब्दबोधः । एवं कारकलक्षणे समुपपन्ने कर्तृत्व  
दीनां धात्वर्थविशेष्यकनिरुक्तसुबुद्धानजन्योपस्थितिप्रका  
रीभवद्वर्मावच्छिन्नप्रकारताकशाब्दकालावच्छेदेनैव का  
रकत्वं यथा धूमादीनां व्याप्तिप्रक्षधर्मताज्ञानकालाव  
च्छेदेनैव वह्निगमकत्वस्वरूपं वह्निलिङ्गत्वमिति । इत्य  
च क्रियान्वयित्वमित्यपि प्राचीनलक्षणं संगच्छते । तथ  
हि । अन्वयित्वमात्रोक्तौ नामार्थान्वयिनि षष्ठ्यर्थशेषादा  
वतिव्याप्तिस्तद्वारणार्थमुपात्तेऽपि क्रियापदे कान्तस्य त्व  
स्यतीत्यादौ सा तदवस्थैवेति क्रियामावान्वयित्वं त  
द्वाच्यम् । तदर्थस्तु धातुं विना स्वविशेषणताकान्वयबो  
धाजनकसुबोधत्वमिति तिङर्थस्य कारकत्वमते सुप्पद  
स्थाने विभक्तिपदं बोध्यमिति विभक्तिज्ञानजन्योपस्थिति  
विषयो विभक्त्यर्थस्तत्र तादृशोपस्थितौ निरुक्तान्वयबोध  
स्याजनकत्वमनुपधानं बोध्यमिति । एवं धातुं विना स्व  
विशेषणताकान्वयबोधानुपहितस्य विभक्तिज्ञानजन्यो  
पस्थितिसामान्यस्य विषयः नामार्थान्वययोग्यः कारक  
इति । अत्र स्वविशेषणतायां सुप्पदस्थाने विभक्तिपद  
प्रक्षिप्य पूर्वोक्तं विशेषणं बोध्यमिति षष्ठ्यर्थशेषेतिव्या  
प्तिवारणायानुपहितस्येत्यन्तं सामान्यविशेषणं तत्राप्य  
सम्भववारणाय धातुं विनेत्युक्तं कान्तस्य त्वस्यतीत्यादौ  
षष्ठ्यर्थशेषेतिव्याप्तिवारणाय सामान्यपदमिति । इष्टसह

धनत्वादावतिव्याप्तिवारणाय नामार्थान्वययोग्यत्वं विशेषणं स्वविशेषणताविशेषणकृत्यं पूर्वोक्तं बोध्यमिति इयांस्तु विशेषः । प्रथमान्तार्थविशेष्यताकतिङर्थकर्तृत्वकर्मत्ववृत्तिप्रकारतया शाब्दं प्रति धातुसमभिव्याहृततिङ्जग्योपस्थितेर्विशेष्यतया हेतुत्वमिति शाब्दिकमतेऽप्ययं हेतुहेतुमज्ञावः । परं तु प्रथमान्तार्थविशेषणताककर्तृकर्मविशेष्यतया शाब्दं प्रतीति विशेषः । तेन ति देवदत्तइत्यादौ न तथाशाब्दबोध इति । एवं निरर्थकपदसमभिव्याहारज्ञानाभावविशिष्टद्वितीयादिज्ञानजन्योपस्थितिविशेष्यतापन्नं कर्मत्वम् । तत्तद्विभक्तिजग्योपस्थितिविशेष्यतापन्नं कर्तृत्वं करणत्वं संप्रदानत्वमपादानत्वमधिकरणत्वं नानाविधं कारकपदस्य शक्यम् । नानार्थमेव कारकपदं तथा च कर्मत्वादिसकलसाधारणं कारकपदवाच्यत्वमेव कारकत्वमिति । यथा गोष्ठिव्यादिसकलसाधारणं गोपदवाच्यत्वं गोत्वमिति । ननु नानार्थत्वाभ्युपगमेऽपि कारकपदस्य कारकपदवाच्यत्वं कारकत्वं न भवति कारकपदाधुनिकसङ्केतविषये द्रव्यादावतिव्याप्तेः । न च नित्यसंकेतेन कारकपदवत्त्वं तत् आधुनिकसंकेतविषये द्रव्यादौ नित्यसंकेताभावान्नातिव्याप्तिरिति वाच्यम् । तथा सति कर्मत्वादौनामतथात्वादसंभवापत्तेः तेषां शाब्दिकसंकेतेन कारकपदवत्त्वादिति चेन्न । कर्मत्वादौ कारकपदस्य नित्यसङ्केतात् । व्याकरणे कुत्रापि कारकसंज्ञाया अभावात् शाब्दिकसङ्केताप्रसक्तेः । अत एव “कारक” इत्यधिकारसूत्रसुक्ता व्याकरणे “ध्रुवमपायेऽपादानमि”त्यादिना का-

शास्त्रकारगणाभिधानं सङ्गच्छते । कारकपदस्यानित्यसङ्केतभा  
वत्त्वेन कारकसंज्ञायाहकसूत्रं विनाऽधिकारसूत्राभिधानस्यापि  
ङ्गत्यापत्तेरिति कारकपदवाच्यत्वमपि निष्प्रत्यूहमि  
त्यास्तां विस्तरः ॥

ईदृशकारकत्वस्य विभक्त्यर्थतावच्छेदकत्वविरहेऽपि  
दृशकारकत्वावलीढस्य रूपान्तरेण विभक्त्यर्थत्वमक्षत  
मेव । एवमीदृशकारकत्वशून्योऽकारकोऽस्यापि तथैव  
विभक्त्यर्थत्वमिति ॥

ननु कारकाऽकारको कथं विभक्त्यर्थौ स्यातां वि  
भक्तित्वस्यैव दुर्निरूपत्वात् । तथा हि । विभक्तित्वं न सुप्ति  
राकाङ्क्षप्रत्ययत्वम् पाचयति पिपक्षतौल्यादौ शिष्टच  
नोरतिव्याप्तेः न च सुप्तिङोरन्यतरनिराकाङ्क्ष  
प्रवेशनीयमिति शिष्टसुप्तिङोरतिव्याप्तिस्तयोस्तिङाकाङ्क्ष  
त्वादिति वाच्यम् । चैत्रः पचति फलकारविशेषादित्य  
दौ पञ्चमीतिपोः परस्परसाकाङ्क्षत्वेनोभयोरव्याप्ते  
तार्तीयक इत्यादौ तीयादितद्वितेऽतिव्याप्तेश्च । ईदृ  
क्प्रकृतस्त्रीयस्य सुप्तिङ्गिराकाङ्क्षत्वात् । अत एव ।  
स्तिङोरप्रकृतित्वं तन्निराकाङ्क्षमिति दर्शितयोः पञ्च  
मीतिपोर्नाव्याप्तिरिति परास्तम् । सुप्तिङन्यरत्वस्यैव स  
कृत्वे तदन्यतराप्रकृतित्वे व्यर्थविशेष्यत्वाच्च । यत्तु  
कृत्यर्थविधेयतानिरूपितस्त्रीयोद्देश्यताकशाब्दजनकशब्द  
त्वम् सुप्तिङोरेव तथाभूतशब्दजनकत्वमिति लक्षणा  
गमः कृतद्वितादेरर्थे प्रकृत्यर्थस्य न विधेयतयान्वय इ  
न तत्वातिव्याप्तिरिति । तदसत् । सुप्तिङोरर्थे प्रकृत्यर्थ  
विधेयत्वेनान्वयेऽननुभवात् मानाभावाच्च । किं

तण्डुलं पचतीत्यादौ तण्डुलीया कर्मतेत्यवान्तरवाक्यार्थ-  
 बोधे तण्डुलस्य विधेयत्वं कर्मत्वस्योद्देश्यत्वं यदि भव-  
 ति तदा तण्डुलमोदनीयत्वादिति द्वितीयार्थकर्मताप-  
 चकन्यायप्रयोगः स्यात् । यदि प्रकृत्यर्थविशेषणानिह-  
 पितस्वार्थविशेष्यताकबोधजनकत्वमेवाभ्युपेयते तदा प्र-  
 त्ययान्तरसाधारण्यान्तेदं लक्षणम् । अपि च दाक्षि-  
 त्यादौ तद्वितार्थेऽपत्ये दक्षादेः प्रकृत्यर्थस्य तुल्ययुक्त्या वि-  
 धेयतयाऽन्वये बाधकाभावात्तद्वितेऽतिव्याप्तिः । एवं पिप-  
 क्षेत्यादौ सनोऽर्थे इच्छायां पाकस्य तथान्वयात्प्रत्यये  
 कर्तेत्यादौ कृदर्थे आश्रये कृतेस्तथान्वयात्कृत्यप्रत्यये चाति-  
 व्याप्तिः । न च दर्शितस्थलेषु प्रकृत्यर्थस्य विधेयतया न  
 प्रत्ययार्थेऽन्वयस्तथासत्यप्रत्यं दक्षस्य चैत्रस्य च इच्छा पा-  
 कस्य भोजनस्य च आश्रयः कृतेज्ञानस्य चेत्यादौ दक्ष-  
 चैत्रयोः पाकभोजनयोः कृतिज्ञानयोर्युगपद्विधेयताद्वय-  
 शाल्यन्वयबोध इव दाक्षिश्चैत्रस्य पिपक्षा भोजनस्य क-  
 र्ता ज्ञानस्येत्यादौ दक्षचैत्रयोः पाकभोजनयोः कृतिज्ञा-  
 नयोर्युगपद्विधेयताद्वयशाल्यन्वयबोधस्यादिति वाच्यम् ।  
 प्रत्ययार्थे प्रकृत्यर्थान्वयस्य व्युत्पन्नत्वेन प्रकृत्यर्थान्यस्य चै-  
 त्वादेस्तद्विताद्यर्थे विधेयतयान्वयबोधस्यानुपपत्तेः । अ-  
 न्यथा तवापि तण्डुलमोदनस्येत्यादौ तण्डुलौदनोभय-  
 विधेयताकान्वयबोधः स्यात् न चेयमिष्टापत्तिस्तथासति  
 सर्वदर्शनसिद्धान्तविरोधमदूषणमभ्युपगच्छतो भवतः प्र-  
 दर्शितस्थले तद्विताद्यर्थे चैत्रादेरन्वये कुतो नेष्टापत्तिः ।  
 न चैवं दाक्षिः सुन्दर इत्यादौ सुन्दरतादात्म्यस्य प्रकृत्य-  
 र्थान्यस्य तद्वितार्थेऽन्वयो न स्यादिति वाच्यम् । दक्षाप-

त्यस्वहूपविशिष्टस्य तद्वितान्तवाक्यार्थस्याप्रत्ययार्थतया  
तत्र सुन्दरतादात्म्यान्वयस्य निष्प्रत्यूहत्वात् । तद्वितार्थे  
केवलाप्रत्यये सुन्दरतादात्म्यान्वयस्य केनाप्यनभ्युपगमात्  
न चैवं तण्डुलमोदनस्येत्यादौ तण्डुलकर्मत्वे वाक्यार्थे  
ओदनादेरन्वयः स्यादिति वाच्यम् । प्रकृत्यर्थविशेषि-  
तप्रत्ययार्थस्वहूपवाक्यार्थस्य विशेष्यतयाऽन्वये कृत्तद्विता-  
न्तार्थस्यैव प्रयोजकत्वात् । तण्डुलकर्मत्वादिहूपवाक्यार्थ-  
स्य विशेषणतयाऽन्वये धात्वर्थस्य प्रयोजकत्वात्तण्डुलमो-  
दनस्येत्यादावोदनादेरन्वयासम्भवात् । यत्र प्रकृत्यर्थस्य  
प्रत्ययार्थे नान्वययोग्यता पारिमाण्डल्यादौ तत्र नञ-  
समभिव्याहारेऽन्वयबोधस्य प्रामाणिकत्वे तु तत्रैव प्रकृ-  
त्यर्थविशेषितनञर्थस्याप्रकृत्यर्थस्य प्रकृतिलक्ष्यस्य वान्वय-  
इति वक्ष्यते । एतेन प्रथमोक्तपदार्थस्यैवोद्देश्यत्वं भव-  
ति“यच्छब्दयोगः प्राथम्यं भवेदुद्देश्यलक्षणमि”ति व्युत्प-  
त्तेरत एव“न्यक्कारो ह्ययमेव मे”इत्यादावविमृष्टविधेयां-  
शकत्वं दोषमाचक्षते काव्यविदः । तथा च तण्डुलमित्या-  
दौ तण्डुलीया कर्मतेति बोधे तण्डुलस्य विधेयत्वं न  
भवति । किं तु पर्वते वल्लिरित्यादौ विशेषणीभूतपर्वता-  
दिरिव तण्डुलस्योद्देश्यत्वमेव । तथा च प्रकृत्यर्थोद्देश्य-  
तानिहूपितसुबर्थविधेयताकशाब्दजनकशब्दत्वं विभ-  
क्तित्वमिति परास्तम् । तद्वितादिप्रकृत्यर्थस्योद्देश्यतया-  
ऽन्वये बाधकाभावात् । तद्वितादावतिव्याप्तिरिति चेत् ।  
उच्यते । संख्यावाचकप्रत्ययत्वं विभक्तित्वमिति प्रत्यय-  
त्वमावोक्तौ कृत्तद्वितादावतिव्याप्तिरिति संख्यावाचक-  
त्वमुक्तम् । यद्यपि संख्यात्वविशिष्टस्य वाचकत्वं न विभ-



ज्ञानां किं तु एकत्वत्वविशिष्टस्य द्वित्वत्वविशिष्ट-  
 बहुत्वत्वविशिष्टस्य चेति संख्यात्वव्याप्यजातिविशिष्ट-  
 वाचकत्वं वक्तुमुचितं तथापि लाघवेन संख्यामात्रवि-  
 शेष्यताकबोधोद्देश्यकसंकेतवत्त्वं निवेशनीयं तावत्ते-  
 समीहितसिद्धेः पार्थिवमित्यादितद्वितस्य सम्बन्धि-  
 त्वेन संख्याबोधकत्वोपगमे तत्रातिव्याप्तिवारणा-  
 मात्रपदमुक्तम् । तदर्थस्तु संख्येतरावृत्तित्वं तथा  
 संख्येतरावृत्तिविशेष्यताकबोधोद्देश्यकसङ्केतवत्त्वं सं-  
 ख्यावाचकत्वं बोध्यमिति । ननु चैवो मैत्रश्च पचत-  
 इत्यादौ द्वित्वस्य चैवो मैवो जैत्रश्च पचन्तीत्यादौ ब-  
 हुत्वस्य बोधाद्द्विवचनबहुवचनतिङोः संख्यावाचकत्व-  
 मस्तु तिङेकवचनस्य संख्यावाचकत्वे न मानमस्ती-  
 ति तिङेकवचनेऽव्याप्तिरिति चेन्न । तथा सति पु-  
 रुषौ पचतीति प्रयोगप्रसङ्गात् । मम तु तिङुपस्थाप्यै-  
 कत्वस्य द्वित्वविशिष्टपुरुषेऽन्वयायोग्यत्वमिति वङ्गिना  
 सिञ्चतीतिवत् न तादृशप्रयोगः सम्भवति । न च द्विवच-  
 नप्रथमान्ते द्विवचनतिङन्तस्य समभिव्याहारस्तयोः पर-  
 स्परार्थान्वयानुभवे तन्त्वमिति न तथाप्रयोगः सम्भवतीति  
 वाच्यम् । पुरुषौ स्त्री च पचन्तीत्यादौ बहुवचनतिङन्त-  
 समभिव्याहारेऽपि तथाप्रथमान्तार्थेऽन्वयदर्शनेन तथा-  
 तिङन्तसमभिव्याहारस्यातन्त्वत्वात् । न च तथाप्रथमा-  
 न्तबहुवचनतिङन्तस्यापि समभिव्याहारस्तन्त्वमिति न  
 दर्शितसमभिव्याहारस्यातन्त्वत्वमिति वाच्यम् । तथापि  
 तथाप्रथमान्ते बहुवचनान्तस्येव एकवचनान्तस्य तिङ-  
 न्तस्य समभिव्याहारः कुतो न तन्त्वमिति वौजानुयोगे

अनुभयोपस्थापिते पाके तिष्ठर्थान्वयस्य सर्वजनसिद्धतया  
 घञस्तिष्ठर्थान्वययोग्यत्वादिति तदपि शब्दान्तरार्थ-  
 विशेषितस्य स्वार्थस्य विशेषणतया ऽन्वयबोधनायोग्य-  
 शब्दः प्रत्यय इति तदपि तादृशयोर्लिङ्गसंख्ययोर्विशेष-  
 णातया ऽन्वययोग्ये सुपि पाकमित्यादौ तादृशस्य पाक-  
 स्य कर्मत्वे विशेषणतया ऽन्वययोग्ये घञप्रत्यये चाव्या-  
 स्या नादरणीयमिति । तस्मात्प्रत्ययत्वं दुर्वचमिति चे-  
 द्बुध्यते । सार्थकशब्दोत्तरत्वज्ञानाविषयो यः शब्दः शाब्द-  
 बोधं नार्जयति स प्रत्ययः प्रकृतीनां नामधातूनां सार्थ-  
 कशब्दोत्तरत्वज्ञानाविषयाणामपि शाब्दबोधार्जकत्वं प्र-  
 त्ययानां तु सार्थकशब्दोत्तरत्वज्ञानविषयाणामेव तथा-  
 त्वमिति तथा च स्वार्थविषयकशब्दसामान्योद्यभाव-  
 प्रयोजकाभावप्रतियोगिसार्थकशब्दोत्तरत्वज्ञानीथोत्तर-  
 त्वप्रकारतानिरूपितविशेष्यतावत्सार्थकशब्दत्वं प्रत्यय-  
 त्वमिति । राज्ञः पुरुष इत्यादौ पुरुषपदे राजपदोत्तर-  
 त्वप्रकारकज्ञानविषयतायाः सत्त्वादतिव्याप्तिरिति प्रति-  
 योग्यन्तं ज्ञानविशेषणम् । पुरुषपदे पृथग्नराजपदोत्तर-  
 त्वज्ञानस्य निरुक्तप्रतियोगित्वविरहात् पुरुषो राज्ञ इत्य-  
 न्तोऽपि शाब्दोदयान्नातिव्याप्तिरिति असंभववारणाय  
 च स्वार्थविषयकत्वं शाब्दविशेषणं राजपुरुष इत्यादिसमा-  
 स्ते पुरुषपदे राजपदोत्तरत्वज्ञानं राजपदार्थविशेषणता-  
 क् पुरुषपदार्थविशेष्यताकशाब्दबोधस्य जनकमतः पुरुष-  
 राज इत्यादौ न तथा शाब्दबोधः । पुरुषो राजेत्यादौ  
 राजपदार्थान्वितविभक्त्यर्थतादात्म्यस्य पुरुषपदार्थे वि-  
 शेषणतया ऽन्वयात् । राजपदार्थस्यानन्वयान्न व्यभिचार

इति राजपदार्थविशेषणताकपुरुषविशेष्यताकशाब्दाभा-  
वप्रयोजकाभावप्रतियोगिनो राजपदोत्तरत्वज्ञानस्य विष-  
ये पुरुषपदे ऽतिव्याप्तिरिति तद्वारणाय तादृशशाब्दसा-  
मान्यीयत्वेनाभावो विशेषितस्तेन पुरुषपदार्थविषयकशा-  
ब्दसामान्यं प्रति राजपदोत्तरज्ञानं न जनकं पुरुषस्तिष्ठ-  
तीत्यादौ व्यभिचारात् न तादृशशाब्दसामान्यीयाभाव-  
प्रयोजकाभावप्रतियोगिराजपदोत्तरत्वज्ञानमिति तद्विष-  
ये पुरुषपदे नातिव्याप्तिरिति संयोगाद्युत्तरत्वज्ञानस्य  
तादृशप्रतियोगित्वादसंभवः स्यादिति शब्दपदसुपात्तम् ।  
अध्युत्तरत्वेनेङो ज्ञानमध्ययनशब्दं प्रति हेतुरिति ता-  
दृशाभावप्रतियोगिनोऽध्युत्तरत्वज्ञानस्यविषये इङ्धाता-  
वतिव्याप्तिस्तद्वारणाय सार्थकत्वं शाब्दविशेषणम् । अ-  
ध्यादिशब्दस्य निरर्थकत्वान्न तदातिव्याप्तिः । सार्थकश-  
ब्दोत्तरत्वज्ञानस्य प्रकृतितावच्छेदकप्रकारतानिरूपित-  
विशेष्यतावति प्रकृतिशब्दे ऽतिव्याप्तिरिति विशेष्यता-  
यामुत्तरत्वप्रकारतानिरूपितत्वं विशेषणम् । न च सार्थ-  
कशब्दोत्तरत्वप्रकारतानिरूपितज्ञानविशेष्यतावत्त्वं प्र-  
वेश्यतां तावतैव समीहितसिद्धेस्तादृशोत्तरत्वज्ञानीयत्व-  
स्योत्तरत्वप्रकारतायां निवेशो व्यर्थ इति वाच्यम् । यत्न  
इन्द्राणीत्यादौ पचतीत्यादौ इन्द्रोत्तरानुगुत्तरत्वेन ङी-  
पो ज्ञानं प्रजुत्तरशबुत्तरत्वेन तिङो ज्ञानं शाब्दजनकं  
तत्र सार्थकशब्दोत्तरत्वप्रकारतानिरूपितविशेष्यताया  
ङीपि तिङि चासत्वात्तयोरव्याप्तिप्रसङ्गात् । तादृशोत्त-  
रत्वज्ञानीयोत्तरत्वप्रकारताया निवेशे तु तादृशागमो-  
त्तरत्वप्रकारतानिरूपितविशेष्यताया ङीपि तिङि च

सत्वान्न तयोरव्याप्तिरिति । एवं शबानुगाद्यागमे ऽति-  
व्याप्तिवारणाय सार्थकपदं आगमस्यनिरर्थकत्वान्न तत्रा-  
तिव्याप्तिवारणाय सार्थकपदं आगमस्यनिरर्थकत्वान्न-  
तत्रातिव्याप्तिः “खं ह्रपं शब्दस्याशब्दसंज्ञे”ति शवाद्या-  
गमानां खह्रपार्थक्यत्वादतिव्याप्तितादवस्थ्यमिति श-  
ब्दपदं वृत्तिमदर्थकं तेन सार्थकपदं वृत्त्या स्वरूपेतरा-  
र्थस्मारकपरमिति । अत्र विशेष्यता तादृशाभावप्रतियो-  
गितावच्छेदिका बोध्या । तेनास्तिषट् इत्यादावमुत्तरति-  
बुत्तरं घटपदमित्याकारकासुत्तरत्वज्ञानीयोत्तरत्वप्रका-  
रतानिरूपितविशेष्यताया घटपदे सत्वे ऽपि नातिव्या-  
प्तिः । घटपदनिष्ठतादृशविशेष्यतायास्तादृशाभावप्रति-  
योगितानवच्छेदकत्वात् । तादृशोत्तरत्वेन घटपदज्ञा-  
नस्य शाब्दाहेतुत्वात् । असुत्तरस्तिप् घटपदं चेत्याकार-  
कज्ञानादपि तथा शाब्दोदयात् । अत्र चैवोऽस्तीत्यादौ चै-  
त्रपदार्थविशेष्यकमुबर्थलिङ्गसंख्याप्रकारकशब्दं प्रति प्रा-  
तिपदिकोत्तरः सुबिति चैत्रपदोत्तरः सुबिति वा ज्ञानं हेतुः  
असर्थसत्ताविशेषविशेषणकतिङ्कर्थाश्रयत्वविशेष्यकशब्दं  
प्रति धातूत्तरस्तिङ् इति असुत्तरस्तिप् इति वा ज्ञानं हेतुः ।  
एवमिन्द्राणीत्यादाविन्द्रपदार्थप्रकारकस्वस्वामिभावसं-  
सर्गकडीवर्थस्तीविशेष्यकशब्दं प्रति इन्द्रपदोत्तरानुगु-  
त्तरो डीविति ज्ञानं हेतुः पचतीत्यादौ पचर्थविशेषणक-  
तिङ्कर्तृत्वविशेष्यकशब्दं प्रति पजुत्तरशबुत्तरस्तिविति-  
ज्ञानं हेतुः तेन स्वचैत्रेत्यादौ असित्यादौ आनीइन्द्रे-  
त्यादौ तिपचेत्यादौ न तथा शाब्दबोधः उत्तरत्वं तु  
ध्वंसः तद्विशिष्ट उत्तरः तथा च चैत्र इत्यादौ चैत्रपदध्वं-

सविशिष्टं सुपदमिति ज्ञानस्य चैवपदत्वावच्छिन्नप्रकार-  
तानिरूपितध्वंसत्वावच्छिन्नविशेष्यत्वावच्छिन्नप्रकारता-  
निरूपितसकारत्वावच्छिन्नविशेष्यताकज्ञानत्वेन अस्ती-  
त्यादावुत्तरत्वज्ञानस्य अस्त्वावच्छिन्नप्रकारतानिरूपित-  
ध्वंसत्वावच्छिन्नविशेष्यत्वावच्छिन्नप्रकारतानिरूपित-  
तित्त्वावच्छिन्नविशेष्यताकज्ञानत्वेन इन्द्राणीत्यादावु-  
त्तरत्वज्ञानस्य इन्द्रत्वावच्छिन्नप्रकारतानिरूपितध्वंस-  
त्वावच्छिन्नविशेष्यत्वावच्छिन्नप्रकारतानिरूपिताणुत्वा-  
वच्छिन्नविशेष्यत्वावच्छिन्नप्रकारतानिरूपितध्वंसत्वाव-  
च्छिन्नविशेष्यत्वावच्छिन्नप्रकारतानिरूपिते कारक-  
त्वावच्छिन्नविशेष्यताकज्ञानत्वेन पचतीत्यादावुत्तरत्व-  
ज्ञानस्य पचत्वावच्छिन्नप्रकारतानिरूपितध्वंसत्वावच्छि-  
न्नविशेष्यत्वावच्छिन्नप्रकारतानिरूपितकारकत्वावच्छि-  
न्नविशेष्यत्वावच्छिन्नप्रकारतानिरूपितध्वंसत्वावच्छि-  
न्नविशेष्यत्वावच्छिन्नप्रकारतानिरूपितत्वावच्छिन्नवि-  
शेष्यताकज्ञानत्वेन हेतुत्वमेवमन्यताप्युक्तम् । शवानु-  
क्तिपामनुबन्धानामानुपूर्वी न ज्ञानहेतुतायां निविशते व्य-  
र्थत्वात् गौरवप्रयोजकाच्च प्रयोगव्युत्पादनार्थमेव ते सूत्र-  
कारेण निर्दिष्टाः एवमानुपूर्वीज्ञानहेतुत्वे सिद्धे तत्र पदा-  
व्यवधानस्य निवेशनमफलं नितरान्तन्निर्वचनायासासा-  
दनमिति व्यवहितेऽपीदृशविशिष्टवैशिष्ट्यज्ञानात् शाब्द-  
बोधो निष्प्रत्यूह एव । एवं यत्पदध्वंसवैशिष्ट्यज्ञानं शा-  
ब्दे हेतुस्तत्सार्थकं बहुजन्यत् पदं प्रकृतिरिति विशेष-  
णकृत्यं दर्शितप्रायमिति । यदि बहुजपि प्रत्ययत्वेन  
संग्राह्यस्तदा प्रत्ययलक्षणे तादृशनिरुक्तशब्दबहुजन्य-

तरत्वं निवेशनीयमिति । वस्तुतस्तु निपातादिवहेदान्व-  
ययोग्यं शब्दान्तरमेव बहुच् अन्यथा तद्धितत्वे बहुगुड  
इत्यादौ बहुशब्दानन्तरं सुबुत्पत्तिप्रसङ्गात् कृत्तद्धिते-  
तिसूत्रे तद्धितात्तस्यैवोपादानात् अन्यथा पचतकि भव-  
तकौत्यादौ सुबुत्पत्तिप्रसङ्गात् । तद्धितमूलसहचरितं ब-  
हुच्सूत्रं बहुजघटितसमुदायस्य तद्धितसाम्यं ज्ञापयति ।  
तेन प्रातिपदिकत्वं तद्धितमुवादिकं च भवतीति । अत  
एव यदि बहुच्प्रत्ययः स्यात्तदा प्रत्ययः परश्चेत्यनन्तरं  
न बहुजिति मुनिः सूत्रयेत् । बहुच्सूत्रे पुरस्तादित्यपे-  
क्षया मात्रालाघवात् तावतैव बहुचः प्रकृतिपूर्वत्वलाभ-  
सम्भवादिति परास्तम् । एवं निभशब्दोऽपि सन्निभशब्द-  
वत् न पदोत्तरत्वेन ज्ञातः शाब्दहेतुस्तादृशहेतुताया-  
हकाभावात् । प्रत्ययस्य तथाहेतुत्वे प्रत्ययः परश्चेत्यनु-  
शासनस्यैव ग्राहकत्वात् । तथा च निभं कमलस्य मुख  
मित्यादौ शाब्दोदयोऽभीष्ट एव । एवं शाब्दहेतोः पद-  
ध्वंसविशिष्टपदज्ञानस्य ध्वंसविशेषणया भातं सार्थकं  
पदं प्रकृतिः ध्वंसविशिष्टतया भातं सार्थकं पदं प्रत्ययः ।  
तदुक्तं वाक्यपदीये भर्तृहरिणा ।

यः स्वेतरस्य यस्यार्थे स्वार्थस्यान्वयबोधने ।

यदपेक्षस्तयोः पूर्वा प्रकृतिः प्रत्ययः परः ॥

अपेक्षा पूर्वापरभावापन्नत्वेन ज्ञानं । तत्र प्रकृतेः पू-  
र्वतया ज्ञानं शब्दाङ्गमित्यत्र न प्रमाणम् । उत्तरत्वेन  
प्रत्ययज्ञानस्य वाचकतावच्छेदकत्वविरहेऽपि विभक्ति-  
त्वावलीढस्य रूपान्तरेण वाचकत्वमक्षतमेव । विभक्तिर-  
पि द्विधा । सुप्तिङ्भेदात् । लिङ्गवाचिका विभक्तिः सुप्

लिङ्गावाचिका विभक्तिस्तिङ् डीप्रत्यये कदादौ चाति-  
व्याप्तिवारणायोभयत्र विभक्तिपदम् । सुपोऽपि प्रथमाद्वि-  
तीयाद्वितीयाचतुर्थीप्रञ्चमोषष्ठीसप्तमीभेदात्सप्तविधाः ।  
तिङोऽपि प्रथममध्यमोत्तमपुरुषभेदात्त्रयः । विध्यादयस्ति-  
ङ्गर्थाः । कुसुमाञ्जलिप्रभृतिमूलग्रन्थे विस्तृताः प्रसङ्गेना-  
त्रापि व्यक्तीभविष्यन्ति । तत्र विध्याद्यर्थेऽपि तिङा ति-  
त्वादिना तेत्वादिना शक्तिः न त्वादेशीभूततत्तल्लकारा-  
णां तिङि लादेशत्वज्ञानविरहिणोऽपि पुंसस्तत्तदर्थीव-  
गमात् । पचतीत्यादौ विध्याद्यर्थबंधो न भवति योग्य-  
तायास्तात्पर्यस्य वा विरहात् । तात्पर्यग्राहकस्तु पचेदि-  
त्यादौ तिङो विकार एवेति मन्तव्यम् । एवं वर्तमानाती-  
तानागतेषु कालेषु तिङां तित्वादिना तेत्वादिनैव श-  
क्तिस्तत्रापि तत्तद्विकाराविकारसमभिव्याहाराणां तात्प-  
र्यग्राहकत्वात्पचेदित्यादौ तात्पर्यग्राहकविरहात् वर्तमा-  
नादे न बोधः वर्तमानादिकालस्तु तिङर्थकृतावन्वेतीति  
न युक्तम् । तच्छुलः पच्यते इत्यादिकर्माख्यातेऽनन्वयप्र-  
सङ्गात् । न च तत्र तिङर्थकर्मत्व एवान्वेतीति वाच्यम्  
तथापि फलस्योत्पत्तेः पूर्वं प्रयुक्ते पच्यते ओ न इत्यादा-  
वुत्पत्तिस्वरूपफलाधेयत्वे वर्तमानत्वस्यान्वेतुमयोग्यत्वे-  
नाऽनन्वयप्रसङ्गात् । ओदनस्याविद्यमानतया वर्तमानो-  
त्पत्त्याधेयत्वाऽनिरूपकत्वात् । अतः परिशेषाद्भावाख्या-  
तस्थले क्रियान्वयस्यावश्यकत्वाच्च तिङर्थः कालः क्रिया  
न्वयीति तत्र तिङ्प्रयोगाधिकारणं लवः काष्ठा वा व-  
र्तमानः कालः ईदृशवर्तमानकालवृत्तिध्वंसप्रतियोगी-  
कालोऽतीतकालः तादृशवर्तमानकालवृत्तिप्रागभावप्र-

योगी तादृशवर्तमानकालध्वंसाधिकरणं वा कालो-  
 नागतः कालः अत्र त्रयः काला स्वस्वाधेयत्वेन क्रिया-  
 समन्वियन्ति क्वचित् व्यापारे क्वचित्फले तत्र पचति  
 पचत् पच्यतीत्यादौ व्यापारे कालस्यान्वयः । न च प-  
 तोत्यत्र वर्तमानकाल आधेयत्वेनान्वेतु अपचदित्यत्र  
 विद्यमाननाशप्रतियोगित्वमतीतत्वमन्वेति न त्वतीत-  
 कालवृत्तित्वं पच्यतीत्यत्र विद्यमानप्रागभावप्रतियोगि-  
 यादिहूपमनागतत्वमन्वेति न त्वनागतकालवृत्तित्वमिति  
 नाच्यम् । “सदेव सौम्येदमग्र आसीत्” “एकमेवाद्वितीयं  
 ब्रह्म” “तदैक्षत एकोहं बहु स्यामि” त्यादिश्रुतिवाक्ये भग-  
 वत्सत्ताया भगवदिच्छाया अतीतत्वस्य बाधेनानन्वयप्रस-  
 ज्जात् । एवं भगवान् प्रलयं करिष्यतीत्यादौ भगवत्कृते-  
 र्भावत्वस्य बाधेनानन्वयप्रसज्जात् । अतीतकालवृत्तित्वस्य  
 भगवदिच्छायां भाविकालवृत्तित्वस्थ भगवत्कृतौ निष्प्र-  
 त्युहृतयाऽन्वयसम्भवात् । एवं वर्तमानकालोऽनागतका-  
 लश्च क्वचित्त्ववृत्तिध्वंसप्रतियोग्यवृत्तित्वेन स्वाधेयत्वेन  
 चोभाभ्यां संबन्धाभ्यामन्वेति यथा वियुज्यते वियोच्यते  
 संयुज्यते संयोच्यते इत्यादौ तेन कृष्णेन वियुज्यते वि-  
 योच्यते ब्रजमण्डलः गोवर्धनेन संयुज्यते संयोच्यते वा  
 इति नाधुनिकप्रयोगः । अन्यथा कृष्णवियोगगोवर्धनसं-  
 योगयोर्वर्तमानानागतकालवृत्तित्वेन तथाप्रयोगो दुर्वा-  
 रः स्यात् । एवं नष्ट अनश्यद्वा इत्यादावतीतकालवृत्तित्वं  
 नाशेऽन्वेति नश्यति नङ्ग्यतीत्यादौ वर्तमानानागतकालयो-  
 र्दर्शिताभ्यां संबन्धाभ्यां नाशे न्वयः इत्यमेवप्रयोगातिप्र-  
 सङ्गे वारिते नङ्ग्यतिनश्यतिनष्टइत्यादौ प्रत्ययभ्यानागतव-



तमानातीतानामुत्पत्तीनां क्रमेण प्रत्यायकत्वकल्पनम-  
फलमेवेति मन्तव्यम् । फले तु आस्ते इत्यादौ स्फिग्भू-  
संयोगानुकूलव्यापार आस्यर्थः । तत्र व्यापारस्याविद्य-  
मानत्वेऽपि स्फिग्भूसंयोगफलस्य विद्यमानतायामास्त-  
इति प्रयोगाद्वर्तमानकाल आधेयत्वेन स्फिग्भूतसंयोगे फ-  
लेऽन्वेति । एवं जागतीत्यादौ मिद्धामनोविभागानुकूलो-  
व्यापारो धात्वर्थस्तत्रापि मिद्धामनोविभागरूपफले वर्त-  
मानकालस्यान्वयः । एवं दण्डं दधातीत्यादौ धारणा-  
स्यसंयोगानुकूलव्यापारो धात्वर्थः तत्रापि वर्तमानका-  
लस्य धारणास्यसंयोगरूपफलेऽन्वयः । अत्रासिध्यते जा-  
गरिष्यति दण्डं धास्यतीत्यादावनागतकालः स्ववृत्तिध्वं-  
सप्रतियोग्यवृत्तित्वेन स्वाधेयत्वेन चोभाभ्यां संवन्धाभ्यां  
फलेऽन्वेतीति फलस्य विद्यमानतायां न तथाप्रयोगः ।  
एवमास्त अजागरत् दण्डमधादित्यादावतीतकालः स्व-  
ध्वंसाधिकरणावृत्तित्वेन स्वाधेयत्वेन चोभाभ्यां संवन्धाभ्यां  
फलेऽन्वेतीति फलस्य विद्यमानतायां न तथाप्रयोगः । य-  
दि चासिः स्फिग्भूसंयोग एवार्थ उपविशेः स तदनुकूल-  
व्यापारश्चार्थ उपविशतीत्यत्र वर्तमानकालस्य व्यापार  
एवान्वयः । आस्ते इत्यत्र स्फिग्भूसंयोगस्वरूपव्यापार एव  
वर्तमानकालस्यान्वयः । एवं जागतेरपि मिद्धामनोवि-  
भागस्वरूपव्यापार एवार्थः तत्रैव कालस्यान्वय इति वि-  
भाव्यते तदापि दण्डं दधातीत्यादौ फले कालस्यान्वयो-  
निष्प्रत्यूह एवेति दिक् ॥

कट्वाद्यस्तिङ्गार्थाः सुवर्था अपीति न पृथक् त-  
न्यन्ते । सुवर्थास्तु सुपां क्रमेणैव निरूपणीया इति क्रमेण  
सुप्रसदर्थान्च निरूप्यन्ते ।

तत्र सुबोधसिति त्वयः प्रत्ययाः प्रथमा । तदर्थं अनुशासनसिद्धा अनुशासनं तु “प्रातिपदिकार्थलिङ्गपरिमाणवचनमात्रे प्रथमे”ति प्रातिपदिकार्थः सत्ता व्यक्तिरिति यावत् लिङ्गं पुमान् स्त्री क्लीवं च परिमाणं गुणत्वं परिमितिश्च वचनमेकत्वं द्वित्वं बहुत्वं चेति । मात्रग्रहणं द्वितीयाद्यर्थकर्मत्वादिव्यवच्छेदार्थमिति । ननु रामो राजेत्यादौ व्यक्तेः प्रातिपदिकात्मकतित एव लाभात् कथं प्रथमार्थत्वम् । न चैकदानेकवृत्तिरामत्वादिजातिवाचिनो रामादिशब्दान्न व्यक्तिलाभ इति व्यक्तिभानार्थं प्रथमायास्तदर्थकत्वमिति वाच्यम् । जातिशक्तिवादिनामपि मते जात्या व्यक्त्याच्चेपसम्भवेन व्यक्तेरन्यलभ्यतया प्रत्ययार्थत्वाप्रसक्तेः । अत एव तेषां तिङो भावनावाचित्वे भावनयाऽऽच्चेपेण कर्तुर्बोधने पचतीत्यादावनभिहिताधिकारीयद्वितीयाया न प्रसक्तिरिति । यत्तु घटाद्यर्थेषु सुपां शक्तिः घटादिपदानामनन्तानां शक्तत्वे शक्ततावच्छेदकानन्त्यसम्भवेन सुपामेकविंशतिसंख्याकानां शक्ततावच्छेदकलाघवसम्भवेन तथात्वौचित्यादिति । तदपि न सम्यक् । घटादिपदानां निरर्थकत्वे प्रातिपदिकसंज्ञाविरहे तदनन्तरं सुबुत्पत्तेरप्रसक्तेः एधि भवतीत्यादौ सुपो लोपात्तत्र दध्यादिपदार्थानवगमप्रसङ्गात् । न च तत्रानुसन्धीयते विभक्तिरिति सांप्रतम् । तथापि राजपुरुष इत्यादिसमासे राजपदार्थावगमस्याशक्यत्वात् । न चावाप्यनुसन्धीयते षष्ठीति वाच्यम् । तथा सति ऋक्षस्य राज्ञ इत्यादाविव ऋक्षस्य राजपुरुष इत्येवमपि ऋक्षादे राजान्वयप्रसङ्गात् । दर्शितसमासे नैयायिकानां

राजपदलक्षणायाः शाब्दिकानां वृत्तेश्च वैयर्थ्येनाकल्प-  
नापत्तेश्च । किं च चैत्र इत्यादौ सुवर्थचैत्रव्यक्ती सुवर्थयो  
लिङ्गसंख्ययो भेदान्वयोऽवश्यमभ्युपेयस्तथासति रूपं घट  
इत्यादौ तन्तुपटावित्यादौ रूपघटयोस्तन्तुपटयो भेदा-  
न्वयबोधः स्यात् । अथ प्रातिपदिकानां घटादिपदानां  
घटत्वेन सकलघटवाचकत्वेऽपि घटोऽस्तीत्यादावस्ति-  
त्त्वान्विततद्वृत्त्यक्तिबोधः प्रथमयेति चेत् न । घटपदेन  
घटोपस्थितावस्तिपदेनास्तित्वोपस्थितावबाधितत्वात्तद्वृत्-  
त्यक्तेर्घटत्वेन शाब्दभानसम्भवात् तद्व्यक्तित्वेन भानस्या-  
प्रामाणिकत्वादिति प्रातिपदिकार्थस्य न कथमपि प्रथ-  
मार्थत्वं सम्भवतीति चेत् । अत्राहुः । घटो नील  
इत्यादौ विशेषणविभक्तेर्नीलपदोत्तरप्रथमाया अभेदो-  
ऽर्थः स घटादौ विशेषणीभूयान्वेतीति । तत्राभेदो यदि  
भेदत्वावच्छिन्नप्रतियोगिताकाभावत्वेनरूपेणार्थस्तदाऽप्र-  
सिद्धिः । भेदत्वावच्छिन्नप्रतियोगिताकाभावाऽप्रसिद्धेः ।  
यदि च भेदप्रतियोगिकाभावत्वेन तदा नीलभेदगगनो-  
भयत्वावच्छिन्नाभाववति पीते नीलाभेदावगमप्रसङ्गः ।  
यदि च नीलप्रतियोगिकभेदत्वावच्छिन्नाभावत्वेन तदा  
यत्किञ्चिन्नीलभेदवति नीले नीलाभेदानवगमप्रसङ्गः ।  
यदि च नीलत्वावच्छिन्नप्रतियोगिताकभेदत्वावच्छिन्ना-  
भावत्वेन तदा शक्त्यानन्त्यम् । नीलादेः पदार्थैकदेशे नी-  
लत्वावच्छिन्नप्रतियोगिताकभेदेऽनन्वयप्रसङ्गः नीलप-  
टतात्पर्येण प्रयुक्तस्य घटो नील इति वाक्यस्य प्रामाण्यप्र-  
संगश्च । तस्माद्भेदोऽत्यन्ताभावश्च द्वयमर्थस्तत्र भेदे नीलव्य-  
क्तिः स्वरूपान्मिकया प्रतियोगितया भेदस्तु तद्वेदव्यक्ति-

स्वरूपवच्छिन्नया प्रतियोगितया अत्यन्ताभावेऽन्वेति  
यदि निरवच्छिन्नप्रतियोगितया नीलादेः प्रतियोगि  
भेदादौ भानं भेदविशेषणतया भासमानस्य नीलादेर्भे  
दव्यक्तिस्वरूपनिष्ठप्रतियोगितावच्छेदकताया अनवच्छे  
कत्वं च न सांप्रदायिकमित्युच्यते तदा तूभयावृत्तित्वा  
प्रलक्षितधर्मावच्छिन्नप्रतियोगिताकान्योन्याभावेऽत्यन्त  
भावे च खण्डशशक्तिसदादिपदवत् स्मरणं तूपलक्षणं  
भयावृत्तित्वांशपरीहारेण प्रातिपदिकोपस्थापिततत्तद्व  
क्तित्वावच्छिन्नप्रतियोगिताकभेदत्वेन भेदविषयकमत  
न्ताभावत्वेनात्यन्ताभावविषयकं च भवति तत्र नी  
लादिपदार्थस्य तत्तद्व्यक्तित्वेऽन्वयः नीलान्विततादृश  
भेदत्वावच्छिन्नप्रतियोगितया भेदोऽत्यन्ताभावे ऽन्वे  
तादृशात्यन्ताभावः समानविभक्तिकषटादिपदार्थेऽन्वे  
ति । यदि नीलादेस्तद्व्यक्तित्वे पदार्थैकदेशेऽन्वयो  
व्युत्पत्तिमिदं इत्युच्यते । तदा उभयावृत्तित्वोपल  
क्षितधर्मावच्छिन्नप्रतियोगितायां भेदेऽत्यन्ताभावे  
विषु सुविभक्तेः शक्तिस्तूभयावृत्तित्वांशमप्रहाय  
प्रातिपदिकोपस्थापितव्यक्तीयतद्व्यक्तित्वावच्छिन्नप्रतियो  
गितायाः स्मरणम् । तादृशप्रतियोगितायां नीलादे  
प्रकृत्यर्थस्यान्वयः नीलाद्यन्विततादृशप्रतियोगिताया भेदे  
ऽन्वयः तथाविधान्वितभेदत्वावच्छिन्नप्रतियोगितासंस्  
रणेण भेदस्यात्यन्ताभावेऽन्वयस्तथाविधान्वितात्यन्ताभा  
वस्य समानविभक्तिकषटादिपदार्थेऽन्वयः । एवमीदृश-  
भेदात्यन्ताभावः प्रतियोगिस्वरूप एव यत्र प्रतियोग्य-  
ननुगतस्तत्रैव सामान्यधर्मावच्छिन्नभेदस्यात्यन्ताभावः

प्रतियोगितावच्छेदकस्वरूप इति स्वरूपभेदाभावस्तन्नी-  
लादिव्यक्तिस्वरूपो नीलपदादिप्रातिपदिकार्थो दर्शित-  
रीत्या भवति प्रथमार्थ इति । न च भेदस्याभावः प्रति-  
योगी न सम्भवति तेन सममविरोधात् । किं तु प्रति-  
योगितावच्छेदकमिति वाच्यम् । प्रतियोगितावच्छेदक-  
संबन्धेनैव प्रतियोगिनोऽभावविरोधित्वात् । तस्यावा-  
प्यविकलत्वात्तद्व्यक्तित्वस्वरूपतादात्म्येन संबन्धेन तद्व्यक्तिः  
प्रतियोगिन्या विरोधित्वात् । न च तद्व्यक्तित्वस्य धर्मवि-  
धया प्रतियोगिताया अवच्छेदकत्वं संसर्गविधयेति कथं  
तेन संबन्धेन विरोधित्वमिति वाच्यम् । भेदे संसर्गविधया  
प्रतियोगिताया अवच्छेदकस्यैव धर्मविधया अवच्छेद-  
कत्वात् । तादृशस्यैवावच्छेदकस्याभेदाभावत्वोपगमात् ।  
तदभिसन्धानेन योग्यानुपलब्धिहेतुतावादे प्रत्यक्षालोके  
मिश्रैर्न हि यथा तादात्म्यमन्योन्याभावस्याभावस्तथा-  
न्योन्याभावोऽपि तदभावरूपः घटाप्रतियोगित्वादित्युक्तं-  
भेदप्रतियोगितायाः संसर्गविधयावच्छेदकस्य तादात्म्यस्य  
धर्मविधयावच्छेदकात्मकान्योन्याभावविरहस्वरूपप्रद-  
र्शनं संसर्गीभूतावच्छेदकधर्मीभूतावच्छेदकयोरैक्यं विना  
नोपपद्यत इति । गुरुचरणास्तु भवतु स्वरूपभेदाभाव-  
स्तद्व्यक्तिस्वरूपस्यथापि स न प्रथमार्थो मानाभावात् ।  
घटो नील इत्यादौ स्वरूपभेदाभावात्मकतादात्म्यसंसर्गे-  
णैव शाब्दबोधोपपत्तेः । न चाभेदस्य संसर्गत्वोपगमे स्व-  
न्तनीलपदेन स्वन्तघटपदस्य पौर्वापर्यरूपाथास्तद्व्यङ्ग्याया  
आकाङ्क्षायाः शाब्दप्रयोजकत्वे गौरवमधिकवर्णघटित-  
त्वात् । अभेदस्य पदार्थत्वे नीलविशेषणकाभेदविशेष्य-

कबुद्धौ नीलपदस्य सुना सहाकाङ्क्षायाः अभेदप्रकारक-  
 घटविशेष्यकबुद्धौ तेनैव सुना सह स्वन्तघटपदस्याकाङ्क्षा-  
 याः स्वप्रयोजकत्वस्वीकारे लाघवं नीलघटपदयोरैकत्वा-  
 काङ्क्षायामप्रवेशेन तयोर्विशेष्यविशेषणभावव्यत्यासप्रयु-  
 क्तस्याकाङ्क्षाधीहेतुताभेदस्य गुरुतरस्थाप्रसक्तेरिति वा-  
 च्यम् । नीलाभेदविधेयकघटोद्देश्यकबुद्धौ नीलघटपदयोः  
 प्रौर्वापर्यस्वरूपाकाङ्क्षायाः प्रयोजकत्वस्य तवाप्यावश्यक-  
 त्वात् । अन्यथा नीलो घट इत्यादितो नीलाभेदविधेयक-  
 बोधापत्तेः । न च नीलो घटो जलपूर्ण इत्यादौ जलपू-  
 र्णत्वविधेयत्वबोधस्थलेऽभेदस्य प्रथमार्थत्वपक्षे घटे नीला-  
 भेदविशेषणकान्वयबोधो दर्शितरीत्याऽकाङ्क्षाद्वयस्य प्र-  
 योजकत्वेनैवोपपद्यते । भेदस्य संसर्गतापक्षे स्वन्तनील-  
 घटपदयोरैकत्वाकाङ्क्षाप्रवेशे विशेष्यविशेषणभावव्यत्या-  
 सप्रयुक्तं गौरवं दुष्परिहरमिति वाच्यम् । यतोऽभेदस्य  
 सुबर्धत्वपक्षेऽपि स्वन्तघटपदस्य पदोत्तरत्वाद्यविशेषितेन  
 सुना सहाकाङ्क्षा न तथाविधान्वयोपयोगिनी तथासति  
 नीलः पटः घटो दण्ड इत्यादौ स्वन्तघटपदस्य दण्डो-  
 त्तरसुना सहाकाङ्क्षाग्रहे घटे नीलाभेदान्वयबोधः स्था-  
 दित्यवश्यं नीलपदोत्तरसुना सहाकाङ्क्षा वक्तव्या । त-  
 थाचैकस्यामाकाङ्क्षायां नीलघटपदयोः प्रवेशे विशेष्यवि-  
 शेषणभावव्यत्यासप्रयुक्तं गौरवं तवापि दुष्परिहरमिति ।  
 न च प्रथमान्तनीलपदप्रथमान्तघटपदयोराकाङ्क्षाज्ञा-  
 नस्य नीलविशेषणकतादृशतादात्म्यसंसर्गकघटविशेष्य-  
 कशाब्दं प्रति हेतुत्वे नीलघट इत्यादिकर्मधारयस्थले  
 व्यभिचारस्तत्र स्वन्तनीलपदघटिताकाङ्क्षाज्ञानविरहा-

दिति वाच्यम् । कलशः कृष्ण इत्यादौ व्यभिचारवार-  
णाथेमव्यवहितोत्तरोत्पत्तिकत्वं जन्यतावच्छेदकेऽवश्यं प्र-  
वर्शनीयमत एव कर्मधारयस्थले व्यभिचाराप्रसक्तेः ।  
न च शिखी विनष्टः क्षुद्रपहन्तुं शक्या सुरभिचन्दनमाघ्रा-  
तमित्यादौ विनष्टशक्याघ्रातानां तादात्म्यसंसर्गेण शि-  
खिनि क्षुधि सुरभिचन्दने चान्वयो बाधित इति सा-  
मानाधिकरण्यानुपपत्तिरभेदस्य सुवर्थत्वपक्षे तस्य स्वा-  
श्रयशिखावत्वेन स्वाश्रयोपहननवत्वेन स्वाश्रयसौरभव-  
त्वेन संसर्गेणान्वयसम्भवाद्भवति सामानाधिकरण्य  
मिति वाच्यम् । ततः परम्परासंसर्गावच्छिन्नशक्ति-  
कर्मतावतोऽभिधानात् । क्षुधो न द्वितीया तादृ-  
शस्य कर्मणस्तादात्म्यसंसर्गेणान्वयः क्षुधि निष्प्रत्यूह  
एव । शिखाविशिष्टे विनष्टस्य सौरभविशिष्टेचन्दने  
आघ्रातस्य च तादात्म्यसंसर्गेणान्वयः । शिखासौरभं  
विशेषणमादाय पर्यवस्यति । अत्रैवार्थे “सविशेषणो हि  
विधिनिषिधौ सति विशेष्यबाधे विशेषणमुपसंक्रा-  
मत” इति प्रमाणग्रन्ति तान्त्रिकाः । एवं युक्त्याऽभेदस्य  
विभक्त्यर्थे प्रतिहते अनुशासनमपि विभक्तौनां साधुत्व  
मात्रं ज्ञापयति । तथा हि । “लुपि युक्तवद्वाक्तिवचने”  
इत्येकं सूत्रं लुप्ते प्रत्यये प्रकृतिलिङ्गवचने प्रयोक्तव्ये न  
तु लवणा यवागूरित्यादौ लवणादिपदवद्विशेष्यनिघ्नतया  
लिङ्गवचनान्तरप्रयोगः । यथा पञ्चाला नाम क्षत्रियाः  
नियतबहुवचनान्तपुल्लिङ्गपञ्चालशब्दविषयास्तेषां नि-  
वासे जनपदे प्रवृत्तस्य तद्विताणो लुपि सति पञ्चाला  
जनपद इति तथा विदेहाः कुरवो मगधा मव्या अङ्गा

बङ्गाः कलिङ्गाः सुह्याः पुङ्गा इत्यादीत्यर्थकं “विशेषणा  
नां चाजाते रि”त्यपरं सूत्रं तद्विशेषणवाचिनां पदानां  
तद्वल्लिङ्गवचने स्यातां जातिवाचिपदं वर्जयित्वा तथ  
पञ्चाला रमणीयाः जातौ तु पञ्चाला जनपद एवं गो-  
दयोर्निवासग्रामे गोदौ बहुक्षीरघृतौ जातौ तु गोद-  
ग्राम इत्यर्थकं तदेतत्सूत्रद्वयं पूर्वाचार्याणामनूय “तद-  
शिष्यं संज्ञाप्रमाणत्वादि”ति पाणिनिसुनिरसूचयत्  
तत्प्रकृतिनियतलिङ्गवचनत्वं लुप्ततद्धितकानां पञ्चाला-  
दिशब्दानां तद्विशेषणपदानां च विशेष्यतुल्ययोगक्षेमं नि-  
यतलिङ्गवचनत्वं न शिष्यं न वक्तव्यम् । संज्ञा नियत-  
व्यवहारस्तत्प्रमाणकत्वादिति सूत्रार्थस्तथा च यथा ज-  
त्वियविशेषे प्रवर्तमानानां पञ्चालादिशब्दानां नियतपु-  
ल्लिङ्गवहुवचनत्वं व्यवहारेणैव तथा लुप्ततद्धितेऽपि व्यव-  
हारस्तु लिङ्गवचनादिनियतोऽपि न लिङ्गवचनार्थक-  
किं तु साधुत्वार्थः । अत एव नियतस्त्रीलिङ्गवहुवचनत्वे-  
नापशब्दस्य तद्विशेषणपदस्य च नियतपुल्लिङ्गवहुवच-  
नत्वेन दारशब्दस्य तद्विशेषणपदस्य व्यवहारो लिङ्गव-  
चनस्वरूपमर्थं विशेष्ये विशेषणो वा न तु क्वापि बोधयति  
यथाऽपो रसमयः रामस्य दाराः पुण्यमया इति विशे-  
षणविभक्तीनां साधुत्वार्थतयोपपत्तौ निरर्थकत्वे तदनु-  
पपत्तिर्न भवतीति पदवाक्यरत्नाकरे प्राहुः । युज्यते चा-  
यमर्थः । स्वरूपभेदाभावस्य तद्व्यक्तिस्वरूपस्य प्रथमार्थ-  
त्वे नीलेऽपि यत्किञ्चिन्नीलव्यक्तिभेदसत्त्वान्नीलो न नील-  
इति प्रयोगः स्यात् । न च तत्रापि तादृशाभेदसंसर्गा-  
वच्छिन्नप्रतियोगिताकभेदस्य नीले सत्त्वात्कथं न तथाप्र



योग इति वाच्यम् । नञ्स्थलेऽन्वयितावच्छेदकावच्छि-  
न्नप्रतियोगिताकत्वस्यैव भेदे भानोपगमात् । नीलत्वाव-  
च्छिन्नप्रतियोगिताकभेदस्य नीलेऽसत्त्वात् भवतु स्वह-  
पभेदाभावत्वस्य पदार्थतावच्छेदकतया तदवच्छिन्नप्रति-  
योगिताकभेदस्य नीले सत्त्वात्तथा प्रयोगो दुर्वार एवेति ।  
यत्तु तिङ्निपाताभिहितकारकः प्रथमार्थस्यैवः पचति  
तण्डुलः पच्यते छेत्तुं सांप्रतं वृक्ष इत्यादौ कर्तृत्वं कर्मत्वं  
प्रथमयाऽप्यभिधीयते । अत एव प्रातिपदिकार्थविशेष्यक-  
तिङ्र्थान्वयबोधे प्रातिपदिकस्य प्रथमान्ततानियमः ।  
तेन ब्राह्मणस्य पक्तृत्वसंप्रदानत्वोभयविवक्षायां पचति  
ब्राह्मणाय देहीति न प्रयोगः तिङा प्रथमया च कर्तृ-  
तात्वेनैकाकर्तृता प्रतिपाद्यते । एकत्वेनैकत्वसंस्थेव ।  
एवं प्रातिपदिकार्थविशेष्यकतिङ्र्थप्रकारकान्वयबोधे ति-  
ङ्जन्याया इव सुवजन्याया अपि उपस्थितेः सहकारित्व-  
मत एव चैवः पचत इति न प्रयोगः न वा पचति ब्रा-  
ह्मणाय देहीत्यस्य शतशानजापत्या वारण्योऽपि पच्यति  
देवदत्ताय देहीत्यादि प्रयोगो दुर्वारः । चतुर्थ्यास्तिङ-  
र्थकारकानभिधायित्वात् । न च चैवः सुन्दर इत्यादौ-  
न कारकाथोपपत्तिरिति वाच्यम् । तत्राप्यध्याहृतास्ति  
क्रियाकर्तृत्वस्य प्रथमयाऽभिधानात् । “अस्तिर्भवतिपरः  
प्रथमपुरुषोऽप्रयुज्यमानोऽस्ती”ति कात्यायनस्मरणात् । न  
च रामो रावणस्य कल्की स्नेच्छस्य हन्तेत्यादौ कथं क्रि-  
यापदाध्याहारः अस्तीत्यर्थस्यान्वेतुमयोग्यत्वादिति वा-  
च्यम् । अत्र वाक्यभेदस्यावश्यकत्वे आसीदिति रामो-  
भविष्यतीति कल्किन्यध्याहारसम्भवात् भवतिपर इत्य-

स्योपलक्षणात्वात् । न च भगवतो दशावताराः । मत्स्यः कूर्मी वाराही नरसिंहो वामनो रामो बलभद्रो बुधः कल्की चेत्यादिविभागवाक्ये आसीदस्ति भविष्यतीत्येकतमस्याध्याहारासम्भवात् केषां चिदवताराणामतीतत्वात् कस्य चिद्विद्यमानत्वात् कस्य चिन्नावित्वादिति वाच्यम् । उद्देशवाक्यार्थे विभागवाक्यार्थस्यान्वयविवक्षणे सन्तीध्याहारसम्भवात् । विभागवाक्यार्थे उद्देशवाक्यार्थस्यान्वयविवक्षणे तु अस्तिसन्तीत्येवाध्याहारसम्भवात् तत्रैकवचनान्तबहुवचन्तयोस्तिङन्तयोरुभयोरपि साधुत्वात् । न चातीतानागतयोः कथं वर्तमानसत्ताया अध्याहृततिङन्तार्थस्यान्वय इति वाच्यम् । वर्तमानत्वाविवक्षणेऽपि धात्वर्थेऽस्य सम्बन्धे विवक्षिते लट्प्रयोगस्य साधुत्वात् । “वारिदः सुखमाप्नोति सुखमक्षय्यमन्नद” इत्यादिदर्शनात् । न च “हंसीव धवला कीर्ति” रित्यादौ धवलपदात्कीर्त्तिपदादध्याहृतास्तिपदार्थस्वरूपभवनकर्तृत्वार्थिका प्रथमोत्पद्यतां हंसीपदात्कथं सेति वाच्यम् । तत्रापीवनिपातार्थभवनकर्तृत्वार्थकतया प्रथमाया उपपत्तेः । न चेवनिपातस्य कर्तृत्वार्थकत्वोपगमे करणकर्मत्वार्थकत्वोपगमः स्यात् । तथा च “शरैरुच्चैरिवोदीच्यानुडरिष्यन्वसानिवे”त्यादाविवनिपातेन करणकर्मत्वाभिधानात् तृतीयाद्वितीयानुपपत्तिरिति वाच्यम् । दर्शितस्थले इव निपातस्य सादृश्यमात्रार्थकत्वात् करणकर्मत्वाद्यर्थकत्वे मानाभावात् । उच्चैरसानित्यादौ समानलिङ्गवचनत्वेन साधुत्वार्थिका तृतीया द्वितीया । तेन उच्चसदृशैश्शरै रससदृशानुदीच्यानिति प्राथमिको बोधः ।

अत एवेवपदत्रयं सङ्गच्छते । ततो रविकर्तृकोस्तृकर-  
णकरसकर्म होडरणासदृशशरकरणकोदीचयकर्मकोडर-  
णकर्ता रघुरिति विशिष्टवाक्यार्थबोधस्तत्र तृतीयाद्वि-  
तीयार्थयोः करणत्वकर्मत्वयोर्ज्ञात्वर्थेनान्वयात् । तृतीया-  
द्वितीययोर्नानुपपत्तिरिति कालापैरुक्तम् । तदसत् । घटो  
नास्तीत्यादौ घटात्यन्ताभावशब्दे प्रथमया कर्तृत्वाभि-  
धानासम्भवात् । यदि च तत्रास्तिधात्वर्थान्विततिङ्-  
र्थान्विताभावविशेष्यतया घटः प्रतीयते तदाऽपि प्रथम-  
या कर्तृत्वाभिधानमसम्भवि प्रथमोक्तकर्तृत्वस्य नञ्-  
र्थान्वयासम्भवात् । न च तिङ्प्रथमाभ्यामेकमेवकर्तृ-  
त्वमुपस्थाप्यते । तत् नञर्थे सघटे विशेषणतयाऽन्वेती-  
ति प्रथमया कर्तृत्वाभिधानं निराबाधमिति वाच्य-  
म् । प्रथमार्थाभावस्य प्रातिपदिकार्थेऽन्वयासम्भवा-  
त् । प्रकृत्यर्थे प्रत्ययार्थाभावान्वयस्याव्युत्पन्नत्वात् ।  
न च तत्राश्रयत्वस्वरूपकर्तृत्वाभाव एव तिङ्प्रथमयोर-  
र्थस्तस्य घटेऽन्वयः नञ्पदं तात्पर्यग्राहकमत एव तिङ्-  
र्थान्वयिनि प्रथमान्तार्थे तिङ्र्थसंख्यान्यस्य व्युत्पन्नत्वाद्  
घटौ घटा वा नास्तीति न प्रयोग इति वाच्यम् । तथा-  
सति कर्तृत्वस्यैकदेशतया तत्र धात्वर्थानन्वयप्रसङ्गात् ।  
धात्वर्थान्वितकर्तृत्वाभावस्य तिङ्र्थत्वाभ्युपगमे तदण्डुलं  
पचति नेत्यादौ धात्वर्थस्यैकदेशतया तत्र तदण्डुलकर्म-  
त्वानन्वयप्रसङ्गात् । धात्वर्थान्विततिङ्र्थान्वयिनि ता-  
दृशतिङ्र्थान्वितनञर्थान्वयिनि च प्रथमान्तार्थे तिङ्र्थ-  
संख्यान्यस्य व्युत्पन्नत्वान्न घटौ घटा वा नास्तीति प्र-  
योग इति । वस्तुतस्तु कर्तृत्वस्य तिङ्र्थत्वमावश्यक-

मेव पचतीत्यादौ प्रथमां विना तिङा प्रतीयमानत्वात् । प्रथमार्थत्वं तु न युज्यते तिङं विना प्रथमया कुत्राप्यप्रतीयमानत्वादन्यलभ्यत्वाच्च । पटो न घट इत्यादौ पट-घटभेदान्वयबुद्धौ जायमानायां घटपदोत्तरप्रथमायाः कथमपि कर्तृत्वप्रत्यायकत्वं न सम्भवतीति न कर्तृत्वं प्रथमार्थं इति पचतीत्यादौ तृतीयाया असाधुत्वात् प-  
 ष्या असाधुत्वात्षष्ठ्यर्थस्याविवक्षणाद्वा द्वितीयादेरर्थस्या-  
 योग्यत्वात् प्रयोगबाधे “न केवला प्रकृतिः प्रयोक्तव्ये”ति  
 साधुत्वार्थं प्रथमोपात्ता प्रथमा चैत्रादिपदानन्तरं प्रयुज्यत  
 इति । लिङ्गं पुंस्त्वं स्त्रीत्वं क्लीबत्वं च तत्र शोणिताधि-  
 कशुक्रसमवेतप्राणित्वं पुंस्त्वम् । शुक्राधिकशोणितस-  
 मवेतप्राणित्वं स्त्रीत्वम् । समशुक्रशोणितोभयसमवेतप्रा-  
 णित्वं क्लीबत्वम् । तथा च निरुक्तम् । शुक्रातिरेके पुमान्  
 भवति शोणितातिरेके स्त्री भवति द्वाभ्यां समेन पराढो  
 भवतीति । चतुर्भुजो हलायुधो मकरध्वज इत्यादौ पुं-  
 स्त्वम् अदितिः श्रोर्धेनुरित्यादौ स्त्रीत्वम् मार्दङ्गिकं कु-  
 ण्डलि गायनं वृहन्नलमित्यादौ क्लीबत्वं प्रथमाऽभिधत्त-  
 इति लिङ्गं प्रथमार्थोऽन्यलभ्यत्वात् । घटादिशब्दे तु पुं-  
 स्त्ववाचकसुप्रकृतित्वं पुंस्त्वमौपचारिकमिति । एवं  
 तटीत्यादौ तटशब्दे ईत्वेन स्त्रीत्ववाचकस्य डीप्रत्ययस्य  
 प्रकृतित्वं स्त्रीत्वम् । भुजेत्यादौ भुजशब्दे आत्वेन स्त्री-  
 त्ववाचकस्य टाप्रत्ययस्य प्रकृतित्वं स्त्रीत्वं दधीत्यादौ द-  
 धिशब्दे नपुंसकत्ववाचकस्य लोपस्सारितसुपः प्रकृति-  
 त्वं नपुंसकत्वं कुण्डमित्यादौ कुण्डशब्दे नपुंसकत्ववा-  
 चकस्याम्सारितसुपः प्रकृतित्वं नपुंसकत्वं सर्वत्र शब्दे-

ष्वौपचारिकमिति । परिमाणं गुरुत्वं परिमितिश्च द्रोणो  
 ब्रीहिरित्यादौ गुरुत्वविशेषवाचिनो द्रोणशब्दात्मथमा  
 गुरुत्वमभिधत्ते । प्रथमार्थगुरुत्वे द्रोणपदार्थस्याभेदेना-  
 न्वयस्तादृशगुरुत्वं ब्रीहावन्वेति । एवं द्रोणाभिन्नगुरुत्व-  
 वान् ब्रीहिरिति वाक्यार्थबोधः । वितस्तिः शङ्ख इत्यादौ  
 द्वादशाङ्गुलपरिमाणवाचिनो वितस्तिशब्दात् प्रथमा प-  
 रिमाणमभिधत्ते । प्रथमार्थपरिमाणे वितस्तिशब्दार्थस्या-  
 भेदेनान्वयस्तादृशपरिमाणस्य शङ्खेऽन्वयः एवं वितस्त्य-  
 भिन्नपरिमाणवान् शङ्ख इति वाक्यार्थबोध इत्यनन्यत्वा-  
 न्भ्यत्वाद् गुरुत्वत्वेन गुरुत्वं परिमाणत्वेन परिमाणं च प्र-  
 थमार्थ इति अत्र गुरुत्वविशेषविशिष्टवाचिनो द्रोणशब्द-  
 स्यार्थः ब्रीहौ परिमाणविशेषविशिष्टवाचिनो वितस्ति-  
 शब्दस्यार्थः शङ्खे तादात्म्येनान्वेति । तावतैव ब्रीहौ गु-  
 रुत्वविशेषवैशिष्ट्यस्य शङ्खे परिमाणविशेषवैशिष्ट्यस्याव-  
 गमसम्भवात् । गुरुत्वत्वेन गुरुत्वस्य परिमाणत्वेन प-  
 रिमाणस्य भानमप्रामाणिकमेवेति गुरुत्वं परिमाणं च  
 न प्रथमार्थ इति पदवाक्यरत्नाकरे गुरुचरणाः । युज्यते  
 चायमर्थः । तथा हि । यदि परिमाणं प्रथमार्थस्तस्य प्र-  
 कृत्यर्थविशेषितस्य प्रातिपदिकान्तरार्थेऽन्वयस्तादा राज्ञः  
 पुरुष इत्यादाविव द्रोणो ब्रीहिरित्यादौ समानविभक्ति-  
 कतानियमो न स्यात् । तथा च द्रोणो ब्रीहिं ब्रीहिणा-  
 ब्रीहे ब्रीहौ वेत्यादिप्रयोगः स्यादिति । यदि च द्रोणो  
 ब्रीहिः वितस्तिः शङ्ख इत्यादौ गुरुत्वत्वेन गुरुत्वं परि-  
 माणात्वेन परिमाणं प्रतीयत एव तदा गुरुत्वं परिमाणं  
 च प्रथमार्थ एवानन्यत्वात् । यदि च प्रकृत्यर्थविशे-

पितृयोस्तयोः प्रथमार्थयोः समानविभक्तिकपदान्तरार्थ-  
 एवान्वयस्तदा तादात्म्यान्वय इव गुणत्वपरिमाणान्व-  
 येऽपि समानविभक्तित्वं तन्त्वमभ्युपेयमिति । । वचनमे-  
 कत्वं द्वित्वं बहुत्वं च तत्रैकत्वं क्वचित्प्रकृत्यर्थतावच्छे-  
 दकव्यापकसंसर्गेण प्रकृत्यर्थेऽन्वेति यथा परमेश्वर इ-  
 त्यादौ समग्रैर्गव्यप्रकृत्यर्थतावच्छेदकव्यापकसमवायेनैक-  
 त्वं परमेश्वरेऽन्वेति । क्वचित्पदान्तरार्थव्यक्तिविशेषवृ-  
 त्तेन प्रकृत्यर्थतावच्छेदकव्यापकेन संसर्गेण प्रकृत्यर्थेऽन्वे-  
 ति यथा पशुना रुद्रं यजत इत्यादौ तद्यागव्यक्तिकर्म-  
 पशुत्वव्यापकसमवायेनैकत्वं पशावन्वेति । ईदृशसंसर्गे-  
 ष्वैकत्ववैशिष्ट्यमेव सजातीयद्वितीयराहित्यं ज्ञापयति ।  
 एवं द्वित्वमपि आश्विनेयावित्यादावश्विनौपुत्रत्वप्रकृ-  
 त्यर्थतावच्छेदकव्यापकसंसर्गेण द्वित्वमाश्विनेययोरन्वेति ।  
 सारस्वतौ मेषौ भवत इत्यादौ मेषकर्तृकभावनाक्षिप्तार्था-  
 यागभावनायां यस्य सारस्वतीदेवतयोर्मेषयोः कर्मतया-  
 न्वयस्तद्भावनाकर्ममेषनिष्ठान्योन्याभावप्रतियोगितानव-  
 च्छेदकपर्याप्तिसंसर्गेण द्वित्वं मेषयोरन्वेति । ईदृशसंसर्गेण  
 द्वित्ववैशिष्ट्यमेव सजातीयतृतीयराहित्यं ज्ञापयति । इत्थं  
 संसर्गवैचित्र्येणैकत्वद्वित्वयोरन्वयसम्भवेन नाव्यावर्तक-  
 त्वं न वा द्विपशुकी रुद्रयागः न च त्रिमेषकः सरस्वती-  
 यागः यागस्वर्गयोर्हेतुहेतुमद्भावे एकत्वद्वि-वयोर्यागे कर्म-  
 तायां वा वैशिष्ट्यं प्रवेशनौघमित्यादिकं सुधीर्मिहृह्य-  
 मिति । बहुत्वं तु नेदृशसंसर्गेणान्वेति सजातीयराहित्य-  
 स्य ज्ञापयितुमशक्यत्वात् बहुत्वस्य सकलसंख्याव्यापक-  
 त्वात् । कपिञ्जलानालभेतेत्यादौ बहुत्वत्वेन द्वित्वस्य

विधस्तात्पर्येणैव संसर्गवैचित्र्येण द्वित्वबोधनासम्भवात् ।  
 एवं यत्र प्रकृत्यर्थतावच्छेदकमेकं तत्र प्रकृत्यर्थतावच्छे-  
 दकव्याप्यसंसर्गेण द्वित्वबहुत्वयोरन्वयस्तेत घटाकाशयो-  
 र्वैत्वस्य घटपटाकाशानां बहुत्वस्य च गगने सत्वादा-  
 काशावाकाशा इति न प्रयोगः यत्र प्रकृत्यर्थतावच्छेद-  
 कं नाना धवखदिरावित्यादौ तत्र द्वन्द्वस्थले व्युत्पत्तिवै-  
 चित्र्येण धवत्वखदिरत्वनिष्ठान्योन्याभावप्रतियोगितान-  
 वच्छेदकपर्याया द्वित्वं तयोः प्रकृत्यर्थतावच्छेदकयो-  
 रन्वेति तादृशपर्याया स्वाश्रयप्रकृत्यर्थतावच्छेदकव-  
 त्वसम्बन्धेन प्रकृत्यर्थयोर्वाऽन्वेति । एवं बहुत्वमपि ध-  
 वखदिरपलाशा इत्यादौ प्रकृत्यर्थतावच्छेदकेषु प्रकृ-  
 त्यर्थेषु वा दर्शितरीत्याऽन्वेति । एवं वामे बहुन् कु-  
 शान् कृत्वा दक्षिणे तु कुशत्वमित्यादावपि तात्पर्य-  
 विशेषेण बहुशब्दार्थतावच्छेदके द्वित्वे पात्पर्यविशेषेण  
 बहुवचनार्थद्वित्वस्यान्वयः किं वा वचनार्थबहुत्वात्मक-  
 द्वित्वविशिष्टेषु कुशेषु बहुशब्दार्थद्वित्वविशिष्टस्य तादा-  
 त्म्येन निराकाङ्क्षत्वमिति बहुशब्दप्रयोगमार्थक्याय कुशवि-  
 शेषेण द्वित्वे तथान्वयविशेष्ययोग्यताया दूवं निराकाङ्क्ष-  
 ताया अपि विशेषणान्वयप्रयोजकत्वात् । एवं वामे नव  
 कुशधारणं सांप्रदायिकं युज्यते विशिष्टानामिति । एवं  
 अदाऽऽदिशन्ति पूज्यपादा इत्यादौ पादविशेषणपूजा-  
 यामनिर्धारितविशेषस्य बहुत्वस्य विवक्षितस्य बहुवच-  
 नार्थस्य सविशेषणो हीतिन्योयादन्वयः । एवं गोदौ शा-  
 म इत्यादौ द्वित्वस्य गोदयोर्निवासशामविशेषणोभूत-  
 योरन्वयो निराबाध एव । गोदशब्दोऽपि नासत्यशब्द-

चान्नित्यद्विवचनान्तोऽपि न द्वित्वविशिष्टवाचकः येन नि-  
 राकाङ्क्षतया नान्वयः प्रसज्येत । ननु गगनपदस्य श-  
 ब्दविशिष्टवाचकतया गगनपदार्थैकदेशे शब्दे बहुत्वान्व-  
 यविवक्षायां गगनानीति प्रयोगः स्यात् । एकदेशेऽ-  
 न्वयानभ्युपगमे पूज्यपादा इत्यत्रैकदेशे पूजायां बहुत्वा-  
 न्वयो न स्यात् । एवं वेदाः प्रमाणमित्यत्र प्रमाणात्वेनै-  
 कत्वान्वयः स्यादिति चेत् । व्युत्पत्तिवैचित्र्येणान्वयोपग-  
 मेन समीहितसिद्धौ नैकदेशाऽन्वयोऽभ्युपेयते पूज्यपादा  
 इत्यत्र पूजाविशिष्टपादे बहुत्वान्वयः पादे बाधात्पूजा-  
 यां पर्यवस्यति शिखी विनष्ट इत्यादिवत् । एवं प्रमा-  
 णमित्यत्र प्रमाविशेषितल्युद्धरणे एकत्वान्वयः क-  
 रणे बाधात्मकायां पर्यवस्यति । तत्रापि स्वाश्रयशब्द-  
 त्ववत्वसम्बन्धेन प्रमायामन्वेति सविशेषणे हीतिन्या-  
 यात् तदेव विशेषणं यत्सामान्यधर्मवतः व्यावर्तयति  
 यथा घटे नीलादिः नीलान्यघटात् स्वाश्रयघटं व्यावर्त-  
 यति । शब्दस्तु नेदृशं येन गगनानीति प्रयोगः स्यात्  
 प्रजा प्रमा चेदृशमेव विशेषणमिति सविशेषणे हीतिन्या-  
 यस्य विशेष्ये योग्यताया इव आकाङ्क्षाया अपि बाधः  
 प्रापक एव सति विशेष्यबाधे इत्यस्य विशेष्यान्वयाभा-  
 वे सतीत्यर्थः । एवं वामे बहून्कुशानित्यत्र बहुत्वविशि-  
 ष्टकुशे बहुशब्दार्थस्य बहुत्वविशिष्टस्य तादात्म्येनान्व-  
 यो निराकाङ्क्ष इति कुशविशेषणबहुत्वेऽन्वयः पर्यव-  
 स्यति । बहुशब्दोत्तरबहुवचनं साधुत्वार्थमेव कुशश-  
 ब्दोत्तरबहुवचनाबहुशब्दाच्च वित्त्रोपस्थितिस्तात्पर्यवि-  
 शेषणौवेति । कचिदेकत्वस्याप्येवं रीत्याऽन्वयः । यथा



वेदाः प्रमाणमित्यादौ प्रकृत्यर्थतावच्छेदकप्रमाणत्वे तद्-  
द्वारा प्रमाणो वा एकत्वस्यान्वयः । यत्र तु “विंशत्याद्याः  
सदैकत्वे सर्वाः संख्येयसंख्ययोरिति” कोशेनानुशिष्टस्यै-  
कवचनस्यार्थं एकत्वं विंशतित्वादिसंख्यायामन्वेति । य-  
था विंशति ब्राह्मणाः शतं धार्तराष्ट्राः सहस्रं भानोः  
करा इत्यादौ विंशतित्वादौ बहुत्वान्वयविवक्षणे तु  
बहुवचनमपि प्रमाणं यथा “असंख्याताः सहस्राणि ये  
रुद्रा अधिभूस्यामि”ति श्रुतौ “तिस्रः कोट्यो ऽर्धकोटौ च  
तीर्थानां वायुरब्रवीदि”ति पुराणे ।

किमेकैव विंशत्या बाहुभिस्त्वं विकृत्यसे ।

पश्य रावण नाराचैश्छिनद्भि कति विंशतीः ॥

इत्यादौ लोके च तथा प्रयोगदर्शनात् । ते श-  
तानि वयं पञ्चेत्यत्र बहुवचनान्ततच्छब्दविशेषणात् ।  
संख्येयवाचिनः शतशब्दाद्बहुवचनं बहुवचनान्तास्मच्छ-  
ब्दविशेषणात्पञ्चशब्दाद्बहुवचनञ्च साधुत्वार्थमेव । एवं  
दशशतान्यस्मोजसंवर्तिका इत्यादौ संख्येयवाचिनो  
दशशब्दस्यार्थः संख्येयवाचिशतशब्दार्थे तादात्म्येनान्वे-  
ति । शिखी विनष्ट इत्यादाविव सविशेषणोहीति न्या-  
येन शतत्वसंख्यामादाय पर्यवसानं शतत्वे दशत्वविशि-  
ष्टतादात्म्यावगमे सहस्रत्वसंख्यालाभ इति । जातिगतै-  
कत्वविवक्षायामेकवचनं बहुवचनं च प्रमाणम् । “जा-  
त्याख्यायामेकस्मिन्बहुवचनमन्यतरस्यामि”त्यनुशास-  
नात् । जातिरूपे एकस्मिन्नर्थे बहुवचनमेकवचनं च  
स्यादिति सचार्थः । यथा सम्पन्नो ब्रीहिः सम्पन्ना ब्रीहय  
इत्यादौ ब्रीहित्वजातावेकत्वमेकवचनबहुवचनाभ्यां प्र-

त्याध्यते । तत्राथैकजातिर्विवक्षिता तत्रैवायं वचनव्यव-  
 स्था एकजातिविवक्षणात् सम्पन्नौ ब्रीहियवावित्यादौ  
 नैकवचनबहुवचने । एको ब्रीहिरित्यादौ न बहुवचनं  
 “संख्यायोगे प्रतिषेधो वक्तव्य” इतिवार्तिकेन निषेधात् ।  
 एवं ब्राह्मणेन हतः पततीत्यादौ ब्राह्मणत्वजातावे-  
 कत्वमन्वेति ब्राह्मणत्वस्वरूपैकजातिमतः सामान्येन ह-  
 ननान्वयविवक्षणात् ब्राह्मणसामान्यकर्तृकस्यैव हननस्य  
 पातित्यप्रयोजकत्वं न तु ब्राह्मणविशेषकर्तृकस्य । एवं  
 गृहं संमार्ष्टीत्यादौ गृहत्व एवैकत्वमन्वेति गृहसामान्य-  
 कर्मत्वस्यैव संसर्गेऽन्वयान्न तु गृहविशेषकर्मत्वस्येति ।  
 “अस्मदो द्वयोश्चे” त्यनुशासनेनाहं ब्रवीमि आवां ब्रूव  
 इत्यर्थेऽन्यतरस्यां वयं ब्रूम इति बहुवचनमस्मदर्थान्वित-  
 मेकत्वं हित्वं चाभिधत्ते । “सविशेषणस्य प्रतिषेधो वक्त-  
 व्य” इति वार्तिकेन विशेषणयोगे बहुवचनस्य निषेधः य-  
 था देवदत्तोऽहं ब्रवीमीत्यादौ । युष्मादि गुरावेकेषामित्य-  
 नुशासनेन त्वं गुरुरावां गुरु इत्यर्थेऽन्यतरस्यां बहुवचनं  
 यूयं गुरव इत्यादौ युष्मदर्थान्वितमेकत्वं हित्वं चाभि-  
 धत्ते । “फलगुनी प्रोष्ठपदानां च नक्षत्रे” इत्यनुशास-  
 नेन फलगुनीप्रोष्ठपदाभ्यां शब्दाभ्यामुत्तरमन्यतरस्यां  
 बहुवचनं फलगुनीनक्षत्रगतं प्रोष्ठपदानक्षत्रगतं च हित्व-  
 मभिधत्ते । नक्षत्रगृहणेन फलगुन्यौ माणविके इत्यादौ ब-  
 बहुवचनम् । “छन्दसि पुनर्वसोरेकवचनम्” इत्यनुशा-  
 सनेन “विशाखयोश्च” इत्यनुशासनेन च पुनर्वसुश-  
 ब्दाद्विशाखाशब्दाच्चोत्तरमन्यतरस्यामेकवचनं पुनर्वसु-  
 नक्षत्रगतं विशाखानक्षत्रगतं च हित्वमभिधत्ते छ-

न्दसि यथा पुनर्वसुर्नक्षत्रमदितिर्देवता पुनर्वसू न-  
क्षत्रमदितिर्देवता यथा वा विशाखा नक्षत्रमि-  
न्द्राग्नी देवता विशाखे नक्षत्रमिन्द्राग्नी देवता ।  
लोके तु पुनर्वसूविशाखाशब्दौ नित्यद्विवचनान्तौ ना-  
सत्यशब्दवत् । तिष्यपुनर्वसोर्नक्षत्रद्वन्द्वे बहुवचन-  
स्य द्विवचनं नित्यम्" इत्यनुशासनेन तिष्यश्च पुनर्वसू  
चेति विग्रहसमानार्थकात् तिष्यपुनर्वसू इति द्वन्द्वादुत्तरं  
द्विवचनं तिष्ये पुनर्वसोश्च वर्तमानं बहुत्वमभिधत्ते । फ-  
लगुनौसूत्रान्नक्षत्रग्रहणोऽनुवर्तमानेऽस्मिन्सूत्रे पुनर्वसू-  
ग्रहणं पर्यायेणापि द्वन्द्वं सूचयति । तेन पुष्यपुनर्वसू सिं  
ध्यपुनर्वसू इत्यादिद्वन्द्वेऽपि द्विवचनं तथा नित्यग्रहणं ब-  
हुवचनं निषेधति । बहुवचनस्येति विशेषोपादानं ति-  
ष्यपुनर्वसूविति क्लौबैकवचनान्तद्वन्द्वं सूचयति ज्ञापद-  
ति च सर्वो द्वन्द्वो विभाषैकवचनवतीति क्लौबैकवचनान्त-  
ज्ञापनेन क्लौबद्विवचनान्तद्वन्द्वस्य निषेधोऽवगम्यते । तेन-  
तिष्यपुनर्वसुनौ इति न द्वन्द्वः । जात्याख्यायामित्यादि-  
तिष्यपुनर्वसोरित्यन्तमूलाणां तात्पर्यार्थाः दाशिकासंम-  
ताः प्रदर्शिताः । एवं तिङ्र्थानामेकत्वादीनां प्रथमा-  
न्तार्थेऽन्वयः भावाख्यातस्थले तिङ्र्थभावनाया विरहात्  
तदन्वयिप्रथमान्तार्थासम्भवान्न तिङ्र्थसंस्थान्वयसम्भव  
इति चैवेण स्थीयते इति साधुत्वार्थमेकवचनं भावाख्या-  
तस्थले न तु द्विवचनबहुवचने । फणिभाष्यकृतसु उ-  
द्गासिका आस्यन्ते हतशायिकाः शस्यन्ते इति भावा-  
ख्यातबहुवचनं दर्शयन्ति स्म । तेषामयमाशयः । भावा-  
ख्यातस्थले एकत्वादिसंख्या धात्वर्थेऽन्वेति । न च प्रच्यते

U. G. C. BOOK

No. ....

7533

Acc. No.

Date

चैत्रेणेत्यादौ धात्वर्थव्यापाराणां बहुत्वात्कथमेकत्वान्वय इति वाच्यम् । व्यापाराणां बहुत्वेऽपि पूर्वापरौभूतानां तेषामेकबुद्धिविषयतयैक्यसम्भवात् । बुद्धिगतैकत्वस्य स्वा-  
श्रयविषयत्वसंबन्धेन व्यापारेष्वन्वयसम्भवात् । तदुक्तम् ।

गुणभूतैरवयवैः समूहः क्रमजन्मनां ।

बुद्ध्या प्रकल्पिताभेदः क्रियेति व्यपदिश्यते ॥

इति पूर्वापरौभूतं भावाख्यातमाचष्टे । यथा पचति  
ब्रजतीत्युपक्रमप्रभृत्यपवर्गपर्यन्तमिति निरुक्तमप्यसुमर्थं  
संवदति । न चैकबुद्धिविषयतया व्यापाराणामैक्ये भा-  
वाख्याते कथं द्विवचनबहुवचनोपपत्तिरिति वाच्यम् ।  
तादृशव्यापाराणां पुनः सम्भवे बुध्यन्तरविषयतया तथा  
द्वित्वान्वयसम्भवात् द्विवचनस्य पुनः पुनः सम्भवे पुनर्बु-  
ध्यन्तरविषयतया तथा बहुत्वान्वयसम्भवात् बहुवचनस्य  
चोपपत्तेः । एवमास्यन्ते इत्यादौ उपवेशनव्यापाराणां  
सुहृन्तरीत्याने त्रिचतुःकृत्वो जातानां बहुतया बहुव-  
चनोपपत्तिः । शय्यन्ते इत्येतापि शयनव्यापाराणां सुहृ-  
न्तराजागरणे त्रिचतुःकृत्वो जातानां बहुतया बहुव-  
चनोपपत्तिः । इत्थं चोपवेशनक्रियाविशेषणस्य उष्ट्रासि-  
काशब्दस्य शयनक्रियाविशेषणस्य हतशायिकाशब्दस्य ब-  
हुवचनान्तत्वं बहुत्वविशिष्टव्यापारे बहुत्वान्वयसंख्यावि-  
शिष्टस्य तादात्म्येनान्वयायोगात्समानवचनत्वं तन्त्वम् ।  
उष्ट्रासनसदृश उष्ट्रासिकाऽर्थः । हतशयनसदृशो हतशायि-  
कार्थ इति उष्ट्रासनसदृशानि वर्तमानासनानि हतश-  
यनसदृशानि वर्तमानशयनानीति वाक्यार्थबोधः । न-  
न्वेवं धात्वर्थे संख्यान्वयोपगमे लिङ्गसंख्यान्वयायोग्यत्व-

मसत्त्वं व्याहृत्येत । तत्रापि लिङ्गान्वयायोग्यत्वस्य घट-  
 पटादिप्रातिपदिकादिसाधारणतया संख्यान्वयायोग्य-  
 त्वस्यैवासत्त्वशब्दार्थत्वादिति चेत् । साक्षात्संख्यान्वया-  
 योग्यत्वमसत्त्वं धात्वर्थस्य बुद्धिद्वारा संख्यान्वयित्वेऽपि  
 निरुक्तासत्त्वमव्याहृतमेव । न चैवं वेदाः प्रमाणमित्यादौ  
 संख्यायाः प्रमितिकरणे साक्षादनन्वयादसत्त्वं स्यादिति  
 वाच्यम् । प्रमाणानौल्यादौ प्रमाणी साक्षात्संख्यान्वया-  
 दयोग्यताया विरहात् । अयोग्यतापर्यन्तधावनेन क्वचि-  
 त्संख्याया अनन्वयेऽपि नासत्त्वमिति । यद्वा प्रातिपदि-  
 कार्थत्वं सत्त्वं तदभावोऽसत्त्वं तच्च धात्वर्थे निराबाध-  
 मेव । अत एव प्रातिपदिकार्थः सत्ता इति काशिकावृ-  
 त्तिस्तत्र प्रातिपदिकार्थ इति भावप्रधानो निर्देशस्तेन  
 प्रातिपदिकप्रतिपाद्यता सत्तेत्यवगम्यते । प्रातिपदिका-  
 र्थोदाहरणसुचैर्नीचैरित्यपि तत्र वृत्तौ दृश्यते । अन्यथा-  
 लिङ्गसंख्यान्वययोग्यत्वरूपसत्त्वस्योदाहरणमव्ययस्यलेऽ-  
 लग्नं स्यादिति । तथा च सूत्रे प्रातिपदिकार्थोक्तिर्यत्र  
 लिङ्गाद्यन्वययोग्यो नार्थस्तत्रापि साधुत्वार्थं प्रातिपदिक-  
 संज्ञावलात्पथमा भवतीति ज्ञापनार्थमिति । एवं सुश्रौ-  
 जस् इत्यत्र उकारजकारावनुबन्धौ न वाचकताकुक्षिप्र-  
 विष्टौ श्रीकृष्णस्ताता इत्यत्र श्रूयमाणस्य कृष्णः पाल-  
 यितेत्यादौ विसर्गभावं प्राप्तस्यापि सकारस्य रुत्वेन रु-  
 प्रेण पुंस्त्वैकत्ववाचकत्वं सारस्वतौ मेघौ भवत इत्या-  
 दौ श्रूयमाणस्यावौल्यादौ दीर्घकारभावं प्राप्तस्याप्यौका-  
 रस्यौत्वेन औटःसाधारणेन रूपेण पुंस्त्वद्वित्ववाचकत्वम् ।  
 एवं सुमनसस्त्रिदिव इत्यादौ श्रूयमाणस्य सुमनसो ना-

के इत्यादावोकारभावं प्राप्तस्यापि अस्य अस्त्वेन शस्-  
साधारणेन रूपेण पुंस्त्वबहुत्ववाचकत्वं लिङ्गवाचकता  
तु असः जस्श्सुडसिडस्साधारणेनास्त्वेन रूपेण बा-  
ध्या । एवं सुबन्तस्यापि लिङ्गसंख्यावाचकतावच्छेदकं  
साधारणं रूपं सुधीभिरुह्यमिति द्वितीयादीनां लिङ्गसं-  
ख्यार्थकत्वम् । सूत्रे मात्रग्रहणं प्रथमायां कर्मत्वादर्थकत्व-  
व्यवच्छेदमुखेन प्रथमार्थस्य सर्वसुवर्ण्यत्वं ज्ञापयत्सूचयति ।

इति विभक्त्यर्थनिर्णये सम्बोधनेतरप्रथमार्थनिर्णयः ।

सम्बोधनमपि प्रथमार्थस्तथा चानुशासनम् ॥

“सम्बोधने च”ति । सम्बोधनं बोधोद्देश्यकेच्छा तत्र  
ज्ञानमिच्छा च खण्डशः प्रथमार्थः । तत्र प्रातिपदिकार्थः  
समवेतत्वसम्बन्धेन ज्ञानेऽन्वेति । प्रातिपदिकार्थान्विते  
ज्ञाने उद्देश्यतासम्बन्धेनेच्छा ऽन्वेति ज्ञानं च विशिष्टवि-  
षयतासम्बन्धेन वाक्यार्थे ऽन्वेति । एवं प्रातिपदिका-  
र्थसमवेतज्ञानस्योद्देश्यतया ज्ञानसमवायितयोद्देश्यत्व-  
स्वरूपं सम्बोध्यत्वमर्थतः प्रातिपदिकार्थस्य प्रतीयते  
एतदेव सम्बोध्यत्वं काशिकायामाभिमुख्यपदेनोक्तम् ।  
एवं सति ब्रह्मन् पालयेत्यादौ ब्रह्मसमवेतेष्टज्ञानविषय-  
एकत्वकर्तृकमाशंसाविषयपालनमिति शाब्दिकस्य ब्र-  
ह्मसमवेतेष्टज्ञानविषय आशंसाविषयपालनकर्तृकस्त्व-  
मिति तार्किकस्य शाब्दबोधः । एवं यादृशरूपावच्छेदेन  
सम्बोध्यत्वं प्रथमया प्रत्याय्यते तादृशरूपविशिष्टमेव  
युष्मदा परामृश्यते सम्बोध्यतावच्छेदकोपलक्षितधर्मवि-  
शिष्ट एव युष्मत्पदशक्तेः । देव त्वं पुरुषोत्तमोऽसीत्यादौ पुं-  
स्त्वैकत्वविशिष्टदेवत्वावच्छेदेन सम्बोध्यत्वमेकवचनप्र-

यमया प्रत्याय्यते । त्वंशब्देनापि पुंस्त्वैकत्वविशिष्टदेव-  
त्वविशिष्ट उच्यते । अत एव सर्वलिङ्केऽपि युष्मदस्मदोः  
समानरूपता । इत्थं च हे ब्राह्मणास्त्वंप्रसीदत न प्र-  
योगः संबोध्यतावच्छेदकतयोपलक्षितेन बहुत्वविशिष्ट-  
ब्राह्मणत्वेन विशिष्टस्य युष्मदा परामर्शं तत्रैकवचन-  
स्यानग्नितार्थकत्वादसाधुत्वाच्च ।

हे चण्ड हे मुण्ड बलैर्बहुभिः परिवारितौ ।

तत्र गच्छत गत्वा च सा समानीयतां लघु ॥

इत्यादावेकत्वविशिष्टचण्डत्वैकत्वविशिष्टमुण्डत्वस्व-  
रूपधर्मेद्वयावच्छेदेन प्रथमया संबोध्यत्वबोधनेऽपि तादृ-  
शचण्डत्वविशिष्टस्य तादृशमुण्डत्वविशिष्टस्य च युष्मदा-  
परामर्शात्ततो न द्विवचनममुपपन्नम् । एकघटैकपटावि-  
त्यादिद्वन्द्वस्थले इव द्वित्वान्वयसम्भवात् ।

हे सौमित्रे सखा यस्ते निर्विशेषस्त्वया गुहः ।

युवां गत्वा नदीमेनां शीघ्रमानयतं पयः ॥

इत्यादौ यच्छब्दाकाङ्क्षापूरणक्षमेन तच्छब्देन युष्मद-  
एकशेषे स्मृततच्छब्देन शक्त्या युष्मदा लक्षणया वीप-  
स्थापितं गुहमादाय द्वित्वान्वयसम्भवात् युष्मदुत्तरं द्वि-  
वचनोपपत्तिरिति रीतिरियं भवच्छब्देऽपि बोध्या । तेन  
हे ब्राह्मणा भवान् प्रसीदत्वित्यादिको न प्रयोगः । यत्र  
अर्जुनार्जुन सात्यके सात्यके ।

कृतमनुमतं दृष्टं वा यैरिदं गुरुपातकं ।

मनुजपशुभिर्निर्मर्यादैर्भवद्भिरुदायुधैः ॥

नरकरिपुणा सार्धं तेषां सभौमकिरीटिना-

मयमहमच्छब्देदोमांसैः करोमि दिशां बलिम् ॥

इत्यादौ सम्बोध्यस्य द्वित्वे भवच्छब्दो बहुवचनान्त-  
स्तत्र न सम्बोध्यार्थको भवच्छब्दः किं तु शबन्तः तेन म-  
नुजप्रशुभवनविशिष्टैरिति यैरित्यस्य विशेषणम् । यत्तु  
नाथ पालयेत्यादौ पालनकर्तृत्वस्य सम्बोधनप्रथमान्तार्थ-  
एवान्वय इति । तदसत् । गुणीभूते प्रथमान्तार्थे आ-  
ख्यातार्थान्वयायोगात् । सम्बोधनप्रथमान्तार्थस्य सम्बो-  
ध्यत्वे गुणीभूतत्वात् । अन्यथा नारायण इव नरो ग-  
च्छतीत्यादौ नारायणोऽपि गमनकर्तृत्वान्वयप्रसङ्गात् ।  
किं च युष्मदोऽसामानाधिकरण्ये मध्यमपुरुषो न स्यात् ।  
न च युष्मत्प्रयोगो यः सम्बोधनप्रथमान्त इति मध्यमपु-  
रुषोपपत्तिरिति वाच्यम् । तथा सति भवच्छब्दसामाना-  
धिकरण्येऽपि मध्यमपुरुषप्रसङ्गात् । नन्वेवम् ।

अकाण्डशक्तिनिर्भिन्ने वत्से जहति चेतनां ॥

हताश राम कस्यार्थे दग्धं जीवितमिच्छसि ।

इत्यादौ रामस्य वक्तुः सम्बोध्यत्वमनुपपन्नम् । तदा  
हि तस्य वाक्यार्थज्ञानासत्त्वे वाक्यप्रयोगोऽनुपपन्नः । वा-  
क्यार्थज्ञानस्य सत्त्वे तु तस्य सिद्धतया तत्रेच्छाविरहवा-  
क्यार्थसिद्धौ शाब्दबोधो न भवतीति चेन्न । मानान्तरज-  
न्यवाक्यार्थज्ञानसत्त्वेऽपि वाक्यार्थगोचरशब्दत्वावच्छेदेने-  
च्छासम्भवात् । श्रवणसिद्धौ मननेच्छावत् सिद्धेः शाब्दं  
प्रत्यप्रतिबन्धकत्वात् । प्रतिबन्धकत्वे वा शाब्देच्छाविर-  
हविशिष्टायास्तस्यास्तथात्वाच्चेति वक्तुरपि स्ववाक्यजन्या-  
भीष्टवाक्यार्थबुद्धिसमवायितया सम्बोध्यत्वमवाधितमिति  
संप्रदायः । ननु सम्बोध्यपुरुषवृत्तिवाक्यार्थज्ञानस्य सिद्ध-  
त्वनिश्चये करणापाटवेन प्रयुक्तस्य चैत्र त्वं गच्छेति वा-



कस्य प्रामाण्यापत्तिः । भाविभूतायाः पुरुषान्तरीयाया-  
 इच्छाया विषयत्वस्य चैवीयवाक्यार्थज्ञानेऽबाधितत्वात् ।  
 एवं सम्बोध्यपुरुषवृत्तिवाक्यार्थज्ञानस्य वाक्याजन्यत्वेऽपि  
 अगृहीतपदसङ्केतं स्लेच्छमुद्दिश्याचार्यैः प्रयुज्यमानस्य  
 शङ्कापरेत्यादिवाक्यस्य प्रामाण्यसम्भवात् उपहास्यत्वा-  
 भावप्रसङ्गश्च स्लेच्छे मानान्तरजन्यवाक्यार्थज्ञानस्य स्ले-  
 च्छवाक्यार्थज्ञाने चार्येच्छाविषयत्वस्याबाधितत्वात् स्ले-  
 च्छस्य सम्बोध्यत्वोपपत्तौ दर्शितवाक्यप्रामाण्यस्य निष्प्रत्यू-  
 हत्वात् । तत्तत्कालीनत्वेन तत्तत्पुरुषीयत्वेन चेच्छायां-  
 तत्तद्वाक्यजन्यत्वेन ज्ञानस्य च सम्बोधनप्रथमार्थत्वे शक्त्या-  
 नन्त्यमिति चेन्न । यतः स्वघटितवाक्यप्रयोगोपधायक-  
 त्वोपलक्षितेच्छायां स्वघटितवाक्यजन्यत्वोपलक्षिते ज्ञाने  
 च सम्बोधनप्रथमायाः शक्तिः । यथा तदादिपदानां स्व-  
 प्रयोगोपधायकबुद्धिप्रकारत्वोपलक्षितधर्मविशिष्टे शक्तिः  
 शक्तिग्रहस्तु सामान्योपलक्षितविशेषावगाही सर्वोपसं-  
 हारेण । तथा हि । तत्पदत्वावान्तरतत्तात्वोपलक्षिता-  
 स्तत्तत्पदत्वव्यक्तीधर्मितावच्छेदकीकृत्य तत्पदप्रयोगोपधा-  
 यकबुद्धिप्रकारत्वावान्तरतत्तात्वोपलक्षितधर्मविशिष्टबोध-  
 कत्वावगाही वृत्तिग्रहः । फलतस्तत्पदत्वावच्छेदेन तत्त-  
 द्धर्मविशिष्टवाचकतामेवावगाहते । तथा सम्बुद्धिप्रथमाया  
 अपि प्रथमात्वावान्तरतत्तात्वोपलक्षिततत्तत्प्रथमात्वाव-  
 च्छेदेन सम्बोधनप्रथमाप्रयोगोपधायकत्वावान्तरतत्तात्वो-  
 पलक्षितधर्मविशिष्टेच्छावाचकत्वं गृह्यते । इच्छायां ता-  
 दृशोपलक्षितधर्मस्तद्यत्तित्वमेव । न च तद्यत्तित्वेनेच्छाऽ-  
 वगमे वाचकतायामिच्छाप्रवेशो व्यर्थ इति वाच्यम् । इ-

५६ च्छाष्टितद्यक्तिचलाभार्थमिच्छाप्रवेशात् । अथ चे-  
 त्तित्वोपलक्षितत्वेनापि धर्मो विवक्षणीय इच्छा वा  
 तायां न प्रवेशनोयेति । एवं स्वप्रष्टितवाक्यजन्यत्वे  
 लक्षितं ज्ञानमपि दर्शितरीत्या सम्बुद्धिप्रथमावाच्या  
 यथा तदादिपदानां न शक्त्यानन्त्यं तथा सम्बोधन  
 माया अप्रीति पदवाक्यरत्नाकरे गुरुचरणाः । अत्रै-  
 त्वम् । ज्ञानेच्छा सम्बोधनप्रथमार्थः सा चेच्छा चैव  
 त्रौयगमनकर्तृत्वज्ञानं भवत्वित्यादिविशेषाकारा  
 सम्बोधनस्थले । एवं चैव मैत्रो गच्छतीत्यादौ चैव  
 प्रातिपदिकान्मैत्रौयगमनकर्तृत्वं मैत्रो गच्छतीति  
 व्याप्तितीयते अन्यलभ्यतया ज्ञानेच्छा सम्बोधनप्रथम  
 तत्रेच्छायां चैवादिप्रातिपदिकार्थस्य समवेतत्वसं-  
 च्छिन्नस्य प्रकारतानिहपितज्ञानत्वावच्छिन्नविशेष  
 वच्छिन्नोद्देश्यताप्रतियोगित्वेन सम्बन्धेनान्वयः इच्छ-  
 न्मोद्देश्यत्वावच्छिन्नज्ञानत्वावच्छिन्नविशेषतानिह  
 विषयितासंसर्गवच्छिन्नप्रकारतासंबन्धेन वाक्यार्थे  
 त्रौयगमनकर्तृत्वादावन्वेति । एवं चैव मैत्रो गच्छती-  
 दौ चैवस्य व्यासङ्गवशाद्वाक्यार्थज्ञानानुत्पादेऽपि न  
 सम्बोध्यत्वहानिः दर्शितसंसर्गेण चैवस्तेच्छायामिच्छ-  
 वाक्यार्थान्वयस्य निष्प्रत्यूहत्वात् । उद्देश्यता तु वा-  
 यो-गप्रयोजकतत्तदिच्छीयोद्देश्यतात्वेन संसर्गमध्ये नि-  
 शते । एवमेवाशीलिङ्गलोटरर्थस्तेच्छाया अप्युद्देश्य-  
 योक्तृतत्तदिच्छीयोद्देश्यतात्वेन संसर्गमध्ये निविशत-  
 वतु वा स्वप्रयोक्तृतावच्छेदकत्वोपलक्षिधर्मविशिष्ट-  
 क्तिरि सम्बोधनप्रथमायाः आशीलिङ्गलोटोश्च शक्ति

देवदत्तादिः प्रयोक्तृस्तत्कालावच्छिन्नसमवेतत्वेन संबन्धेनेच्छायामन्वयः । तेन चैत्रस्य कालान्तरे देवदत्तसम्बोध्यस्य मैत्रीयगमनकर्तृत्वादस्वरूपवाक्यार्थज्ञाने सिद्धत्वनिश्चयदशायां पुरुषान्तरस्य तादृशचैत्रीयवाक्यार्थज्ञानेच्छायां यद्भूदत्तं सम्बोधयता देवदत्तेन करणापाटवेन प्रयुक्ते चैत्र मैत्रौ गच्छतीत्यादौ चैत्रस्य सम्बोधप्रत्यवि-रहादप्रामाण्यं कालान्तरीयपुरुषान्तरीयेच्छयोस्तद्वाक्या-प्रयोजकत्वात्तयोरिच्छयोस्तत्तद्विच्छीयोहे श्रयताघटितसंबन्धमध्ये प्रवेशाभावात् । प्रयोगजनकयद्भूदत्तविषयकसम्बोधनेच्छायां तद्विच्छीयोहे श्रयत्वघटितेन दर्शितसंसर्गेण चैत्रस्यान्वयासम्भवात् । प्रयोक्तुः प्रथमार्थत्वपक्षे देवदत्तसमवेततत्कालिकेच्छायां दर्शितसंसर्गेण चैत्रस्यान्वयासम्भवाच्च । एवं प्रयोक्तृपुरुषेणोपलक्षिताया ज्ञानेच्छाया उद्देश्यतयाऽनुपलक्षितायास्तत्तद्विच्छीयोहे श्रयतया वाऽवच्छिन्नं यज्ज्ञानत्वावच्छिन्नविशेष्यत्वं तन्निरूपितसमवेतत्वसंसर्गावच्छिन्नप्रकारतावच्छेदकत्वसंबन्धेन ज्ञानेच्छोपलक्षितधर्मविशिष्टे युष्मत्पदस्य शक्तिः तत्तद्विच्छीहे श्रयताव्यक्तेरुद्देश्यतात्वेनैव संबन्धमध्ये प्रवेशः । यथा स्वर्गकामो यजतेत्यादौ दृष्टसाधनत्वं विधार्थस्तत्वाव्यवहितपूर्वकालः अधिकरणं अभावः प्रतियोगितावच्छेदकत्वं धर्मश्च खण्डशो विधार्थस्तत्वेष्टत्वेनोपस्थितः स्वर्गोऽव्यवहितपूर्वकाले सोऽधिकरणे तदभावे सप्रतियोगितायां सावच्छेदकत्वे तदभावे सधर्मोऽन्वेति तत्र स्वर्गाव्यवहितपूर्वकालस्याननुगमेऽपि तत्तत्क्षणवच्छिन्नाधिकरणतयाऽभावस्य स्वर्गादिकार्याधिकरणोऽन्वयस्त्वेन तत्तत्क्षणाव-

च्छेदेन स्वर्गाधिकरणवृत्तिर्योऽभावस्तत्प्रतियोगितावच्छे-  
दकत्वाभाववान् धर्म इति लिङ्गार्थबोधस्तत्र यथा न श-  
क्त्यानन्त्यं तथात्रापि यदि चाव्यवहितपूर्वकालो लि-  
ङ्गर्थे न निविद्यते किं त्वधिकरणमभावः प्रतियोगिताव-  
च्छेदकत्वं धर्मश्चेति पञ्च लिङ्गार्थाः तत्र स्वर्गोऽधिकरणो-  
ऽधिकरणं तत्तत्स्वर्गाव्यवहितपूर्वक्षणावच्छिन्नाधेयतासं-  
वत्त्वेनाभावे प्रतियोगितायां सावच्छेदकत्वे तदभावे स-  
धर्मेऽन्वेति । एवं यागत्वावच्छेदेन स्वर्गाधिकरणनिष्ठा-  
भावप्रतियोगितावच्छेदकत्वाभाववद्धर्मवत्ताज्ञानमेव या-  
गप्रवृत्तौ हेतुः सधर्मस्तु यागत्वमेव दर्शितधर्मत्वेन रूपेण  
यागत्वावच्छेदेन गृह्यते । एवमेवान्यत्राप्यष्टसाधनता-  
ज्ञानस्य प्रवर्तकत्वं संसर्गघटितविशेषं सामान्येनावगाह-  
मानमिष्टसाधनताज्ञानं सामान्येन व्यभिचारग्रहः प्रति-  
रोद्धुं नेष्टेऽतः स्वर्गत्वावच्छेदेन सामान्यतो व्यभिचारग्र-  
हेऽपि न क्षतिः । न चैवं व्यभिचारग्रहेऽपि दण्डविशेषत्वा-  
दिना घटकारणताग्रहः स्यात् घटत्वावच्छेदेन सामान्य-  
तो व्यभिचारग्रहस्य सामान्यविशेषावगाहिकारणताग्रहं  
प्रत्यविरोधित्वादिति वाच्यम् । सामान्यतो व्यभिचार-  
ग्रहस्य सामान्यतः कारणताया ग्रहविरोधित्वे निष्प्रत्यू-  
हत्वात् । प्रकृतेऽपि स्वर्गत्वावच्छेदेन सामान्यतो न याग-  
कारणताग्रहः दण्डविशेषत्वादिना सामान्यतो विशेषा-  
वगाही कारणताग्रहस्तु न सम्भवति । घटत्वावच्छिन्नं  
प्रति दण्डत्वादिना सामान्यतः कारणत्वस्यावश्यकत्वे  
विशेषघटितकारणताया एवाप्रसिद्धेः । प्रकृते तु स्वर्गत्वा-  
वान्तरवैजात्यावच्छिन्नं प्रति यागत्वेन कारणतायाः

सत्त्वात् सामान्येन तदवगाही कारणताग्रहः सम्भवत्येवेति लिङ्गो न शक्त्यानन्त्यम् । युष्मच्छब्दस्य तु तत्तदिच्छीयोद्देश्यतायाः संसर्गविधयाऽपि सङ्केतप्रवेशे कुतो न शक्त्यानन्त्यमिति विभाव्यते तदा युष्मच्छब्दस्य स्वप्रयोगोपधायकेच्छीयोद्देश्यत्वावच्छिन्नविशेष्यतानिहूपितसमवेतत्वसंसर्गावच्छिन्नप्रकारतावच्छेदकत्वसम्बन्धेन स्वोपलक्षितधर्मविशिष्टे शक्तिः । युष्मच्छब्दपरस्य स्वशब्दस्योभयत्र परिचायकतया कथनमिति कालान्तरीयपुरुषान्तरीयेच्छाघटितसम्बन्धेन विद्यमानस्यैतत्पुरुषप्रयुक्तस्य युष्मच्छब्दस्य न्यत्वासत्त्वान्तातिप्रसङ्गः । तत्तदुष्मच्छब्दस्य तत्तत्कालीनज्ञानेच्छाविषयेऽर्थतः शक्तिपर्यवसानेऽपि न शक्त्यानन्त्यं युष्मच्छब्दस्य सामान्यरूपेणैव सङ्केतग्रहे प्रवेशात् । यदि च युष्मच्छब्दाच्चैत्रत्वादिना चैत्रादिर्न प्रतीयते तथा सति त्वं चैत्र इत्यादौ चैत्रश्चैत्र इत्यादाविव निराकाङ्क्षतयाऽनन्वयः स्यादिति तदा ज्ञानेच्छाप्रकार एव युष्मच्छब्दस्य शक्तिस्तत्र ज्ञानेच्छायाः स्वप्रयोज्यवाक्यप्रयोगोपधायकेच्छीयोद्देश्यत्वावच्छिन्नज्ञानत्वावच्छिन्नविशेष्यतानिहूपितसमवेतत्वसंसर्गानिहूपितत्वसम्बन्धेन वैशिष्ट्यं प्रकारत्वे विशिष्टप्रकारत्वस्य वैशिष्ट्यं भूमिणि स्वरूपसम्बन्धेन बोध्यमिति ज्ञानेच्छाविशिष्टप्रकारत्वविशिष्टो युष्मच्छब्दार्थः । स्वप्रयोज्यत्वादुपादानात्कालान्तरीयायाः स्वज्ञानेच्छायाः प्रकारे नातिप्रसङ्गः स्वशब्दस्य ज्ञानेच्छापरिचायकत्वान्न शक्त्यानन्त्यमिति । एवं ज्ञानेच्छायाः स्वप्रयोज्यवाक्यप्रयोगोपधायकेच्छीयसमवायेन वैशिष्ट्य-

वानस्मच्छब्दार्थ इति । एवं चैव त्वं पश्येत्यादौ चैवप्रका-  
 रकज्ञानेच्छाप्रकारः आशंसाविषयदर्शनकर्ता ज्ञानेच्छा-  
 प्रकार इतिशाब्दबोधस्य विशेषणविशिष्टयोरुद्देश्यताव-  
 च्छेदकविधेययोर्विशेषणाभेदाद्भेदेनोपपत्तिः कनककुण्ड-  
 लवान् मणिकुण्डलवानितिवत् एवं स्नेच्छमुद्दिश्या-  
 चार्यैः प्रयुज्यमानस्य शुक्लापसरेत्यादिवाक्यस्य स्नेच्छे स-  
 म्बोध्यत्वयुष्मदर्थत्वयोर्निराबाधतया शक्तिभ्रमजन्य-  
 त्वसम्भवेऽप्यगृहीतसङ्केतकोद्देश्यकतयोपहास्यत्वं सम्भ-  
 वत्येव शक्तिभ्रमजन्यत्वस्योपहास्यत्वाप्रयोजकत्वात् त-  
 थासत्यप्रभंशेऽप्युपहास्यत्वापत्तेः । इच्छाविषयज्ञानस्य  
 सम्बोधनार्थत्वे तत्समवायितावच्छेदकत्वोपलक्षितधर्मस्य  
 वा युष्मत्पदप्रवृत्तिनिमित्तत्वेऽभ्युपेत्येऽपि शक्तिभ्रमज-  
 न्यत्वं नोपहासप्रयोजकमन्यथा भगवज्ज्ञानस्य सिद्धतया  
 तच्चेच्छाविरहात् भगवत्सम्बोधकस्य भगवत्परयुष्म-  
 च्छब्दघटितस्य

स्वकर्मफलनिर्दिष्टां यां यां योनिं ब्रजास्यहं ।

तस्यां तस्यां हृषीकेश त्वपि भक्तिर्दृढाऽस्तु मे ॥

इत्यादिवाक्यस्य शक्तिभ्रमजन्यतयोपहास्यत्वापत्तेः ।  
 अगृहीतपदसंकेतकोद्देश्यकवाक्यत्वस्योपहासप्रयोजकत्वे  
 भगवतो गृहीतपदसंकेतकत्वात् । तदुद्देश्यकवाक्यस्य  
 नोपहास्यत्वमिति ज्ञानेच्छायाः सम्बोधनप्रथमार्थत्वे भ-  
 गवतः संबोध्यत्वं निराबाधमेव । भगवत्परत्यक्षस्य सि-  
 द्धत्वेऽपि भगवतः शाब्दज्ञानं जायतामितीच्छायाः सम्भ-  
 वात् । न च भगवतः शाब्दबाधे कथं तादृशीच्छा स-  
 म्भवेदिति वाच्यम् । बाधितविषयेऽपीच्छासम्भवात् ।

नवपल्लवसंस्तरेऽपि ते मृदु दूयेत यदङ्गमर्पितं ।

तदिदं विप्रहिष्यते कथं वद वामोरु चिताधरो हृणम् ॥

इत्यादौ मृतेन्दुमतीवचनशुश्रूषादेर्दर्शनात् । स्वक-  
र्मफलित्याद्युक्तवाक्ये ।

विश्वरूपकृतविश्व कियत्ते वैभवाद्भुतमणौ हृदि कुर्वे ।

हेम न ह्यति कियन्निजचौरे काञ्चनाद्रिमधिगत्य दरिद्रः ॥

इत्यादौ भगवतः संबोध्यत्वं निष्प्रत्यूहमेव । एवं  
“जानीहि नाथ दीनोऽस्मी”त्यादौ दीनाभिन्नमत्कृतं क-  
भवनविषयके आशंसाविषयत्वकृतं कज्ञाने अथ वा भ-  
वनकृतं त्वान्वितदीनाभिन्नमद्विषयकस्याशंसाविषयज्ञा-  
नस्य कृतं त्वान्विते त्वंपदार्थे नाथप्रकारकज्ञानेच्छाप्रका-  
रत्वस्य संबुद्धिप्रथमान्तार्थस्थान्वयः नाथस्य मदीयदीनभा-  
वविषयज्ञानविषयकं ज्ञानं जायतामितीच्छासम्भवात् ।  
इच्छाविषयत्वस्य ज्ञानविषयकज्ञानवृत्तित्वपर्यन्तधावनं  
मदीयदीनभावज्ञानस्यापेक्षात्मकत्वार्थमुपेक्षाज्ञानस्या-  
नुप्यवसायविषयत्वानियमादिति । यत्र संबोधनपद-  
घटितवाक्यं “नारायणि नमोऽस्तु ते” इत्यादिस्वरूपं  
सुद्धः श्रूयते तत्र ज्ञानान्तरेच्छया संबोध्यत्वनिर्वाहः ।  
एव “सकाण्डशक्तिनिर्भिन्न” इत्यादिवाक्ये ज्ञानान्तरेच्छया  
वक्तुरपि संबोध्यत्वनिर्वाहः । एवं

शोचनीयाऽसि वसुधे या त्वं दशरथच्युता ।

रामहस्तमनुप्राप्य कष्टात्कष्टतरं गता ।

इत्यादावचेतनस्य वसुधादेर्बाधितविषयेपीच्छा सम्भ-  
वेन ज्ञानेच्छाप्रकारतया संबोध्यत्वयुष्मत्प्रतिपद्यत्व-  
योर्निर्वाहेऽपि कष्टतरगततादात्म्यान्वयबाधावसुधावा-

सिन्धोके लक्षणा तत्प्रयोजनं तु रामवशगत्वह्रस्वमुधा-  
धर्मस्य लोके प्रतिपत्तिरिति । एवं सति गृहीतपदस-  
ङ्केतकोद्देश्यकतया नास्य वाक्यास्योपहास्यत्वमिति  
दार्शनिकसिद्धान्तः । चेतनतादात्म्यारोपेण वसुधायाः सं-  
बोध्यत्वं युष्मत्प्रतिपाद्यत्वं कष्टतरगततादात्म्यान्वयश्च  
सम्भवतीति । अत एव तुल्ये प्रस्तुते तुल्यस्याभिधान-  
मित्यप्रस्तुतप्रसंगालंकार ईदृशस्थले स्फुरति पुत्रशो-  
कसन्तप्रस्य वक्तुर्ब्रह्मणस्य प्रस्तुतस्य तादात्म्यारोपेण यु-  
ष्मत्प्रतिपाद्यत्वसंबोध्यत्वयोर्वसुधायामुपपत्तौ युष्मदर्थे  
सम्बोधनान्तार्थे वसुधातादात्म्येनाध्यवसितः प्रस्तुतो-  
ऽर्थोऽन्वेति व्यञ्जनयोपस्थितइति रसविद्याविदः । युष्म-  
देकवचनादिव्यवस्था पूर्वोक्ताऽनुसन्धेया । श्रीस्वाहीत्यादौ  
सम्बोधनैकवचनस्य सः श्रूयमाणात्वात् स्त्वेनैव वाच-  
कत्वं हरे विष्णो रामेत्यादौ लोपः स स्मारक इति ।  
तदिदं सम्बोध्यत्वं क्रियायां विशेषणम् “एकतिङ्वा-  
क्यमि”ति कात्यायनवाक्यात् । तत्र भाष्यकारेण ब्रूहि  
देवदत्तेति वाक्यसुक्तम् । तस्यायमभिसन्धिः । “आमन्त्रि-  
तस्य चे”ति सूत्रेणामन्त्रणार्थकप्रत्ययान्तपदानां पदा-  
न्तराणामेव निघातो नाम सर्वानुदात्तः स्वरो विधीयते  
स च देवदत्तपदे तदा स्यात् यदि देवदत्तपदब्रूहिपदयो-  
र्व्यपेक्षा स्यात् । पदयोर्व्यपेक्षारूपसामर्थ्यविरहे समर्थः  
पदविधिरिति व्यवस्थापनात् पदसम्बन्धिनो निघातवि-  
धेरप्रवृत्तेः देवदत्तपदे निघातो न स्यात् । तथा च वा-  
र्तिकं । “समानवाक्ये निघातयुष्मदस्मादादेशा” इति स-  
मानवाक्यं समर्थवाक्यमेव ब्रूहि पददेवदत्तपदयोर्व्यपेक्षा



तदेव भवति यदि देवदत्तसम्बोधयत्वं वचनक्रियायाम-  
न्येति । न च ब्रूहीत्यत्र तिङ्र्थकर्तरि सम्बोधनप्रथमा-  
न्तार्थस्य देवदत्तस्य तादात्म्येन सम्बोधनार्थस्य वा सम-  
वायेनान्वयोऽस्तु तावताऽप्येकवाक्यत्वरूपसामर्थ्यमुपपद्य-  
त इति वाच्यम् । मध्यमपुरुषार्थे कर्तरि युष्मदर्थान्तिरि-  
क्तस्य तादात्म्येनान्वयायोगात् । व्रजानि देवदत्तेत्यत्र  
तिङ्र्थकर्तरि सम्बोधनप्रथमान्तार्थस्य तादात्म्येन संबो-  
धनार्थस्य च समवायेनाऽयोग्यतयान्वयासम्भवाच्च ।  
तथाचोक्तं हरिणा ।

सम्बोधनपदं यच्च तत् क्रियाया विशेषणं ।

व्रजानि देवदत्तेति निघातोऽत्र तथा सति ॥

तस्मात्प्रातिपदिकविशेषितं सम्बोधयत्वं क्रियायां वि-  
शेषणं तिङन्तविनाकृतं वाक्यमेव नास्तीति कात्यायना-  
नुसारिणो वैयाकरणाः । फणिभाष्यकृतस्तु एकतिङ्-  
वाक्यमिति नानुमन्यन्ते । पश्य मृगो धावति, जानीहि  
जगज्जगन्नाथाज्जायते, अस्ति साधवः सीदन्ति, भवति दु-  
र्जना मोदन्ते, इत्याद्यनेकतिङन्तमध्येकं वाक्यं मन्यन्ते-  
तच्च मृगकर्तृकधावनस्य धावनकर्तृमृगस्य वा कर्मतया  
दर्शने, जगत्कर्तृकनाथहेतुकजननस्य नाथहेतुकजननक-  
र्तृजगतो वा कर्मतया ज्ञाने, साधुकर्तृकसीदनस्य सी-  
दनकर्तृसाधोर्वा कर्तृतया सत्तायां, दुर्जनकर्तृकमोदस्य  
मोदकर्तृदुर्जनस्य वा कर्तृतया संसर्गेण भवने, यथादर्श-  
नमन्वयोपगमादेवाक्यतानिर्वाहः । तथोक्तं च ।

सुवन्तं हि यथाऽनेकं सुवन्तस्य विशेषणं ।

तथा तिङन्तमप्याहुस्तिङन्तस्य विशेषणम् ॥

अत एव “तिङ्तिङ्” इति सूत्रमतिङन्तात्परं तिङन्तं निहन्यत इत्यर्थकम् अग्निं दूतं वृणीमहे इत्यादौ तिङन्ते वृणीमहे शब्दे निघातस्वरं विदधाति तत्र सूचयति भवतीत्यादौ भवतीत्यादितिङन्ते निघातवारणायातिङ् इति पदं सार्थकम् । अन्यथा तिङन्तयोरिकवक्यताविरोहे सम्भार्याश्रितनिघातविधेस्तिङन्तपरे तिङ्प्रसक्तिर्न भवतीति व्यर्थमेवातिङ्पदं स्यात् । न चैकतिङ्वाक्यमित्यनेन नानेकतिङन्तवाक्यस्य निषेधः किं वाक्यं सतिङन्तमेवेति नियम इति वाच्यम् ।

कटा वेधव्यथा कष्टं नित्यमुद्बुद्धनक्तमः ।

श्रवणा नामलङ्कारः कपोलस्य तु भूषणम् ॥

इत्यादेस्तिङन्तशून्यवाक्यस्य दर्शनात् । न चास्तिभवनपरः प्रथमपुरुषोऽप्रयुज्यमानोऽप्यस्तीति कात्यायनवचनात् तिङन्तशून्यवाक्येऽस्तीत्यध्याहार इति वाच्यम् अध्याहारे मानाभावात् । तिङन्तविनाकृतं वाक्यं नानुभावकमिति व्युत्पत्तिरपि न सम्भवति । तथा हि प्रथमान्ततिङन्तघटितवाक्यस्थले प्रथमान्तार्थस्य तिङन्तेऽन्वयोऽभ्युपेयते भूतले न घट इत्यादावस्तीत्यध्याहार इतिङर्थे नञर्थविशेषणघटस्यान्वयासम्भवात् न च भूतलवृत्तित्वाभावो घटेऽन्वेतीति वाच्यम् । कारकस्य कारकान्वितनञर्थस्य वा क्रियातिरिक्तेऽन्वयस्याव्युत्पन्नत्वात् न च भूतलाधेयत्वाभावोऽस्तीत्यत्र धात्वर्थ एवान्वेति धात्वर्थविशेषणो तिङर्थकर्तरि घटस्य तादात्म्येनान्वय इति वाच्यम् । घटपदस्यातीतघटपरतायां घटस्य तिङर्थकर्तरि योग्यताविरहात् तादात्म्येनान्वयासम्भवा-

त् । न च भूतलाधेयत्वमध्याहृतास्तिधात्वर्थं सत्ता-  
यामन्वेति तद्विशेषणं तिङर्थकर्तरि घटविशेषितो न-  
जर्थभेदोऽन्वेतीति वाच्यम् । तथा सति घटवत्यपि भू-  
तले घटान्योऽस्तीतिवत् घटो नास्तीतिप्रयोगापत्तेः ।  
न च भूतलाधेयत्वान्वितेनाध्याहृतास्तिधात्वर्थेन स-  
त्तया विशेषितस्य तिङर्थकर्तुर्नजर्थभेदेऽन्वयस्तथा-  
न्वितो भेदो घटेऽन्वेतीति वाच्यम् । तथा सति  
क्रियायाः प्राधान्यनियमभङ्गापत्तेः । एवं सति शाब्दस्य  
क्रियामुख्यविशेष्यकत्वनियमरक्षार्थमस्तीत्यध्याहारो व्य-  
र्थ एव तादृशनियमभङ्गस्य स्वयमेव खहस्तितात्वादिति ।  
अत एव भूतले न घट इत्यादौ प्रतियोगितासंबन्धेन  
प्रातिपदिकार्थविशेषितस्य स्वार्थात्यन्ताभावस्यान्वयबोधने  
नञनुयोगिवाचकपदे सप्तम्यपेक्ष्यते नापेक्ष्यते विभक्त्यर्थ-  
विशेषितस्येति सर्वतान्त्रिकसिद्धा व्यवस्थितिरिति । एवं  
सुबन्तसमुदायस्तिङन्तसमुदायः सुबन्ततिङन्तोभयसमु-  
दायश्च त्रिविधं वाक्यं तत्र प्रधानार्थं सम्बोध्यत्वान्वय इ-  
ति महाभाष्यानुसारिणः । एवं चैत्रः पचतीत्यादौ धा-  
त्वर्थः प्रधानमिति शाब्दिकाः । तिङर्थो भावना प्रधानमि-  
ति भाट्टाः । प्रथमान्तार्थः प्रधानमिति तार्किकाः । तदनु-  
सारिणोऽन्येऽपि दार्शनिकाः । तेषां तेषां तत्र तत्र प्र-  
धानेऽर्थे सम्बोध्यत्वान्वय इति । अत एव देवदत्त यज्ञ-  
दत्तः समागत इत्यादौ समागताभिन्नयज्ञदत्ते देवदत्त-  
सम्बोध्यत्वान्वयः । एवं सम्बोधनान्तपदं तिङन्तमात्रसा-  
काङ्क्षमिति भ्रमः । एवं प्रथमार्थः सम्बोध्यत्वं लिङ्गं स-  
त्ता च नजर्थेऽभावे नान्वेति । तेन यज्ञदत्तः समागतो

देवदत्तेनेत्यादौ समागतयज्ञदत्ते देवदत्तसम्बोध्यत्वाभावस्य न प्रतीतिः न वा घटो नेत्यादौ लिङ्गसङ्ख्याभावप्रतीतिरिति ।

---

इति विभक्त्यर्थनिर्णये सम्बोधनप्रथमार्थनिर्णयः ।

इति प्रथमाविवरणं समाप्तम् ।

## अथ द्वितीया ।

अम् औट् शसिति त्रयः प्रत्ययाः । तत्र सुमनसमर्च-  
यति सुमनसौ सुमनसो वेत्यादौ श्रूयमाणत्वादसमस्त-  
त्वेन औकारस्य औत्वेन असः अस्त्वेन वाचकत्वं टशा-  
वनुबन्धौ क्वचिदप्यश्रूयमाणत्वान्न वाचकताकुक्षिप्रविष्टा-  
विति । अनुशासनसिद्धस्तु द्वितीयाया अर्थः अनुशासनं  
च “कर्मणि द्वितीये”ति तत्र कर्म कर्मत्वं वा द्वितीयाय  
इत्यादिकमग्रे स्फुटीभविष्यति कर्मपदसङ्केतग्राहकं पू-  
र्वोक्तमनुशासनम् । “कर्तुरौप्सिततमं कर्म”ति तत्रा-  
प्नोतेः सन्नन्ततया निष्पन्नोऽपीप्साशब्दो ह्रस्वा इच्छा मा-  
चमभिधत्ते । न त्वाप्नोच्छामिति सन्नन्तस्याप्नोतेरिच्छैवा-  
र्थः । एवं वीप्साशब्दो ह्रस्वा व्याप्तिमभिधत्ते न तु व्या-  
प्नोच्छामिति सन्नन्तस्य व्याप्नोतेर्व्याप्तिरेवार्थः । एवं सन्न-  
न्ताप्नोतेः कर्मप्रत्ययेन क्तेन विषयो विषयताऽऽश्रयो वाऽ-  
भिधीयते । एवं “क्तस्य च वर्तमाने” इति विशेषानुशासनेन  
निष्ठायोगे सिद्धा षष्ठी कर्तृत्वमाधेयत्वस्वरूपमभिधत्ते ।  
तमप्प्रत्ययस्तु प्रकृत्यर्थतावच्छेदकान्वितमतिशयं प्रकर्ष-  
मभिधत्ते । कर्मपदवाच्यं कर्मशब्दार्थः । धात्वर्थस्य तिङ-  
र्थस्य वा व्यापारस्याश्रयः कर्तृशब्दार्थः । एवं व्यापारा-  
श्रयनिष्ठेच्छाप्रकृष्टविषयः कर्मपदवाच्य इति सूत्रार्थः ।  
इच्छा तु व्यापारजनिका बोधया ग्रामसंयोगो भवत्व-  
तीक्षायां ग्रामसंयोगसाधनं स्पन्द इति ज्ञानात्यवृत्या-  
गमनोत्पत्यागमनप्रयोजकेच्छाविषयत्वं ग्रामे कर्मत्वं  
व्यापारप्रयोजकत्वसेच्छायां लाभार्थं कर्तुरिति पदं तेन

माषेष्वश्वं वध्नातीत्यादावश्वभोजनेच्छाविषयत्वेऽपि मा-  
 षस्य न कर्मत्वं तुरगभोजनेच्छाया बन्धनाप्रयोजकत्वात् ।  
 तमपग्रहणं प्राधान्येन विषयत्वलाभार्थम् । तच्च क्रियाज-  
 न्यफले साक्षाद्विशेषणत्वं तेन भोजनव्यापारस्य पयस्सहि-  
 तौदनकण्ठसंयोगो भवत्वित्तीच्छाप्रयोज्यत्वेऽपि पयसो न  
 कर्मत्वं पयसः कण्ठसंयोगे फले साक्षाद्विशेषणतया इ-  
 च्छाविषयत्वाभावात् । तेन पयसा सहौदनं युक्ते इत्यादौ  
 पयःपदान्न द्वितीया । सर्वमेतद्वालोपलालनं न तु द्विती-  
 यार्थोपवर्णनम् । द्वितीयातो दर्शितेच्छाविषयत्वस्य केना-  
 प्यप्रतीयमानत्वात् । एवं “कारके” इत्यधिकारः । कार-  
 कशब्दार्थः पूर्वमुक्तः । सप्तमी निर्धारणार्था । तेन ईप्सि-  
 तादिभिन्नं कारकं न कर्मेप्सितादिकारकं कर्मेत्यन्वयबो-  
 धस्तेन कर्मशब्दसङ्केतोऽव कारके प्रदर्शितो न तु सर्वत्र ।  
 तेन कर्मपदार्थस्योत्तरेपणादेरप्रदर्शनेन न न्यूनत्वमिति ।  
 एवं कारके इति सप्तमी प्रथमास्थाने इति भ्रमः । एवं  
 कर्मणि द्वितीयेत्यादौ अनभिहिते इत्यधिकारसूत्रेणा-  
 भिहिते कर्मणि द्वितीया निषिध्यते । अभिधानं तिङ्कृ-  
 त्तद्धितसमासैरन्येनापि अतः पच्यते पक्वो वा तण्डुल इ-  
 त्यादौ तिङ्ग कृता कर्माभिधानात् तण्डुलपदान्न द्वि-  
 तीया । नैयायिकः पण्डितः शल्योऽश्व इत्यादौ तद्धितेन  
 कर्माभिधानात् न्यायपदादश्वपदाद्वा न द्वितीया प्रा-  
 क्षानन्दः पुरुष इत्यादौ समासेन कर्माभिधानात्पुरुषप-  
 दान्न द्वितीया समासस्याभिधायकत्वं शाब्दिकमते न्या-  
 यमते त्वानन्दकर्तृकप्राप्तिकर्मण्यानन्दपदस्य लक्षणा  
 प्राप्तशब्दस्य तात्पर्यग्राहकत्वमिति आनन्दपदेनैव कर्मप्र-

ति प्रादनात्पुरुषपदान् द्वितीया एवं विषष्ट्वोऽपि सम्बध्य  
 स्वयं छेत्तुमसांप्रतमित्यादौ निपातेन कर्माभिधानाद्द्वि-  
 त्वपदान् द्वितीया । उक्तार्थानामप्रयोग इति न्यायमेवा-  
 नुवदतीदं सूत्रम् । अत एव धात्वर्थान्तर्भूतकर्मकधातुयो-  
 गे न द्वितीया । यथा उदयगिरिसंयोगानुकूलव्यापारवा-  
 चिन उदयतेर्योगे उदयगिरिमुदेतीति न द्वितीयाप्रयो-  
 गः । एवमनभिहिते इति कर्त्तादौ सर्वत्र सम्बध्यते ते-  
 नाभिहिते कर्तरि करणे च न तृतीया । संप्रदाने न च-  
 तुर्थी तथा ऽपदाने न पञ्चमी तथाऽधिकरणे न सप्तमी  
 कर्त्ताद्यभिधानं तु कारकलक्षणे दर्शितमिति । नन्व-  
 भिहिते कर्मणि द्वितीयानिषेधे प्रक्रमोदनं भुङ्क्ते इत्या-  
 दौ कृता कर्माभिधानादोदनपदाद् द्वितीया न स्यात् ।  
 न च भोजनकर्मणोऽनभिधानाद् द्वितीयोपपत्तिरिति वा-  
 च्यम् । एवमपि चैत्रेण गम्यमानं ग्रामं मैत्रो गच्छती-  
 त्यादौ गमिकर्मणः कृताभिधानात् द्वितीयाऽनुपपत्तेः ।  
 न च चैत्रकट्टकगमनकर्मणोऽभिधानेऽपि मैत्रकट्टकगम-  
 नकर्मणोऽनभिधानात् न द्वितीयाऽनुपपत्तिरिति वाच्यम् ।  
 एवमपि दृष्टमपि कान्तं सुजः पश्यतीत्यादौ कर्तृभे-  
 देनापि क्रिय भेदविरहात् दृष्टिक्रियाकर्मणः कृताभिधा-  
 नात् द्वितीयाऽनुपपत्तेः । एवं दृश्यं पश्यति कृत्यं क-  
 रोति इत्यादौ यत्प्रत्ययेन कर्मणाऽभिधानात् द्वितीया-  
 उपपत्तेश्चेति चेन्न । यतो“ऽनभिहिते”इति सूत्रस्थान्य एव  
 तात्पर्यार्थः । तथा हि । अनभिहिते इति सति सप्तमी  
 तेन कर्मण्यनभिहिते सति द्वितीया भवतीत्यर्थः अत ए-  
 वाभिधानाभावः कर्मनिष्ठो द्वितीयावाच्यतायां न निवि-

शते । एवं द्वितीयार्थविशेषणकान्वययोग्यार्थकपदे कर्म  
 बोधकशब्दासमभिव्याहृते सति द्वितीया भवतीत्यर्थः । दृ  
 श्यं पश्यति कृत्यं करोतीत्यादौ पश्यति करोतीतिपदय  
 कर्मबोधकपदासमभिव्याहृतत्वात्तदर्थयोर्द्वितीयार्थान्व-  
 ययोग्यत्वाच्च दृश्यकृत्यशब्दाभ्यां न द्वितीयाऽनुपपत्तिरि  
 ति विशेषः कारकलक्षणोक्तरीत्यावसेय इति सकर्मव  
 धात्वर्थो द्वितीयार्थान्वययोग्यः सकर्मकत्वं तु न्यायम  
 तेऽधिकरणविशेषितफलाघच्छिन्नव्यापारस्य तादृशफा  
 व्यापारोभयस्य वा वाचकत्वमित्यादिकं सिद्धान्ते स्फुटी  
 भविष्यति । शाब्दिकमते तच्च फलाधिकरणावाचकत  
 सति स्वार्थफव्यधिकरणव्यापारवाचित्वम् । तेन शब्दे  
 त्यक्षेरेनुकूलव्यापारे शक्तेन शब्दायतिना शब्दस्य, स्वि  
 ग्भूसंयोगानुकूलव्यापारार्थकेनोपविशतिना स्विग्भूहयस्य  
 अधः संयोगानुकूलव्यापारवाचिना पततिनाऽधः पदार्थस्य  
 सर्वावयवाधस्संयोगानुकूलव्यापारवाचिना शयतिना  
 ऽधस्सर्वावयवद्वयस्य, उदयगिरिसंयोगानुकूलव्यापारार्थव  
 नोदेतिना उदयगिरेः, मिद्धामनोविभागानुकूलव्यापार  
 र्थकेन जागर्तिना मिद्धामनोद्वयस्य, मिद्धामनः संयोगानु  
 कूलव्यापारार्थकेन निद्रातिना मिद्धामनोद्वयस्यावयवा  
 चयानुकूलव्यापारार्थकेन क्षीयतिनाऽवयवस्यावयवोप  
 यानुकूलव्यापारार्थकेन वर्धतिनाऽवयवस्य, प्राणशरीरस्य  
 योगानुकूलव्यापारार्थकेन जीवतिना प्राणशरीरद्वयस्य  
 प्राणशरीरात्यन्तविरोगफलकव्यापारार्थकेन म्रियतिना  
 प्राणशरीरद्वयस्य, च फलाधिकरणस्याभिधानात् शब्द  
 यत्युपविशतिपततिशयत्युदेतिजागर्तिनिद्रातिक्षीयति



वर्धतिजीवतिम्रियतीनां न सकर्मकत्वमिति तेषां वा-  
 रणाय सत्यन्तम् । अनुचितकर्माऽनुत्पादफलकव्यापारो-  
 लज्जेरर्थः अनुचितकर्म यद्भेतुकं ततः पञ्चमी स्वतो ल-  
 ज्जते परतो लज्जत इति दर्शनात् । अनुत्पादरूपफला-  
 धिकरणस्यानुचितकर्मणोऽभिधानादेव लज्जतिरकर्म-  
 कः । एवं स्वगतानिष्टचिन्तनं विभेतेरर्थः । चिन्तनविष-  
 यतारूपस्य फलाधिकरणस्य चिन्तनसमानाधिकरणस्य  
 फलस्य वाऽनिष्टस्याभिधानाद्विभेतिरकर्मकः । आत्म-  
 धारणानुकूलव्यापारार्थकस्य भवतेरात्मधारणस्वरूपफ-  
 लसमानाधिकरणव्यापारवाचकत्वम् एवं सुखस्य फ-  
 लस्य समानाधिकरणं व्यापारमभिदधतो रमतेः गति-  
 रूपफलसमानाधिकरणनिवृत्तिमभिदधतस्तिष्ठतेश्च फल-  
 सङ्घातः धिकरणव्यापारवाचकत्वमिति भवतिरमति-  
 ष्टत्यादीनां वारणाय फलव्यधिकरणत्वं व्यापारे विशे-  
 षणम् । तच्च फलाधिकरणनिष्ठान्योन्याभावप्रतियोगि-  
 तावच्छेदकत्वं तेन गम्यादेः फलाधिकरणवृत्तिव्यापार-  
 वाचित्वेऽपि न सकर्मकत्वहानिः गम्यादेर्धात्वन्तरार्थफ-  
 लाव्यधिकरणव्यापारार्थकत्वेऽपि सकर्मकत्वार्थं फले स्वा-  
 र्थत्वं विशेषणम् । तेन स्पन्दमभिदधतः स्पन्दतेः यत्न-  
 मभिदधतो यते रुचिमभिदधतो रोचतेः दुःखमभिदधतो-  
 बाधतेः नाशमभिदधतो नश्यतेः दीप्तिमभिदधतो दीप्य-  
 तेश्च व्यापारमात्रार्थकतया स्पन्दतिर्यातिरोचतिबाधाति-  
 नश्यतिदीप्यतीनां स्वार्थफलाभावान्न सकर्मकत्वमिति ।  
 अकर्मकपर्यायोऽकर्मक एव यथा शब्दायतिपर्यायः पट-  
 पटायतिप्रभृतिः लज्जतिपर्यायस्त्वपतिः रमिपर्यायो दी-

व्यत्यादिः विभेतिपर्यायस्त्वस्यतिः बाधतिपर्यायो व्यधति  
 रोचतिपर्यायस्त्वदतिः । एवमन्येऽपि बोध्याः । फलत्वं तु  
 धात्वर्थव्यापारजन्यत्वे सति धात्वर्थत्वं जन्यताप्रवेशेन गौ  
 रवात् किं तु धात्वर्थव्यापारे विशेषणतया भासमानत्वं  
 सति धात्वर्थत्वम् । एवं विषयता ज्ञानं च जानातेः उ-  
 द्देश्यत्वमिच्छा चेच्छतेः । साध्यत्वाख्यविषयत्वं यत्रश्च उ-  
 त्पत्तिस्तदनुकूलव्यापारश्च वा करोतेः बाध्यत्वाख्यविष-  
 यत्वं द्वेषश्च द्विषेः लौकिकविषयता प्रत्यक्षं च साक्षा-  
 त्करोतेः सा घ्राणजं च जिघ्रतेः सा रासनं च रसयतेः ।  
 सा चाक्षुषं च पश्यतेः सा स्पर्शनं च स्पृशतेः सा  
 श्रावणं च विषयता शब्दं च शृणोतेः विधेयताऽनुमि-  
 तिश्च तृतीयान्तविधेयबोधकशब्दयोगे उद्देश्यताऽनुमि-  
 तिश्चानुमातेः विधेयता तर्कश्च तृतीयान्ततादृशशब्दयो-  
 गे उद्देश्यता तर्कस्थापाद्यतेत्यर्थः । विषयतादीनां ज्ञाना-  
 दौ विशेषणतयाऽन्वयित्वान्निरुक्तफलत्वं निराबाधमिति  
 जानात्यादीनां निरुक्तसकर्मकत्वं निष्प्रत्यूहमिति । सुख-  
 वन्तमात्मानमिच्छति सुरभि चन्दनं जिघ्रति ध्वनन्तं शङ्खं  
 शृणोतीत्यादौ सविशेषणे हीति न्यायेन सुखसौरभनि-  
 ध्वानानां द्वितीयार्थेऽन्वयस्तस्य च धात्वर्थफलेऽन्वयः । ए-  
 वमेवेदृशस्थले कर्मलकारोपपत्तिरत एव “दधानो नि-  
 ध्वानमश्रूयत पाञ्चजन्य” इति माघः । पुष्पं जिघ्रतीत्या-  
 दौ घ्राणजानुगुणघ्राणसन्निकर्षस्तदनुकूलव्यापारश्च श-  
 त्तया भक्त्या वा जिघ्रतेरर्थ इत्युपपत्तिः । एवं धात्वर्थफ-  
 लशालित्वं कर्मत्वमिति । अत्र शाब्दिकाः । आश्रयः क-  
 र्मद्वितीयार्थः । तथा हि । धातूनां फले व्यापारे च श-

क्तिः । एकपदोपात्तयोरपि परस्परमन्वयो भवति यथा  
तिङ्थीनां साधनताघटकानामधिकरणाभावादीनां य-  
था वा तिङ्थकृत्सङ्ख्ययोस्तत्र फलं विक्लितिसंयोगादि  
ताद्रूप्येण पविगम्यादिनाऽभिधीयते वक्त्रिः पचतीत्यत्रो-  
र्ध्वज्वलनत्वेन चैत्रः पचतीत्यत्राधिश्रयणावतारणफू-  
त्कारास्ताद्रूप्येण व्यापाराः पाचकः पचतीत्यत्र प्रयत्नत्वेन  
व्यापाराः पचिनाऽभिधीयन्ते रथो गच्छतीत्यत्र स्पन्दत्वेन  
तुरगो गच्छतीत्यत्र प्रयत्नत्वेन व्यापारा गमिनाऽभिधीयन्ते ।  
तत्र सकलव्यापारानुगतस्य धर्मस्यासत्त्वात् सत्त्वे वा  
तेन धर्मेण व्यापाराणामप्रतीतेर्नानुगतं प्रवृत्तिनिमित्त-  
मि बुद्धिविशेषविषयत्वोपलक्षितधर्मविशिष्टे सर्वनाम्ना-  
मिवाथ वा फलजनकतावच्छेदकत्वोपलक्षितधर्मविशि-  
ष्टे धातूनां शक्तिः अत एव विक्लितिजनकतावच्छेदक-  
तया यो धर्मो गृहीतस्तद्धर्मविशिष्टमेव पचिनोपस्थाप्यते  
धात्वर्थव्यापार एव भावनोत्पादना क्रिया चेति व्यपदि-  
श्यते तत्र प्रधानतया भासमाने व्यापारेऽधिश्रयणादौ  
फलस्य विक्लित्यादेरनुकूलत्वादिना संसर्गेण तिङ्थस्य  
वर्तमानकालस्य कर्तृश्च तत्तत्संसर्गावच्छिन्नाधेयतया-  
ऽन्वयः कर्तरि तिङुपात्ता सङ्ख्या समवायादिना प्रथमा-  
न्तार्थश्च तादात्म्येनान्वेति प्रथमान्तार्थे सुवर्थसङ्ख्याऽन्वेति  
फले द्वितीयार्थस्याश्रयस्याधेयतयाऽऽश्रये प्रातिपदिकार्थ-  
स्य तादात्म्येन प्रातिपदिकार्थे सुवर्थसङ्ख्यायाः समवाया-  
दिनाऽन्वयः । एवं चैत्रस्तण्डुलं पचतीत्यादौ एकतण्डु-  
लाभिन्नाश्रयवृत्तिविक्लित्यनुकूलाधिश्रयणादिक्रियावर्त-  
मानकालवृत्तिरेकचैत्राभिन्नैकाश्रयवृत्तिश्चेत्यन्वयबोध-

स्तत्र फलस्य विवक्षिते धातुना तण्डुलस्य प्रातिपदिकेन  
च लाभान्वयलभ्यस्तण्डुलाभेदान्वययोग्य आश्रयो द्वि-  
तीयाऽर्थः । एवं कर्माख्यातस्यापि आश्रयोऽर्थः द्वयं-  
स्तु विशेषः । कर्माख्याते चैवेण तण्डुलः पच्य-  
ते इत्यादौ तण्डुलाभिन्नाश्रये तिङर्थसंख्याया अ-  
न्वयः तृतीयाऽर्थः आश्रये चैवाभेदस्यान्वयो न तु सं-  
ख्यायाः चैवः तण्डुलं पचतीत्यादौ कर्माख्याते ति-  
ङ्गर्थश्रये तिङर्थसंख्याऽन्वयः द्वितीयाऽर्थश्रये न संख्याऽ-  
न्वय इति संख्याऽतिरिक्ते विषय उभयविधवाक्यात्समा-  
नाकार एव शाब्दबोधः युज्यते च क्रियायाः प्राधान्यं  
“भावप्राधानमाख्यातमि”ति निरुक्तात् । तिङन्तवटि-  
तवाक्ये भावस्य क्रियायाः प्राधान्यमिति तदर्थात् । “धा-  
त्वर्थः केवलः शुद्धो भाव इत्यभिधीयते”इति परिभाषया  
क्रियाया भावपदार्थत्वात् । केवलः कारकाद्यनवच्छिन्नः  
शुद्धो धात्वर्थतावच्छेदकानवच्छिन्न इति । अत एव प-  
चन्तिकल्पं पुरुषा इत्यादौ प्रधानीभूतक्रियायां कल्प-  
वर्थस्य विशेषणत्वाद् विशेष्योभूतक्रियायां लिङ्गसंख्याऽ-  
न्वयायोग्यत्वात् कल्पशब्दस्य सामान्ये नपुंसकमिति  
त्वीवत्वं ततस्माधुत्वार्थमेकवचनम् । यदि च कल्पव-  
र्थस्य कर्तरि प्रथमान्तार्थेऽन्वयोऽभ्युपेयते तदा विशेष्यस्य  
लिङ्गसंख्यान्वययोग्यतया कल्पशब्दस्य पुंस्त्वं ततो वज्र-  
वचनं च स्यात् आचार्यकल्पाः द्विजा इति वत् पचन्ति-  
कल्पा इत्यपि स्यात् । एवं च “तिङ्गुतिङ्”इति सूत्रेऽ ति-  
ङ्ग्रहणं संगच्छते । तथा हि । अतिङ्गुन्तात्परस्य तिङ-  
न्तस्य निघातस्वरौ भवति तच्चातिङ् इति पदस्य प्रयोजनं

महाभाष्येण पश्य धावति मृग इत्यत्र प्रदर्शितं तेन ति-  
ङन्तपरे धावतिपदे निघातस्वरो निषिध्यते । तत्र पद-  
विधेर्निघातस्य सामर्थ्याश्रिततया तिङन्तयोर्व्यपेक्षा-  
यामेवेदं प्रयोजनं भवति तिङन्तयोर्व्यपेक्षा तु तदैव  
सम्भवति यदि क्रियायाः प्राधान्यं स्यात् । तेन मृगक-  
र्तृकधावनक्रियायाः कर्मतासंसर्गेण दृशिक्रियायामन्व-  
यः सम्भवति क्रियाया धात्वर्थत्वात् धातोरधातुरिति-  
पर्युदासात्प्रातिपदिकसंज्ञाविरहान्न द्वितीयाप्रसङ्गः । धा-  
वनकर्तृमृगस्य प्रधानस्य दृशिक्रियायां कर्मतयाऽन्वये मृ-  
गपदाद् द्वितीया स्यात् । द्वितीयायां लटोऽप्रथमासा-  
मानाधिकरण्ये शतृशानजापत्या दर्शितवाक्यप्रयोग एव  
न स्यादिति । एवमाश्रयस्य द्वितीयार्थत्वे तत्तत्सर्गाव-  
च्छिन्नाधेयत्वेन सम्बन्धेन तस्य फलेऽन्वय इति व्युत्पत्ति-  
वैचित्र्ये संसर्गविशेषलाभसम्भवात् न संसर्गविशेषावच्छि-  
न्नत्वमाश्रये विशेषणमिति संसर्गभेदेन भिन्नं न शक्त्या-  
नन्त्यमिति अधिकरणाताया आधेयताया वा द्वितीयाऽर्थ-  
तापक्षो न युज्यते ऽधिकरणतात्वस्य शक्यतावच्छेदकत्वे  
गौरवात् कालं पचतीति प्रयोगप्रसङ्गाच्च । कालवृत्त्यधि-  
करणतानिहपकत्वस्य विक्लितावबाधित्वात् । तत्तत्सं-  
र्गावच्छिन्नाधिकरणत्वादेस्तत्तद्भातुसाकाङ्क्षद्वितीयाशक्यत्वे  
शक्त्यानन्त्यमिति । अधिकरणस्य द्वितीयार्थत्वे तु अधि-  
करणत्वं जातिवत्स्वरूपेणैव द्वितीयाप्रवृत्तिनिमित्तं त-  
च्चाखण्डोपाधिर्गगनाभावस्वरूपोऽतिरिक्तो वेत्यन्यदेतत् ।  
अधिकरणस्य संसर्गविशेषलाभो व्युत्पत्तिवैचित्र्येणेत्युक्तमि-  
ति न शक्त्यानन्त्यमिति तण्डुलं पचतीत्यादौ तण्डुलात्म-

काधिकरणस्यावयवशिथिलसंयोगस्वरूपायां विक्षिप्तौ  
 समवायघटितसामानाधिकरण्येन तदवच्छिन्नाधेयत्वेन  
 वा सम्बन्धेनान्वयः ग्रामं गच्छतीत्यत्र ग्रामात्मकाधि-  
 करणस्य धात्वर्थफले संयोगे समवायावच्छिन्नाधेयत्वेन  
 सम्बन्धेनान्वयः घटं जानातीत्यादौ घटाद्यात्मकाधिक-  
 रणस्य धात्वर्थफले विषयत्वे स्वरूपसम्बन्धावच्छिन्नाधेय-  
 त्वेन सम्बन्धेनान्वयः । बर्हिर्जुहोतीत्यत्र वह्निसंयोगानु-  
 कूलो व्यापारो जुहोतेरर्थः । वन्देर्धातुनीकत्वात् वङ्गि-  
 पदान्न द्वितीया बर्हिस्वरूपाधिकरणस्य धात्वर्थफले द-  
 ह्निसंयोगे समवायावच्छिन्नाधेयत्वसम्बन्धेनान्वयः । पार्थि-  
 र्यिवद्रव्यप्रतियोगिकण्टसंयोगानुकूलोव्यापारो भुजेरर्थः ।  
 ओदनं भुङ्क्ते इत्यादौ धात्वर्थफले पार्थिवद्रव्यप्रतियोगि-  
 कण्टसंयोगे ओदनस्वरूपाधिकरणस्य समवायावच्छि-  
 न्नाधेयत्वसम्बन्धेनान्वयः । न च पार्थिवद्रव्यस्य फलाधि-  
 करस्य धातुनीकत्वादोदनपदात्कथं द्वितीयेति वाच्यम् ।  
 धातुना फलस्य संयोगस्य प्रतियोगित्वे विशेषणतयाऽधि-  
 करणस्याभिधानेऽपि फलेऽधिकरणस्योधेयतया विशेषणत्वे-  
 नानभिधानादोदनपदाद् द्वितीयोपपत्तेः । उपविशतिना  
 तु फले स्फिग्भूवोरधिकरणयोराधेयतया विशेषणत्वेना  
 भिधानात् स्फिग्भूपदाभ्यां न द्वितीया सम्भवति । एवं द्रव-  
 द्रव्यप्रतियोगिकसंयोगस्तदनुकूलव्यापारश्च सिञ्चतेरर्थः ।  
 फलेऽधिकरणस्य जलादेराधेयत्वान्वयविवक्षायां जलम-  
 भिषिञ्चतीत्यत्र जलपदाद् द्वितीयोपपत्तिः । जलादिव्या-  
 पारजन्यत्वस्य फले विवक्षायां जलेनाभिषिञ्चति रो-  
 पिततरुमित्यादौ जलपदात् तृतीयोपपत्तिः । एवमन्यत्रा-

पि धात्वर्थफले संसर्गविशेषावच्छिन्नाधेयत्वेन सम्बन्धेना-  
 श्रयत्वस्यान्वयः सुधीभिरूहनीयः । एवं कर्तृकर्मणोरा-  
 श्रयत्वेनाविशेषेऽपि धात्वर्थस्य व्यापारास्याश्रयः कर्ता  
 फलस्याश्रयः कर्मेति विशेषः सम्भवति । नन्वेवं गम्यर्थस्य  
 स्पन्दस्याश्रयत्वेन कर्तृत्वमिव तोदृशस्य संयोगस्याश्रय-  
 त्वेन कर्मत्वमपि चैवस्य स्यात् तथा च चैवो गमिक-  
 र्मेतिव्यवहारश्चैवश्चैवं गच्छतीति, द्वितीयाप्रतिषेधेति  
 चेत् न परया कर्तृसंज्ञया कर्मसंज्ञाया बाधात्कर्मव्य-  
 वहाराप्रसक्तेः । कर्मसंज्ञाया एव द्वितीयाप्रयोजकत्वा-  
 त्कर्मसंज्ञाविरहे द्वितीयाया अप्रसक्तेश्च न च कर्तृसंज्ञ-  
 या कथं कर्मसंज्ञाबाध इति वाच्यम् । या पराऽनवकाशा  
 चेति परिभाषणात् अत एव अपादानसंप्रदानकरणा-  
 धारणकर्मणां कर्तुं शोभयसंप्राप्तौ परमेव प्रवर्तते इति  
 पठन्ति । एवं कर्मगतस्य फलस्य विवक्षायां प्रधानीभू-  
 तधात्वर्थाश्रयत्वेन कर्मणः कर्तृत्वमेव यथा पच्यते त-  
 श्छुलः स्वयमेव एवमपादानत्वस्य विभागादेर्धातुना प्रा-  
 धान्येन बोधनेऽपादानस्य कर्तृत्वमेव यथा गिरिरपसर-  
 तोत्यादौ । एवं संप्रदानकरणाधिकरणानामपि कर्तृत्व-  
 माकलनीयमित्याहुः । तार्किकास्तु आश्रयो न द्वितीया-  
 वाच्यः । आश्रयतात्वविशिष्टस्याश्रयस्य शक्यतावच्छेद-  
 कत्वे गौरवात् तेन रूपेण वाच्यत्वासम्भवात् । न चा-  
 श्रयत्वमखण्डङ्गनाभावाद्यात्मकं तस्य निरवच्छिन्नश-  
 क्यतावच्छेदकं सम्भवतीति वाच्यम् । जातीतरस्य नि-  
 रवच्छिन्नावच्छेदकत्वासंभवात् । अन्यथा पृथिव्यादि-  
 चतुष्टयान्यतमत्वस्वरूपस्याखण्डोपाधेर्द्रव्यारम्भकताया-

भवच्छेदकत्वसम्भवे गुरुणः स्पर्शवत्त्वस्यानवच्छेदकत्वं  
 स्यात् । यद्यन्यतमत्वस्य पृथ्यादिभिन्नप्रतियोगिघटितस्य  
 भेदस्य नाखण्डत्वं तदा गगनादिप्रतियोगिघटितस्य ग-  
 गनाभावादेरपि नाखण्डत्वं तुल्यत्वात् । निरवच्छिन्न-  
 विषयतया गगनाभावादेरप्रतीतेः । गगनाभाव इति प्र-  
 तीती गगनप्रतियोगिकस्य द्रव्यादिषट्कान्योन्याभाव-  
 विशिष्टस्य विषयत्वात् । न चातिरिक्तमेवाश्रयत्वं द्विती-  
 याप्रवृत्तिनिमित्तमिति वाच्यम् । शब्दप्रवृत्तिनिमित्तानु-  
 रोधेनातिरिक्तवस्तुकल्पनाया अन्याय्यत्वात् । अन्यथा  
 समासप्रवृत्तिवादिनां खपुष्पादिशब्दप्रवृत्तिनिमित्तत-  
 याऽतिरिक्तवस्तुकल्पनाप्रसङ्गः । अथ खपुष्पादिकम-  
 तिरिक्तं क्लृप्तमेवेति चेत् तर्हि अतिरिक्तखपुष्पादि-  
 सदृशस्यातिरिक्तवस्तुनो द्वितीयार्थत्वकल्पनाऽपेक्षया ख-  
 पुष्पं पश्येत्यादौ कर्मत्वेन क्लृप्तस्य खपुष्पस्य लाघवा-  
 त् द्वितीयार्थत्वं स्यात् । अथाधिकरणत्वाधेयत्वयोरा-  
 तिरेक्यं दोषितिकृद्भिर्युक्त्या वावस्थापितमिति खपुष्पे  
 न कापि तादृशौ युक्तिरिति चेत् तत्वाप्यधिकरणताऽऽ-  
 धेयत्वयोरातिरेक्यं दोषितिकृद्भिरङ्गीकृतम् । अन्यथा-  
 ऽधिकरणता इत्याकारकप्रतीत्यनुपपत्तेः प्रकारत्वानि-  
 रूपितविशेष्यतायाः प्रकारं विना प्रकारतायाश्चा-  
 सिद्धेः । दर्शितप्रतीतावधिकरणत्वं विनाऽन्यस्य प्र-  
 कारत्वायोगात् । अगत्याऽधिकरणतात्वविशिष्टस्य द्वि-  
 तीयाप्रवृत्तिनिमित्तत्वमिति चेन्न । लाघवादधिकर-  
 णतात्वस्यैव द्वितीयाप्रवृत्तिनिमित्तत्वाङ्गतिस्मभवात् । न  
 चाधिकरणतानां तत्तत्संसर्गावच्छिन्नानां द्वितीयार्थत्वे



शक्त्यानन्त्यमधिकरणतासामान्यस्य तथात्वे कालं प-  
चतीति प्रयोगप्रसङ्ग इति पूर्वमेवोक्तमिति वाच्यम् ।  
अधिकरणतासामान्यस्यैव द्वितीयार्थत्वात् । अधिकरण-  
तायाः स्वनिरूपिततत्त्वसंसर्गावच्छिन्नाधेयत्वसम्बन्धेन फ-  
लेऽन्वयोपगमात् । कालिकविशेषणतासम्बन्धावच्छि-  
न्नाधेयत्वस्य विवक्षितसम्बन्धत्वानभ्युपगमात् । न च  
तण्डुलं पचतीत्यत्र तण्डुलाधिकरणतायाः स्वनिरूपि-  
तेन तण्डुलसामानाधिकरण्यावच्छिन्नाधेयत्वेन सम्ब-  
न्धेन फले विवक्षितान्वयेन सम्बन्धस्य स्वनिरूपितत्व-  
विशेषणं गौरवमावहत्याश्रयस्य तादृशाधेयत्वसम्बन्धे-  
नान्वये स्वनिरूपितत्वाप्रवेशान्न सम्बन्धगौरवमित्याश्र-  
यस्यैव द्वितीयार्थत्वं युक्तमिति वाच्यम् । सम्बन्धगौर-  
वस्याकिञ्चित्करत्वात् । वाच्यतावच्छेदकगौरवस्य लक्ष-  
णान्नाने हेतुतागौरवापादकत्वात् द्वितीयाश्रयाधिकर-  
णसम्बन्धीतिलक्षणाज्ञानस्याधिकरणतात्वविशिष्टाधिक-  
रणत्वावच्छिन्नाधिकरणविषयतानिरूपितसम्बन्धविषय-  
ताकत्वेन हेतुत्वं वाच्यं तदपेक्षया द्वितीयाश्रया-  
धिकरणतासम्बन्धीतिज्ञानस्याधिकरणतात्वावच्छिन्ना-  
धिकरणताविषयतानिरूपितसम्बन्धविषयताकत्वेन हेतु-  
त्वं लघुभूतमिति सम्भवति लघौ गुरौ न शक्यताव-  
च्छेदकत्वं मन्यन्ते तान्त्रिकाः । नन्वाश्रयस्याधिकरण-  
ताया वाऽऽधेयत्वसम्बन्धेन फलेऽन्वयोपगमे प्रातिपदिका-  
र्थस्याधेयत्वेन कर्मत्वाख्यसम्बन्धेन धात्वर्थफलेऽन्वयोऽस्तु  
तत्र द्वितीयासमभिव्याहारस्तन्वमित्येवास्तु किमधि-  
करणस्याधिकरणताया वा द्वितीयार्थत्वकल्पनया प्र-

त्र्युत द्वितीयान्ततिङन्तवाक्याकाङ्क्षाज्ञानघटितशब्द-  
 सामग्रां द्वितीयाजन्याया आश्रयोपस्थितेः प्रवेशेन गौ-  
 रवमाधीयते इत्यनया रीत्या सर्वा विभक्तिर्निरर्थिकैव ।  
 न च तण्डुलं पचति न जलमित्यादौ जलकर्मकपाक-  
 स्याप्रसिद्धेस्तत्कर्तृत्वाभावो न प्रत्येतुं शक्यते किं तु पाके  
 जलकर्मकत्वाभावः तत्र द्वितीयाया निरर्थकत्वे कर्मणोऽनु-  
 पस्थितेर्न जलकर्मत्वाभावप्रतीतिः सम्भवतीति वाच्यम् ।  
 तत्र कर्मत्वाख्याधेयत्वसम्बन्धेनावच्छिन्नप्रतियोगिताकस्य  
 जलाभावस्यैव पाके प्रतीतिः आधेयत्वसम्बन्धस्य दृष्टानि-  
 यामकतया प्रतियोगितानवच्छेदकत्वे त्वाश्रयस्य द्विती-  
 यार्थतावादेऽपि तत्सम्बन्धावच्छिन्नप्रतियोगिताकाश्रया-  
 भावाप्रसिद्धेर्जलकर्मकत्वाभावप्रतीत्यनुपपत्तेः । न चाश्र-  
 यस्य द्वितीयार्थत्वे जलं न पचतीत्यत्र जलभेद आश्र-  
 ये तस्य पाकेऽन्वयस्तथा च जलान्यकर्मकत्वं पाके प्र-  
 तीयत इति नानुपपत्तिरिति वाच्यम् । प्रकृत्यर्थाभाव-  
 स्य प्रत्ययार्थे प्रत्ययार्थाभावस्य प्रकृत्यर्थे चान्वयस्याव्युत्प-  
 न्नत्वात् माषतण्डुलोभयं पचत्यपि तण्डुलं न पचतीति-  
 प्रयोगोपपत्तेश्च तण्डुलान्यकर्मकत्वस्य माषकर्मकपाके स-  
 त्वात् । अथ द्वितीयाया निरर्थकत्वं न युज्यते । तथा हि ।  
 कर्मतासंसर्गकबोधे द्वितीयासमभिव्याहारो न हेतुः “दे-  
 वाकर्णाय संग्रामे चापेनासादिताश्वरा” इत्यादौ चा-  
 पकर्तृकासादनकर्मणां कर्मतासंसर्गेणाकर्णनेऽन्वयबोधस्य  
 विना द्वितीयां दर्शनात् । न चात्र वाक्यार्थस्य कर्मतयाऽ-  
 न्वयेऽपि शब्दान्तरार्थाविशेषितप्रातिपदिकार्थस्य कर्मता-  
 संसर्गेण बंधे द्वितीयासमभिव्याहारो हेतुः प्रकृते आसा-

दितशब्दार्थविशेषितानां शराणामाकर्णने कर्मतयाऽन्व-  
येऽपि न व्यभिचार इति वाच्यम् । नीलं घटं पश्येत्यादौ  
नीलपदार्थविशेषितस्य घटस्य कर्मतया दर्शनेऽन्वयबो-  
धादन्वयव्यभिचारादिति द्वितीयाया आश्रयोऽर्थः तेन  
वाक्यार्थस्य कर्मतासंसर्गेणान्वयबोधे द्वितीयार्थस्य न वि-  
शेषतया न प्रकारतया भानमिति द्वितीयाज्ञानस्य त-  
ज्जन्योपस्थितेर्वा न व्यभिचार इति जलं न पचतीत्यत्र  
जलाश्रयाभावः पाके प्रतीयते इत्यनियामकसम्बन्धस्य  
प्रतियोगितानवच्छेदकत्वे बीजाभावादिति चेन्न । यतो-  
ऽत्यनियामकसम्बन्धो न प्रतियोगिमत्ताबुद्धिजनकः । ग-  
गनादिसंयोगस्य मूर्ते सत्वेऽपि मूर्तं गगनादिमत् गगना-  
दि मूर्तवद्वेति प्रतीत्यनुदयात् तथा च प्रतियोगिमत्ता-  
बुद्धिजनकत्वेन व्यधिकरणसम्बन्धतुल्यो इत्यनियामक-  
संबन्ध इति व्यधिकरणसंबन्धावच्छिन्नप्रतियोगिताक-  
स्येव इत्यनियामकसंबन्धावच्छिन्नप्रतियोगिताकस्याप्य-  
भावस्य केवलान्वयित्वमित्येव इत्यनियामकसंबन्ध-  
स्य प्रत्ययार्थाभावप्रतियोगितानवच्छेदकत्वे बीजमिति  
नञा तत्संबन्धावच्छिन्नप्रत्ययार्थाभावो न बोध्यते ।  
यदि बोध्येत तदा इत्यनियामकसंबन्धेन प्रतियोगि-  
संबन्धिनि यथा मूर्ते न गगनादि गगनादौ न मूर्त-  
मित्यादि प्रयोगस्तथा तण्डुलं पचत्यपि तण्डुलं न  
पचतीति प्रयोगः स्यात् । न चैवं द्वितीयाया निरर्थक-  
त्वेऽपि जलं न पचति तण्डुलं न पचतीत्यादावान्वयबो-  
धानुपपत्तिस्तदवस्थेति वाच्यम् । आश्रयस्याधिकरणाता-  
या वा द्वितीयार्थत्ववादे द्वितीयाया निरर्थकत्ववादे च

सर्वपक्षेऽनुपपत्तेराधेयत्वस्य द्वितीयार्थत्वं युज्यत इति चेत् एवमेवेतत् अत एव परसमवेतधात्वर्थफलशालित्वं कर्मत्वमिति तान्त्रिका वदन्ति । तेषामयमाशयः । द्वितीयाकाङ्क्षाप्रयोजकतावच्छेदकधर्मवत्त्वं सकर्मकत्वं तादृशो धर्मो नानाविधः । पचिगम्यादीनामधिकरणाविशेषितफलव्यापारोभयवाचकत्वं तथा शब्दायत्यादेरधिकरणविशेषितफलवाचकत्वान्न द्वितीयाऽऽकाङ्क्षा रमत्यादेर्द्वितीयार्थभेदान्वययोग्यार्थकत्वविरहान्न द्वितीयाऽऽकाङ्क्षा यत्यादीनां व्यापारमात्रवाचकतया फलावाचकत्वान्न द्वितीयाऽऽकाङ्क्षा शीङ्स्थासामधिपूर्वकत्वं तथा वमस्तु उपान्वध्याङ्गन्यतमपूर्वकत्वं तथा अधिकरणविशेषितफलवाचकानां शब्दायत्यादीनां द्वितीयार्थभेदान्वयायोग्यार्थकानां रमत्यादीनां फलावाचकानां यत्यादीनां च कालादिवाचकशब्दोत्तरद्वितीयाभिन्नद्वितीयानिराकाङ्क्षत्वस्वरूपकर्मकत्वेन व्यवह्रियमाणानां शिजन्तत्वं तथा न तु शाब्दिकोक्तं सकर्मकत्वमधिशीङ्गादावकर्मकणिजन्ते चाव्याप्तेः । एवं धातुसाकाङ्क्षद्वितीयार्थत्वं कर्मत्वं तदपि नानाविधं अधिशीङ्स्थासौदीनामाधारत्वम् अकर्मकणिजन्तानामणिजन्तस्वकर्तृत्वं पचिगम्यादीनां परसमवेतधात्वर्थफलशालित्वम् इदं कर्तृत्वं च गतिबुध्यशनार्थकानां शब्दकर्मकाणां च शिजन्तानां तत्र धात्वर्थफलस्य धातुना लाभात् परसमवेतत्वं द्वितीयार्थः तत्रापि परत्वं भेदः समवेतत्वमाधेयत्वं स्वगुणो द्वितीयार्थः तत्र प्रातिपदिकार्थ आधेयत्वे निरूपितत्वसंसर्गेण भेदे च तत्तद्व्यक्तित्वावच्छिन्न-

प्रतियोगितासंबन्धेनान्वेति आधेयत्वं फले स्वरूपेण भे-  
दो व्यापारे सामानाधिकरन्धेनान्वेति । एवं ग्रामं ग-  
च्छति चैत्र इत्यादावेकग्रामवृत्तिसंयोगानुकूलाया एक-  
ग्रामवृत्तेश्च क्रियाया अनुकूलकृतिमानेकः चैत्र इति शा-  
ब्दबोधः । तत्तद्व्यक्तित्वावच्छिन्नप्रतियोगिताया भेदसंब-  
न्धोपगमान्मल्लो मल्लं गच्छतीत्यादौ नान्वयबोधानुपपत्ति-  
रन्यथा मल्लत्वावच्छिन्नप्रतियोगिताकभेदसमोनाधिक-  
रणाया मल्लगमनक्रियाया अप्रसिद्धेः शाब्दानुदयः स्था-  
त् । न च शब्दार्थे भेदेऽन्वयितावच्छेदकावच्छिन्नप्रति-  
योगितैव संबन्धो व्युत्पन्न इति वाच्यम् । नञर्थभेद एव  
तथाव्युत्पत्तेः । अथ वा भेदे प्रातिपदिकार्थ आधेयत्वसं-  
बन्धेनान्वेति भेदः प्रतियोगितावच्छेदकतासंबन्धेन व्या-  
पारेऽन्वेति । दर्शितस्थले गम्यमल्लवृत्तिभेदस्य गन्तमल्लग-  
मने प्रतियोगितावच्छेदकतायाः सत्वात् गन्तभेदस्य ग-  
म्ये सत्वात् नानुपपत्तिरिति । ननु भेदांशे द्वितीयाश-  
क्तिकल्पनमप्रामाणिकं भेदानुभवस्य विवादप्रसत्त्वात् ।  
कर्तृसंज्ञया कर्मसंज्ञाया बाधात् चैत्रश्चैत्रं गच्छतीति प्र-  
योगप्रसक्त्यभावादित्युक्तत्वादिति चेन्न । निषेधप्रतीत्य-  
न्यथाऽनुपपत्तेराख्यातवादे दीधितिकृद्भिः प्रमाणत्वेनो-  
क्तत्वात् । तथा हि खगो भूमिं गच्छति न तु स्वमिति  
सर्वजनौनः प्रयोगस्तत्र भूमिकर्मकगमनकर्तृत्वं स्वकर्म-  
कगमनकर्तृत्वाभावश्चेत्युभयमथ वा स्वकर्मकत्वाभाव-  
वतो भूकर्मकगमनस्य कर्तृत्वं खगे प्रतीयते । तत्र स्व-  
पदोत्तरद्वितीयाऽऽधेयत्वमात्रमभिधत्ते यदि तदा गमि-  
फले संयोगे स्वाधेयत्वस्य सत्त्वान्न तस्य निषेधः । न वा

गमने स्वाधेयसंयोगजनकत्वस्य सत्वात्तस्य निषेधः । न  
वा स्वाधेयसंयोगजनकगमनकर्तृत्वस्य खगे सत्वात्तस्य  
निषेधो नञा बोधयितुं शक्य इति निषेधप्रतीत्यनुपप-  
त्तिः भेदस्य द्वितीयार्थत्वे तु स्वपदार्थविहगवृत्तिभेदस्य  
प्रतियोगितावच्छेदकताया विहगकर्तृकगमने विरहा-  
त्तस्य निषेधो नञा बोध्यत इति निषेधप्रतीत्युपपत्तिः ।  
एवं रूपं न गच्छतीत्यादौ रूपवृत्तित्वाभाव एव गमि-  
फले संयोगे नञा बोध्यते रूपसमवेतसंयोगस्याप्रसिद्धेः  
रूपकर्मकगमनकर्तृत्वोभावस्य बोधयितुमशक्यत्वात् ।  
न च गम्यादिसमभिव्याहृतद्वितीयायाः समवायाद्यव-  
च्छिन्नाधेयत्वं यद्व्यर्थस्तदा शक्त्यानन्त्यं जातिमभावं वा  
न गच्छतीत्यादौ निषेधप्रतीत्यसम्भावश्च जातिनिहृपि-  
तस्याभावनिरूपितस्य च समवायावच्छिन्नाधेयत्वस्याप्र-  
सिद्धेरिति वाच्यम् । आधेयतात्वेनाधेयतासामान्यैव द्वि-  
तीयार्थत्वेन शक्त्यानन्त्यविरहात् गम्यादिसमभिव्याहारे  
तु समवायावच्छिन्नाधेयत्ववैयस्वरूपसंबन्धेन फले संयो-  
गादावाधेयत्वस्यान्वयोपगमात् दर्शितस्थले जातिनिहृ-  
पितस्याभावनिरूपितस्य चाधेयत्वस्य समवायावच्छिन्ना-  
धेयत्ववैयस्वरूपसंसर्गावच्छिन्नप्रतियोगिताकमभाव सं-  
योगे बोधयता नञा निषेधप्रतीतिसम्भावाच्च । कालि-  
कविशेषणतासंबन्धावच्छिन्नाधेयत्ववैयस्वरूपसंसर्गस्य  
द्वितीयार्थाधेयताया अनन्वयोपयोजकत्वात् कालं पच-  
तीत्यादिको न प्रयोगः अत एव कालिकविशेषणतादि-  
घटितव्यापकत्वार्थं पृथगनुशासनमित्यादिकं वक्ष्यते ।  
एवं स्वावयवावच्छेदाधिकरणतानिरूपितत्वसंबन्धेन

प्रकृत्यर्थस्य द्वितीयार्थाधेयत्वेन गम्यादिफलसंयोगा-  
 द्यन्वययोग्येऽन्वयो वक्तव्यः । स्वपदं परिवायकम-  
 वयवः समवायी तेन गगनं क्षेत्रज्ञं कालं दिशं वा  
 गच्छतीति न प्रयोगः । न च मनः परमाणुं गच्छ-  
 तीतिप्रयोगोऽनुपपन्न इति वाच्यम् । दृष्टत्वात् । परमा-  
 णुमनसोर्मिथः संयोगसत्त्वेऽपि गगनघटयोरिव गम्यगन्त-  
 भावानभ्युपगमात् । गगनं गच्छतीत्यादौ गगनपदं दर्शि-  
 तसम्बन्धावच्छिन्नप्रतियोगिताकाकाशाभावपरं तादृशा-  
 काशाभावस्य विशेषणतया द्वितीयार्थाधेयत्वेऽन्वय इति  
 यदि च वृक्षादौ संयोगो व्याप्यवृत्तिर्न तु तदधिकरणता  
 तदा द्वितीयार्थाधेयत्वस्य स्वानिरूपकप्रकृत्यार्थात्मकाधि-  
 करणावयवनिष्ठावच्छेदकतानिरूपितावच्छेद्यतासमाना-  
 धिकरणेन समवायाच्छिन्नाधेयत्वौघस्वरूपसंसर्गेण ग-  
 मिफले संयोगे त्यजिफले विभागे चान्वयस्तेन गगनादि-  
 कं गच्छति त्यजति वेति न प्रयोगः । दर्शितसंसर्गेण  
 द्वितीयार्थाधेयत्वस्य संयोगे विभागे च बाधात् । गग-  
 नादिकं गच्छति त्यजति वा इत्यादौ द्वितीयार्थाधेय-  
 त्वस्य दर्शितसंसर्गावच्छिन्नप्रतियोगिताकोऽभावः संयो-  
 गे विभागे चान्वेतीति तत्प्रयोगोपपत्तिः । प्राचीं गच्छ-  
 तीत्यादौ दिगुपाधिमत उदयगिरिसंनिहितदेशस्य प्रा-  
 चीपदेन प्रतिपादनान्नानुपपत्तिः । एवं शकुनिः खं ग-  
 च्छतीत्यादौ खशब्देन वायुमण्डलस्य प्रतिपादनान्नानुप-  
 पत्तिः । एवं प्रयोक्तृपुरुषाधिष्ठितदेशावधिकगमनकट्टिदे-  
 शसमवेतपरत्वनिरूपितापरत्वस्य समानाधिकरणाः सं-  
 योग आङ्पूर्वस्य गमेः फलं तादृशापरत्वस्यासमानाधि-

करणः संयोगः आङ्वर्जितस्य गमेः फलमिति तेन प्र-  
यागात्काशीमागच्छति शक्रप्रस्थं गच्छतीति प्रयोगः प्र-  
यागात् शक्रप्रस्थमागच्छति काशीं गच्छतीति न प्रयोगः  
पाटलिपुत्रस्थानामिति । ननु भेदस्य द्वितीयार्थताभ्यु-  
पगमेन विहगो भूमिं गच्छति न तु खमित्यादौ निषे-  
धप्रतीत्युपपादनेऽपि चैत्रो ग्रामं गच्छति न तु मनुष्य-  
मित्यादौ निषेधप्रतीत्यनुपपत्तिस्तदवस्यैव गम्यर्थसंयोगे  
चैत्रात्मकमनुष्यमवेतत्वस्य व्यापारे च मनुष्यान्तर-  
त्तिभेदस्य प्रतियोगितावच्छेदकतायास्तत्वात् । द्विती-  
यार्थयोराधेयत्वभेदयोर्निषेधस्य तत्र बोधयितुमशक्य-  
त्वात् चैत्रो मनुष्यं गच्छतीति प्रयोगापत्तिश्च ।  
न च तत्तन्मनुष्यनिष्ठान्योन्याभावप्रतियोगितावच्छेद-  
कं तत्तन्मनुष्यवृत्तिसंयोगजनकत्वविशिष्टं यावत् ता-  
वदभावकूट एव नञा प्रतिपाद्यते । तथा च चैत्रात्म-  
कमनुष्यवृत्तिसंयोगजनकत्वविशिष्टं यत् चैत्रात्मकम-  
नुष्यवृत्तिभेदप्रतियोगितावच्छेदकत्वं चैत्रकर्मकान्यदीयग-  
मनेऽस्ति तदभावस्य नञा बोधनात् मनुष्यान्तर-  
कर्मकचैत्रकट्टकगमने यत्किञ्चिन्मनुष्यवृत्तिसंयोगजनक-  
त्वविशिष्टस्य यत्किञ्चिन्मनुष्यनिष्ठभेदप्रतियोगितावच्छे-  
दकत्वस्य विरहेऽपि चैत्रो मनुष्यं न गच्छतीति न प्रयोगः  
तादृशतावदभावकूटस्य तादृशचैत्रगमनेऽस्तत्वादिति वा-  
च्यम् । भेदस्यैव द्वितीयार्थतया तावदवच्छेदकत्वस्यानु-  
पस्थित्या तदभावग्रहासम्भवात् तावदभावकूटस्य युगस-  
हस्रेणापि ग्रहीतुमशक्यत्वाच्च । तस्माद् द्वितीयाया भेदा-  
र्थकत्वेऽपि निषेधप्रयोगोपपत्तिर्न सम्भवतीति चेन्न । यत-



यो ग्रामं गच्छति न तु मनुष्यमित्यादौ स्वसमवेतसंयो-  
 गजनकत्वस्य प्रवृत्तिभेदप्रतियोगितावच्छेदकत्वोभयसंब-  
 न्धावच्छिन्नप्रतियोगिताको मनुष्यसामान्याभावो गमने  
 नञा बोध्यते । संयोगेन घटो नास्तीत्यत्र तृतीयान्तसं-  
 योगपदमिव द्वितीया प्रतियोगितावच्छेदकसंसर्गानुवा-  
 दकतयोपयुज्यते अतो न काऽप्यनुपपत्तिः । न च दर्शि-  
 तसंबन्धोभयस्य वृत्त्यनियामकत्वात्कथं प्रतियोगितावच्छे-  
 दकत्वमिति वाच्यम् । यतः स एव वृत्त्यनियामकः स्वाव-  
 च्छिन्नप्रतियोगिताकतयाऽभावस्य जगद्वृत्तित्वप्रयोजको  
 यः संबन्धः प्रतियोगिवैशिष्ट्यबुद्धिं न जनयति यथा गग-  
 नादिसंयोगो गगनादिवैशिष्ट्यबुद्धिं न जनयति तदव-  
 च्छिन्नप्रतियोगिताकोऽभावो जगद्वृत्तिः प्रकृते दर्शित-  
 संबन्धेन यस्य गमने मनुष्यात्मकप्रतियोगिवैशिष्ट्यबुद्धि-  
 जनकत्वान्न तदवच्छिन्नप्रतियोगिताको जगद्वृत्तिरिति  
 स्वावच्छिन्नप्रतियोगिताकाभावस्य केवलान्वयित्वप्रयोज-  
 कत्वस्यरूपस्य वृत्त्यनियामकसंबन्धप्रतियोगितानवच्छेद-  
 कत्वबीजस्य दर्शितोभयसंबन्धे विरहान्नानुपपत्तिरिति ।  
 न चैवमधिकरणं द्वितीयार्थोऽस्तु तस्यैव दर्शितोभयसंब-  
 न्धावच्छिन्नप्रतियोगिताकोऽभावः प्रकृते प्रतीयेतेति वा-  
 च्यम् । अधिकरणस्य द्वितीयार्थत्वे शक्यतावच्छेदकगौ-  
 रवस्य दर्शितत्वात् । न चैवं दर्शितस्थले संसर्गानुवादक-  
 तया साधुत्वे द्वितीया सर्वत्र साधुत्वार्थमेधास्तु किमाधे-  
 यत्वादौ तस्याः शक्तिकल्पनेन ग्रामं गच्छतीत्यत्र दर्शि-  
 तोभयसंबन्धेन गम्यर्थे व्यापारे प्रातिपदिकार्थस्य ग्राम-  
 स्थान्वयः तादृशसंसर्गेण प्रातिपदिकार्थप्रकारकशाब्द-

बुद्धौ द्वितीयान्तप्रातिपदिकजन्या पदार्थोपस्थितिः ग-  
 म्यादिधातुजन्या व्यापारोपस्थितिश्च कारणं तेन ग्रामो-  
 ग्रामात् ग्रामेण वा गच्छतीत्यादौ न तथा शाब्दबुद्धिः  
 ग्रामोपस्थितेर्द्वितीयान्तपदाजन्यत्वाद् न वा घटपदेन  
 लज्जया स्यन्दोपस्थितावपि ग्रामं घट इत्यादौ तथाशा-  
 ब्दबोधः स्यन्दोपस्थितेर्धातुजन्यत्वाभावात् । एवं सर्वत्रैव  
 स्ववृत्तिफलसंबन्धित्वस्ववृत्तिभेदप्रतियोगितावच्छेदकत्वो-  
 भयसंबन्धेन प्रातिपदिकार्थप्रकारकशाब्दबुद्धौ द्वितीया-  
 न्तपदजन्योपस्थितिः सामान्यतः कारणं धातुजन्योप-  
 स्थितिस्तु विशेषतः कारणं तेन स्यन्दिजन्योपस्थितेरहे-  
 तत्वाद् ग्रामं स्यन्दते इत्यादौ न तथा शाब्दबोधः । न च दर्शितोभयसंबन्धस्य कर्मत्वात्मकत्वात्कर्मतासंसर्गेण प्राति-  
 पदिकार्थप्रकारकशाब्दे द्वितीयान्तपदजन्योपस्थितेर्यभि-  
 चारः "देवाकर्णाय संग्रामे चापेनासादिताः शराः" इत्यादौ  
 पूर्वमेव दर्शित इति कथमीदृशः कार्यकारणभाव इति  
 वाच्यम् । आसादनकर्मशराणां वाक्यार्थत्वात्प्रातिपदि-  
 कार्थत्वविरहात् व्यभिचाराप्रसक्तेः । कृदन्ततद्धितान्तस-  
 मासानां वाक्यानां प्रातिपदिकसंज्ञाविधानाद्वाक्यार्थ-  
 स्यापि तेषामर्थस्य प्रातिपदिकार्थत्वमक्षतमेवेति कर्मता-  
 संसर्गेण कृदन्तादिवाक्यार्थप्रकारिका शाब्दधीः प्राति-  
 पदिकार्थप्रकारिकैवेति पाचकमानय दाक्षिं भोजय स्वे-  
 ष्टदेवं पूजयेत्यादौ न द्वितीयान्तपदजन्योपस्थितेरन्वय-  
 व्यभिचारः । एवं खगो भुवं गच्छति न तु स्वमित्यत्रापि  
 दर्शितोभयसंबन्धात्मककर्मत्वसंसर्गेण भूप्रकारिकायास्त-  
 थाविधसंसर्गावच्छिन्नप्रतियोगिताकस्वाभावप्रकारिका-

यास्तथाविधसंसर्गावच्छिन्नप्रतियोगिताकस्वाभावप्रका-  
रिकाया एव शाब्दधियः समभ्युपगमः । वृत्त्यनियामक-  
संबन्धस्य प्रतियोगितावच्छेदकतायास्त्वयैवाभ्युपगमा-  
दिति चेन्न । वृत्त्यनियामकसम्बन्धस्य प्रतियोगिताव-  
च्छेदकत्वेऽपि द्वितीयायाः सार्थकत्वस्यावश्यकत्वात् चै-  
त्वं ग्रामं गच्छति न तु मनुष्यमित्यादौ क्वचि-  
त्साधुत्वार्थत्वेऽपि सर्वत्र साधुत्वमात्रार्थतया द्वितीयायाः  
कर्मत्वाद्यनर्थकत्वे मानाभावात् । न च कर्मत्वाद्यर्थकत्वे  
मानाभावात् द्वितीयाया निरर्थकत्वमिति वाच्यम् । द्वि-  
तीया न कर्मत्ववाचिकेति ज्ञानेऽपि ग्रामं गच्छतीत्यत्र  
कर्मतासंसर्गेण ग्रामस्य गमनेऽन्वयप्रसङ्गात् । ग्रामीयं  
न कर्मत्वमिति बाधग्रहेऽपि कर्मतासंसर्गेण ग्रामस्य गम-  
नेऽन्वयबोधप्रसङ्गाच्च । तादृशबाधस्य कर्मतासंसर्गकग्रा-  
मान्वयबुद्धावविरोधित्वात् । एवं गमनं न ग्रामकर्मता-  
कमिति बाधकालेऽपि कर्मतासंसर्गेण ग्रामस्यान्वयबोधः  
स्यात् । तत्संसर्गाभाववत्ताज्ञानस्य तत्संसर्गकबुद्धावविरो-  
धित्वात् । किं च द्वितीयाया निरर्थकत्वे कर्मं गच्छ-  
तीतिप्रयोगः स्यात् । कर्मणां कर्मतासंसर्गेण ग्रामेऽन्वय-  
बोधे निष्प्रत्यूहत्वात् । सार्थकत्वे तु न तथाप्रयोगः  
सम्भवति । कर्मैत्यत्र द्वितीयाया निराकाङ्क्षत्वात् । शा-  
ब्दिकमते कर्मणो द्वितीयार्थत्वात्कर्मं कर्मत्वभेदान्वयबो-  
धो न भवति उद्देश्यतावच्छेदकविधेयतावच्छेदकयो-  
र्भेदस्य तथान्वयबोधे तन्त्रस्य विरहान्न तथाप्रयोगः न्या-  
यमते तु द्वितीयाया आधेयत्वमर्थः । निरूपकतया आधे-  
यतावान् कर्मशब्दार्थः । तथा च कर्मैतिद्वितीयान्तप्रयोगे-

द्वितीयार्थाधेयत्वस्योद्देश्यत्वे कर्मशब्दार्थस्याधेयतावत-  
 स्तत्र विधेयत्वं न सम्भवति अभेदातिरिक्तसम्बन्धेनोद्देश्य-  
 विधेयभावेन प्रकृतिप्रत्ययार्थयोरन्वये प्रकृत्यर्थतावच्छे-  
 दकप्रत्ययार्थयोरन्योन्याभावस्य न कर्म गच्छतीति प्र-  
 योगः । एवमधिकरणमाश्रयं वा गच्छतीति न प्रयोगः ।  
 अधिकरणाश्रयशब्दयोर्निरूपकतया ऽऽधेयतावदर्थकत्वा-  
 त् । अधिकरणतावदर्थकत्वे तु आश्रयं श्रयन्तीतिवत् अ-  
 धिकरणमाश्रयं वा गच्छतीतिप्रयोगो भवत्येव । ननु  
 भवतु द्वितीयाया आधेयत्वमर्थः । खगो भुवं गच्छति न  
 तु स्वमित्यादौ निषेधप्रतीत्यनुरोधेन भेदोऽप्यर्थः स्यात् ।  
 तथाऽपि यन्मते वृत्त्यनियामकः सम्बन्धः प्रतियोगिताव-  
 च्छेदको भवति तन्मते खगो भुवमित्यादौ दर्शित-  
 स्यत्वे चैत्रो ग्रामं गच्छति न तु मनुष्यमित्यादौ च कथं  
 निषेधप्रतीतिः प्रतियोगितावच्छेदकत्वसम्बन्धस्य वृ-  
 त्तनियामकतया तत्संसर्गावच्छिन्नप्रतियोगिताकस्य स्व-  
 वृत्तिभेदाभावस्याप्रसिध्या खगकर्तृकगमने तत्प्रतीतेर-  
 सम्भवात् । एवं मनुष्यवृत्तिभेदप्रतियोगितावच्छेदकत्वो-  
 भयसम्बन्धस्य वृत्त्यनियामकतया तत्सम्बन्धावच्छिन्नप्र-  
 तियोगिताकमनुष्यसामान्याभावस्याप्रसिध्या चैत्रकर्तृ-  
 कगमने तत्प्रतीतेरसम्भवादिति चेन्न तन्मतेऽपि निषेध-  
 प्रतीतिः सम्भवति द्वितीयार्थभेदस्य स्वसमानाधिकरणा-  
 फलसम्बन्धित्वप्रतियोगितावच्छेदकत्वोभयसम्बन्धाव-  
 च्छिन्नविशेषणतासम्बन्धेन सर्वत्र व्यापारोऽन्वयः । एवं ख-  
 गो भुवं गच्छति न तु स्वमित्यत्र स्ववृत्तिभेदस्य स्वसमा-  
 नाधिकरणसंयोगजनकत्वसम्बन्धेनावच्छिन्नया विशेष-

णतया खगकर्तृके गम्यर्थव्यापारे सत्त्वेऽपि प्रतियोगिता-  
वच्छेदकत्वसम्बन्धेनावच्छिन्नया विशेषणतयाऽसत्त्वात्  
तादृशसंयोगजनकत्वप्रतियोगितावच्छेदकत्वोभयसम्ब-  
न्धावच्छिन्नविशेषणतासंसर्गावच्छिन्नप्रतियोगिताकस्य  
स्ववृत्तिभेदाभावस्य गम्यर्थव्यापारे निराबाधत्वात्स्ववृ-  
त्तिभेदनिषेधप्रतीत्युपपत्तिः । चैत्रो ग्रामं गच्छति न तु  
मनुष्यमित्यत्र चैत्रात्मकमनुष्यवृत्तिभेदस्य प्रतियोगिता-  
वच्छेदकत्वसम्बन्धेनावच्छिन्नया मनुष्यान्तरवर्तिभेदस्य  
तादृशसंयोगजनकत्वसम्बन्धेनावच्छिन्नया विशेषणत-  
या चैत्रकर्तृके गम्यर्थव्यापारेऽसत्त्वात् तादृशसंयोगजन-  
कत्वप्रतियोगितावच्छेदकत्वोभयसम्बन्धावच्छिन्नविशे-  
षणतासंसर्गावच्छिन्नप्रतियोगिताकस्य मनुष्यवृत्तिभेद-  
सामान्याभावस्य तथाविधगम्यर्थव्यापारे निराबाधत्वा-  
त् मनुष्यवृत्तिभेदनिषेधप्रतीत्युपपत्तिः दर्शितोभयसम्ब-  
न्धावच्छिन्नविशेषणतया भूवृत्तिभेदस्य खगकर्तृकगमने  
ग्रामवृत्तिभेदस्य चैत्रकर्तृकगमने सत्त्वात् तदन्वयोप-  
पत्तिः विशेषणता तु तत्तदधिकरणास्वरूपातिरिक्ता वे-  
त्यन्यदेतत् । उभययाऽपि तस्या वृत्तिनियामकत्वमक्ष-  
तमेव । यत्तु ग्रामं गच्छतीत्यादौ परसमवितत्वे भेदसा-  
मानाधिकरणात्मके द्वितीयाया लक्षणा न तु भेदादौ  
शक्तिर्द्वितीयान्तार्थविशेषितभेदसामानाधिकरण्यं व्यापा-  
रे फले वाऽन्वेतोति शाब्दिकैरुक्तं तन्न विचारमहं तथा हि  
द्वितीयाऽन्तार्थः प्रतियोगितया भेदे तत्सामानाधिकरण्य-  
व्यापारेऽन्वेतोत्यर्थं पक्षो न सम्भवात् मत्ता मत्तं गच्छती-  
त्यादावन्वयितावच्छेदकौभूतमज्ञत्वावच्छिन्नप्रतियोगि-

ताकमल्लभेदस्य मल्लवृत्तिव्यापारे सामानाधिकरण्यासम्भ-  
वात् शब्दार्थाभावेऽन्वयितावच्छेदकेतरधर्मावच्छिन्नप्र-  
तियोगितया पदार्थान्वयस्याव्युत्पन्नत्वात् । न वा द्विती-  
यान्तार्थ आधेयतया व्यापारवान् प्रतियोगितया भेदे त-  
त्सामानाधिकरण्यं फलेऽन्वेतीत्यपि सम्भवति ग्रामं ग-  
च्छतीत्यत्र व्यापारवतस्तादृष्येणानुपस्थितेः । तत्र मते  
त्वाश्रयत्वेन तिङोपस्थापितस्य तस्य धात्वर्थविशेषणत-  
या अन्वितत्वात् द्वितीयालक्ष्यप्रविष्टभेदेऽन्वयासम्भवात्  
विशेषणतयाऽन्वितस्यापि पदान्तरार्थान्वयीपगमे तु सृगे  
धावति पश्येत्यत्रापि सृगे विशेषणतयाऽन्वितस्य धावनस्य  
दृश्यर्थान्वयप्रसङ्गात् । भेदस्य लक्ष्यैकदेशतया तत्र प-  
दार्थान्वयस्य सर्वमतेऽप्यव्युत्पन्नत्वाच्च । न च द्वितीयाया  
आश्रयो वाच्यः भेदो लक्ष्यः प्रकृत्यर्थस्य तादात्म्येनाश्रये  
आधेयतया भेदे आश्रय आधेयतया फले भेदः प्रतियो-  
गितया व्यापारेऽन्वेतीति वाच्यम् । युगपद्वृत्तिद्वयविरो-  
धात् भेदस्य लघुतया शक्यत्वोपपत्तौ गुरुतयाऽऽश्रयस्यैव  
लक्ष्यत्वापत्तेश्च । यदपि भेदे द्वितीयाया न शक्तिः किं तु  
द्वितीयार्थाधिकरणविशेषितफलप्रकारतानिहूपितविशे-  
ष्यतासंबन्धेन शाब्दं प्रति द्वितीयान्तार्थवृत्त्यन्योन्याभाव-  
प्रतियोगितावच्छेदकव्यापारोपस्थितिर्विशेष्यतासंबन्धेन  
कारणमतश्चैवश्चैत्रं गच्छतीत्यत्र न शाब्दबोधः । तादृश-  
व्यापारोपस्थितिविरहादिति न व्यशाब्दिकैरुक्तम् । तदप्य-  
मतम् । द्वितीयान्तं विनापि गच्छतीत्यादौ फलप्रकारता-  
निहूपितव्यापारविशेष्यताकशाब्दबोधोदयात् । तत्र क्लृ-  
प्तमासग्रां द्वितीयान्तसमभिव्याहारेऽपि फलप्रकारकशा-

वदसम्भवादीदृशकार्यकारणभावे मानाभावात् । द्विती-  
यान्तसमभिव्याहारात् प्रकृत्यर्थविशेषितद्वितीयार्थस्य वि-  
शेषणतया फलेऽन्वयसम्भवाद्दर्शितकार्यतावच्छेदकस्या-  
र्थसमाजगृह्यत्वाच्च । किं च दर्शितकार्यकारणभावेन चै-  
तन्मत्वेन गच्छतीत्यत्र शाब्दवारणोऽपि खगो भुवं गच्छति  
न तु स्वमित्यत्र निषेधप्रतीत्युपपत्तिर्न भवति । स्वकर्म-  
कत्वाभावस्य विना भेदं प्रत्येतुमशक्यत्वादिति भेदस्य  
द्वितीयार्थत्वावश्यकत्वे तावतैव चैतन्मत्वेन गच्छतीत्यत्र  
चैतन्मत्त्वशब्दासम्भवान्निष्प्रामाणिकतरो दर्शितोऽयं  
कार्यकारणभावः । यदि च पचतीत्यादौ भेदप्रतीति-  
निषेधसुखेनापि न भवतिगम्यादौ तु भुवं गच्छति न  
तु स्वमिति निषेधप्रतीत्यन्यथाऽनुपपत्त्या भेदप्रतीति-  
रावश्यकी तत्र भेदः फलविधया धात्वर्थः तत्र द्वि-  
तीयार्थस्याधेयत्वस्याऽन्वयः तस्य च प्रतियोगिताव-  
च्छेदकतया व्यापारेऽन्वयः संयोग इव भेदोऽपि फ-  
लविधया धात्वर्थ एव तावताऽपि न तु स्वमिति नि-  
षेधप्रतीत्युपपत्तिरिति भेदो धातोर्द्वितीयाया वा शक्य  
इत्यत्र विनिगमनाविरहः । न च भेदस्य फलविधया  
गम्यर्थत्वे भेदरूपफलत्वात् ग्रामत्वस्य कर्मत्वं स्यात्  
तथा च ग्रामत्वं गच्छतीति प्रयोगापत्तिरिति वाच्यम् ।  
संयोगभेदाभयफलवतो गमिकर्मत्वात् तदुभयविरहेण  
ग्रामत्वस्य कर्मत्वायोगात्तथा प्रयोगानोपपत्तेः । न च  
चैत्रो ग्रामं गच्छति न तु मनुष्यमित्यत्र निषेधप्रतीत्य-  
नुपपत्तिः । संयोगे चैत्रात्मकस्य भेदे चैत्रान्यमनुष्यस्या-  
धेयतायाः सत्वात् तदभावप्रतीत्यसम्भवादिति वाच्यम् ।

द्वितीयार्थाधेयत्वस्य संयोगसमानाधिकरणविशेषणत  
सम्बन्धावच्छिन्नाधेयत्वोयस्वरूपसम्बन्धेन भेदेऽन्वयोप  
माद्दर्शितस्थले मनुष्यनिरूपिताधेयत्वस्य द्वितीयान्त  
र्यस्य दर्शितसम्बन्धावच्छिन्नप्रतियोगिताकमभावं ब  
धयता नञा निषेधप्रतीतेर्निष्प्रत्यूहत्वात् किं च भेद  
द्वितीयार्थत्वोपगमे द्वितीयान्तपदघटितशब्दसामग्र्य  
भेदोपस्थितेः सर्वत्र प्रवेशेन भिन्नविषयकप्रत्यक्षादिप्रति  
बन्धकतायां गौरवं विनिगमकभावादानन्त्यं च स्याति  
ति संयोगादिव्यासज्यटितिफलकगम्यादिधातोर्भेदार्थव  
त्वे तु गम्यादिघटितशब्दसामग्र्यमेव भेदोपस्थितेः प्र  
शने सर्वत्राप्रवेशेन लाघवं स्यादिति विभाव्यते त  
भेदो न द्वितीयाया न वा धातोरर्थः किं तु गम्यादिफ  
संयोगे त्यज्यादिफले विभागे द्वितीयार्थाधेयत्वस्य व्य  
पारवद्भेदसमानाधिकरणत्वविशिष्टसमवायावच्छिन्नाधे  
यत्वोयस्वरूपसंबन्धेनान्वयोऽभ्युपेयते तत एव चैत्रश्चै  
गच्छतीत्यत्र न शाब्दबोधः चैत्राधेयत्वस्य दर्शितसं  
र्गेण संयोगेऽयोग्यत्वात् चैत्रो ग्रामं गच्छति न तु स्वं  
वा मनुष्यमित्यादौ स्वाधेयत्वस्य मनुष्याधेयत्वस्य  
दर्शितसंबन्धावच्छिन्नप्रतियोगिताको भावो नञा संयो  
बोध्यते अतो निषेधप्रतीतिरुपपद्यते । एवमेव चैत्रश्चै  
त्यजतीत्यत्र न शाब्दबोधः । न वा चैत्रो ग्रामं त्यजति  
न तु स्वं न वा मनुष्यमित्यत्र निषेधप्रतीत्यनुपपत्ति  
रितीयमभिनवा रीतिः सुधीभिराकलनीयेति । । ए  
कर्माख्यातस्य फलान्वितमधिकरणत्वमर्थः । न च द्वि  
तीयापर्यायत्वानुपपत्तिरिति वाच्यम् । अधिकरणत्वा



धेयत्वयोः समानसंविक्संवेद्यतया कर्मत्वशब्दप्रतिपा-  
 दत्वात् कर्मत्वार्थकतया द्वितीयाकर्माख्यातयोः पर्याय-  
 त्वसम्भवात् । न चैवं कर्माख्याते फलान्वितधेयत्वस्या-  
 नभिधानाद् द्वितीयाप्रसङ्ग इति वाच्यम् । फलान्विता-  
 धिकरणत्वतश्चतोरन्यतरानभिधानस्यैव द्वितीयाप्रयोज-  
 कत्वात् तयोरन्यतरबोधकशब्दासमभिव्याहृते द्वितीया-  
 र्थान्वययोग्यार्थके पदे सति द्वितीया भवतीत्यस्योक्तत्वात् ।  
 एवं चैत्रेण ग्रामो गम्यते इत्यादाविकचैत्रकर्तृकव्या-  
 पारजन्यसंयोगाधिकरणतावानेकग्राम इत्यन्वयबोधः ।  
 कर्माख्यातस्थले तृतीयार्थकर्तृत्वं व्यापारे व्यापारः फले  
 फलं तिङर्थ्याधिकरणत्वे तिङर्थः प्रथमान्तार्थेऽन्वेतीति ।  
 अत्रापि चैत्रेण ग्रामो गम्यते न तु स्वात्मा न वा मनुष्य  
 इति निषेधप्रतीत्यनुरोधेन कर्माख्यातस्य भेदोऽप्यर्थः ।  
 स्वावच्छिन्नप्रतियोगिताकत्वसंबन्धेन व्यापारो भेदे भेदो-  
 विशेषणतया प्रथमान्तार्थेऽन्वेति । तथा च तादृशसंयो-  
 गाधिकरणतावान् व्यापारावच्छिन्नप्रतियोगिताकभेद-  
 वानेकग्राम इत्यन्वयबोधः । संयोगविशिष्टविशेषणता  
 भेदस्य संसर्गः तादृशविशेषणतासंसर्गावच्छिन्नप्रतियो-  
 गिताकस्य व्यापारावच्छिन्नप्रतियोगिताकभेदाभावस्य  
 स्वात्मनि मनुष्ये च सत्वान्निषेधप्रतीतिरूपपद्यते । अभि-  
 नवरीतौ तु संयोगफलकगम्यादिना विभागफलकत्व-  
 ज्यादिना च समभिव्याहृतस्य कर्माख्यातस्थार्थोऽधिकर-  
 णत्वं व्यापारवद्भेदसमानाधिकरणत्वविशिष्टसमवायाव-  
 च्छिन्नाधिकरणत्वौयस्वरूपसंबन्धेन प्रथमान्तार्थेऽन्वेति ।  
 चैत्रेण ग्रामो गम्यते न तु स्वात्मा न वा मनुष्य इत्यत्र

गम्यर्थफलसंयोगान्वितं तिङ्गर्थधिकरणत्वं दर्शितसंसर्गेण ग्रामे निराबाधमिति तस्य ग्रामेऽन्वयो भवति तस्य तु दर्शितसंसर्गावच्छिन्नप्रतियोगिताकोऽभावः स्वात्मनि मनुष्ये च निराबाध एव स्वात्मनि दर्शितसंसर्गेण मनुष्यान्तरे स्वरूपसंबन्धेनापि चैवकर्तृकव्यापारजन्यसंयोगाधिकरणत्वस्यासत्वादिति निषेधप्रतीत्युपपत्तिरिति । एतेन तिलं जुहोति न तु वन्हिमित्यादौ भेदस्य द्वितीयार्थत्वाभ्युपगमेऽपि निषेधप्रतीत्यनुपपत्तिः वन्हिसंयोगफलकविहितव्यापारार्थकस्य जुहोतेः फले वन्हिसंयोगे वन्हिसमवेतत्वस्य वन्हौ व्यापारवद्भेदस्य च सत्वात् न च वन्हौ जुहोतिकर्मत्वमिष्टमेवात एव “यथाविधिज्जुताग्नीनामि”त्यत्र हुतशब्दार्थस्य हवनकर्मणस्तादात्म्यमग्नौ प्रतीयते एव “जटाधरस्मन् जुहुधीह पावकमि”त्यत्र द्वितीयान्तार्थस्य वन्हिकर्मत्वस्य जुहोत्यर्थेऽन्वय इति वन्हिकर्मत्वस्य निषेधो हवनेऽयोग्यतया न प्रत्येतुं योग्य इति वाच्यम् । हुताग्नीनामित्यत्र पावकं जुहुधीत्यत्र च संयोगफलकस्वाहाकरणकप्रक्षेपार्थकतया जुहोतेः कर्मप्रत्ययनिष्ठद्वितीयोपपत्तेः । न च जुहोतेः संयोग एव फलं न तु वन्हिसंयोग इति वाच्यम् । तथासति वन्हि घृतं जुहोतीति प्रयोगापत्तेः एवं धार्थिकद्रव्यप्रतियोगिककण्ठसंयोगफलकव्यापारार्थकस्य भुज्येगी इव द्रव्यप्रतियोगिककण्ठसंयोगफलकव्यापारार्थकस्य पिबतेर्येगी चोदनं भुङ्क्ते न तु कण्ठं पयः पिबति न तु कण्ठमित्यत्रापि निषेधप्रतीत्यनुपपत्तिः भुजिपिबतिफलयोर्व्यापारवद्भेदस्य च कण्ठे सत्वात् । एवं प्राणवियोगफलकव्यापार-

यकस्य हन्तेर्योगे शत्रुं हन्ति न तु प्राणमित्यत्रापि नि-  
 षेधप्रतीत्यनुपपत्तिः प्राणविभागस्वरूपफलस्य व्यापारव-  
 ह्नस्य च प्राणे सत्त्वात् । एवं यवो ह्रियते न तु वन्हिः  
 ओदनो भुज्यते न तु कण्ठः पयः पीयते न तु कण्ठः श-  
 त्रुहन्त्यते न तु प्राण इत्यादिकर्माख्यातेऽपि निषेधप्रती-  
 त्यनुपपत्तिरिति परास्तम् । अभिनवरीत्या जुहोत्यर्थ-  
 फले वन्हिःसंयोगे वन्हिभेदावच्छिन्नसमवायावच्छिन्ना-  
 धेयत्वीयस्वरूपसंसर्गेण भुज्यर्थे पिवत्यर्थे च फले कण्ठ-  
 भेदावच्छिन्नसमवायावच्छिन्नाधेयत्वीयस्वरूपसंसर्गेण  
 हन्त्यर्थे फले प्राणभेदावच्छिन्नसमवायावच्छिन्नाधेय-  
 त्वीयस्वरूपसंसर्गेण द्वितीयार्थाधेयत्वस्यान्वयोपगमात् ।  
 तत्तत्संसर्गावच्छिन्नप्रतियोगिताका वन्हाधेयत्वस्याभावो  
 जुहोत्यर्थफले निराबाध इति निषेधप्रतीत्युपपत्तेः द-  
 र्शितसंसर्गावच्छिन्नप्रतियोगिताकस्य कण्ठाधेयत्वाभाव-  
 स्य भुज्यर्थे पिवत्यर्थे च फले सत्त्वात् दर्शितसंसर्गाव-  
 च्छिन्नप्रतियोगिताकस्य प्राणाधेयत्वाभावस्य हन्त्यर्थ-  
 फले सत्त्वान्निषेधप्रतीत्युपपत्तेः । एवं दर्शितसंसर्गे आधे-  
 त्वस्थानेऽधिकरणत्वं निवेष्ट्य कर्माख्यातार्थाधिकरणत्वस्य  
 फलान्वितस्य तेन संसर्गेण प्रथमान्तार्थेऽन्वयोपगमात्  
 तत्संसर्गावच्छिन्नप्रतियोगिताकः फलान्वितस्याधिकर-  
 णत्वस्याभावो नञ्चा प्रथमान्तार्थे बोध्यत इति निषेध-  
 प्रतीत्युपपत्तिरित्यादिकं सुधीभिः स्वयम्बूहनीयमिति  
 धातोः फलव्यापारोभयवाचितावादिनां मतनिष्कर्षः ।  
 प्राञ्चस्तु धातोर्व्यापार एवार्थः फलं द्वितीयार्थः कर्मा-  
 ख्यातस्यापि फलमर्थः एवं द्वितीयाकर्माख्यातयोः पर्या-

यताऽपि स्पष्टा अनभिहिते इत्यनेन फलानभिधानस्यैव  
द्वितीयाप्रयोजकत्वमावेद्यते सकर्मकत्वं तु पूर्ववत् द्विती-  
यासाकाङ्क्षत्वमेव तत्र द्वितीयाऽऽकाङ्क्षाप्रयोजको धर्मः ग-  
मित्यजिपच्यादीनां फलान्वितव्यापारानादितात्पर्यकत्वं  
तद्विरहादेव व्यापारमात्रार्थकानां स्यन्दितप्रभृतीनां न  
द्वितीयाऽऽकाङ्क्षा अतो ग्रामं स्यन्दते सुखं यतत इति न  
प्रयोगः शीङ्गादेरधिपूर्वकत्वं वसश्चोपादिपूर्वकत्वं तथा ।  
तत्राधिकरणत्वमाधेयत्वं वा द्वितीयार्थः पूर्वोक्ताकर्मक-  
त्वेन व्यञ्जितमाणां गिजन्तत्वं तथा तत्रागिज-  
न्तधात्वर्थकत्वं द्वितीयार्थः गतिबुध्यशनार्थकानां श-  
ब्दकर्मकाणां च गिजन्तानां च फलमगिजन्तधात्व-  
र्थकत्वं च द्वितीयार्थः अधिकरणविशेषितफलविशि-  
ष्टव्यापारवाचकाः शब्दायत्यादयः फलसमानाधिकरणा-  
व्यापारवाचका रमत्यादयश्चात्रापि भते तथैव तत्र फ-  
लस्य धातुनोक्तत्वादुक्तार्थानामप्रयोग इति न्यायान्न फ-  
लार्थकद्वितीयाप्रसङ्गः । ननु गमित्यज्योर्व्यापारमात्रार्थ-  
कत्वे पर्यायत्वं स्यात् न च तदर्थार्थकत्वं तत्पर्यायत्वं  
स्वार्थव्यापारार्थकत्वं त्यजिगम्योः परस्परं तदिष्टमेति  
वाच्यम् । तथा सति त्यागे वक्तव्ये गमनमिति गमने  
वक्तव्ये त्याग इति च प्रयोगप्रसङ्गादिति चेन्न । गमेः  
संयोगान्वितव्यापारानादितात्पर्यकत्वात् त्यजेर्विभागा-  
न्वितव्यापारानादितात्पर्यकत्वात्तथाप्रयोगप्रसङ्गविरहा-  
त् । न चैवं त्यजिगम्योस्तथातात्पर्यावधारणे त्यजति-  
गच्छतीत्यादौ त्यजनं गमनमित्यादौ च धातोर्व्यापा-  
रमात्रबोधने तात्पर्यविरहेण कर्मप्रत्ययाभावेन फलबो-

## विज्ञप्तिः ।

स्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः  
रीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्यते ।  
कस्मिन् स्तवके एक एव ग्रन्थो मुद्र्यते ।

अथिना दुर्लभाश्चाऽमुद्रिता मीमांसावेदान्तादिदर्शन, व्याकरण,  
मैशास्त्र, साहित्य, पुराणादिग्रन्था एवात्र सुपरिष्कृत्य मुद्र्यन्ते  
शिकराजकीयप्रधानसंस्कृतपाठालयाऽध्यापकाः पण्डिता अन्येच  
आखण्डप्रयो विद्वांसः एतत्परिशोधनादिकार्यकारिणो भवन्ति ।  
एतद्वर्षीयैः ब्रह्मदेशीयैः, सिंहलद्वीपवासिभिश्च एतद्ब्राह्मकैर्देयं  
वर्षिकमग्रिमं मूल्यम् मुद्राः ७ आणकाः ८

अलान्तरे प्रतिस्तवकं

पण्ययः पृथग् नास्ति ।

अप्रतं मुद्र्यमाणा ग्रन्थाः-

मुद्रिताः स्तवकाः

संस्काररत्नमाला । गोपीनाथभट्टकृता ( संस्कारः ) २  
शब्दकौस्तुभः । भट्टोजिदीक्षितकृतः ( व्याकरणम् ) १०

श्लोकवार्तिकम् । भट्टकुमारिलविरचितम्  
पार्थसारथिमिश्रकृत-न्यायरत्नाकराख्यया  
व्याख्यया सहितम् सम्पूर्णम् । ( मीमांसा ) १०

भाष्योपबृंहितं तत्त्वत्रयम् विशिष्टाद्वैतदर्शन  
प्रकरणम् श्रीमल्लोकाचार्यप्रणीतम् । श्रीनारा-  
यणतीर्थ विरचित भाट्टभाषा प्रकाश सहितम् । ( वेदान्तः ) २

करणप्रकाशः । श्रीब्रह्मदेवविरचितः सम्पूर्णः ( ज्योतिषः ) १

भाट्टचिन्तामणिः महामहोपाध्यायः } ( मीमांसा ) २  
श्रीगागाभट्ट विरचितः । तर्कपादः }

न्यायरत्नमाला-श्रीपार्थसारथिमिश्रविरचिता सम्पूर्णः । ( मीमांसा ) २

ब्रह्मसूत्र भाष्यम्-वादरायण प्रणीत वेदान्त सूत्र- } ( वेदान्त ) ५  
स्य यतीन्द्र श्रीमद्विज्ञानभिक्षु कृत व्याख्यानम् । }

स्याद्वादमञ्जरी-मल्लिषेणनिर्मिता । ( जैनदर्शनम् ) २

सिद्धित्रयम्-विशिष्टाद्वैत-ब्रह्मनिरूपणपरम्-श्रीभाष्यकृतां } १  
परमगुरु भिः श्री ६ यामुनमुनिभिर्विरचितम् । ( वेदान्त ) }

न्यायमकरन्दः । श्रीमदानन्दबोधभट्टारकाचार्यसंग्र- } ( वेदान्तः ) १  
हीतः आचार्यचित्सुखमुनिविरचित व्याख्योपेतः }

विभक्त्यर्थनिर्णय-न्यायानुसारिप्रथमादिसप्त विभक्तिविरु-  
तविचाररूपः श्रीगिरिधरभट्टाचार्यरचितः । ( न्यायः ) १

पत्रादिप्रेषणस्थानम् }

कार्याध्यक्षः-हरिदासगुप्तः,

चौखम्बा-संस्कृतपुस्तकालयस्य

बनारस सिटी ।